

دِلَاسْ شَا

طَنَزُومِزَاح



فَاظْمُهُ تَاج

جملہ حقوق بہ حق مصنف محفوظ ہیں

تاریخ و سن اشاعت: ۱۵ دسمبر ۱۹۹۳ء
تعداد و اشاعت: ۵۰۰
قیمت: ۳۰/- روپے
طباعت: اعجاز پرنٹنگ پریس، چھتہ بازار، حیدرآباد
ناشر: فاطمہ تاج
پتہ: ۳۳۹ - ۳ - ۲۲، مگر باؤلی - میرچوک -
حیدرآباد - ۵۰۰۰۰۲

کتاب ملنے کے پتے:-

* صحابی بک ڈپو - پھلی کمان - پتھرگٹی - حیدرآباد
* الکتاب - گن فاؤنڈری - حیدرآباد
* مصنفہ - ۳۳۹ - ۳ - ۲۲، مگر باؤلی - میرچوک -
حیدرآباد - ۵۰۰۰۰۲



دلالت

(طنز و مزاح)

تاج بہی سہے زریست کا حاصل
شوق تبسم دیدہ گریاں

فاطمہ تاج



انتساب

تاج کے سر تاج کے نام

جو حبیب احمد بالفقیہ

کے نام سے جانے جاتے ہیں

فاطمہ تاج

ترتیب و ترمین

صفحہ نمبر

- ۶ پیش لفظ — ڈاکٹر سید مصطفیٰ کمال
- ۱۰ اردو طرافت کے میدان میں ایک اور آواز — رفیع منظور الامین
- ۱۲ فاطمہ تاج کی بے ساختہ تحسیریں — پروفیسر حبیب ضیاء
- ۱۵ اندازِ بیاں گُرچہ بہت شوخ نہیں ہے — فاطمہ تاج

مضمون

- ۱۸ خزانہ میری تلاش میں ہے
- ۲۲ ہمیں بھی جشن کی سوجھی
- ۲۶ بکرا اتر گیا
- ۲۹ ہم نے بھی لڈو بانٹے
- ۳۱ "سیاست" (اخلاقی سیاست)
- ۳۶ دورِ ترقی اور ہم
- ۴۰ ہم اور ہمارے وہ
- ۴۳ آج کل
- ۴۶ انجمن اور ہم
- ۵۰ تنگ آگے آخر

- ۵۴ _____ ہم اور ہمارے ڈاکٹر
- ۵۸ _____ جن پر قابو پانے کے بعد
- ۶۳ _____ تہذیب کے اڈے
- ۶۷ _____ سامنا پانی کی قلت کا
- ۷۰ _____ ہم اور مکھی
- ۷۳ _____ کرفیو
- ۷۶ _____ ضرورت ہے ... ؟
- ۷۹ _____ دوستوں نے بھی کیا کی کی ہے
- ۸۴ _____ ہم اور آئینہ
- ۸۷ _____ موسموں کا مزاج
- ۹۰ _____ ایک شام ہماری بھی
- ۹۲ _____ موسم گرما اور ہم
- ۹۵ _____ ہم نے بھی عید منائی
- ۹۸ _____ لب ڈب
- ۱۰۴ _____ دورِ زماں ہمارا
- ۱۰۴ _____ ہنستے رہیے
- ۱۰۸ _____ نیند ہماری
- ۱۱۱ _____ ہنسی آتی ہے
- ۱۱۳ _____ ہنسی کی قیمت
- ۱۱۶ _____ جب ہم اناؤنسر بن جائیں گے
- ۱۱۸ _____ بے محل
- ۱۱۹ _____ لہجہ



پیش لفظ

طنز و مزاح کے فروغ کے لئے حیدرآباد نے جو کارہائے نمایاں انجام دیئے ہیں ان میں خواتین کا حصہ قابلِ قدر بھی ہے اور پُر وقار بھی۔ آزادی سے قبل آصف جہاں بیگم اور جہاں بانو نقوی اور بعد میں زینت ساجدہ نے اپنی تخلیقی صلاحیتوں کو بروئے کار لاکر اس لطیف رجحان کی لطافتوں پر "صنفِ کثیف" کی اجارہ داری قائم ہونے نہیں دی۔ گل افشانی گفتار کی اس روایت پر عمل کرتے ہوئے فاطمہ عالم علی خاں، ڈاکٹر رشید موسوی، ڈاکٹر لیسق مسراج، ڈاکٹر حبیب ضیاء اور بعض دوسری خوش دل خاتون ادیبوں نے اپنی کاوشوں کے ذریعہ طنز و مزاح کی زلفیں ستواریں۔ مزاح کی گھنیری زلفوں تلے، وقت کی تپتی دھوپ کے مسافروں نے اپنی آبلہ پالی کو بھول کر آسوانا محسوس کی۔ حیدرآباد طنز و مزاح کا مرکزِ ثقل بن گیا۔ طنز و مزاح کا کارواں آگے بڑھتا گیا اور پھر اس کارواں میں ایک اور خاتون فاطمہ تاج شامل ہو گئیں۔ جن کی مختلف النوع نثری و نثری تخلیقات پے درپے اخباروں اور رسالوں کی زینت بننے لگیں۔

عام طور پر نئے ادیب یا شاعر بتدریج شہرت کے منازل طے کرتے ہیں لیکن فاطمہ تاج حیدرآباد کے ادبی اُفق پر اچانک نمودار ہوئیں۔ ان کی تحریر کی دلکشی نے ادب کے قاری کو چونکا دیا۔ ان کی نگارشات سے صرف نظر ممکن نہ تھا کہ ان میں تنوع، گہرائی و گیرائی کے ساتھ زبان کی چاشنی بھی ہے۔ پتہ چلا کہ طالبِ علمی کے دور میں فاطمہ تاج کو ادب کا چمکے تھا۔ لیکن وقت نے برسوں اس آگ کو دبا دیا اور جب سوتے اہل پڑے، بانہ صوٹوٹ گیا تو

تخلیق کار کی آہ آتشیں نے گویا بالِ عتقا کو جلا کر رکھ دیا۔ کبھی قنص تھا اور ماتم بال و پرک۔ اور پھر یوں ہوا کہ یکے بعد دیگرے شاعری، افسانوں اور مضامین کے مجموعے منظر عام پر آئے اور اب فاطمہ تاج کے مزاحیہ مضامین اشاعت پذیر ہیں۔

فاطمہ تاج کی شاعری اور نثر دونوں کے اوصاف جداگانہ ہیں۔ ان کی شاعری ریخت و الم سے عبارت ہے۔ "زیبت کو شاداں نہ کر سکتے" کا انھیں شدید احساس ہے۔

شاعری میں 'چشم پرئم سے ماحول کو آبِ دیدہ دیکھنے' والی فاطمہ تاج اپنے مضامین میں اپنی ہی لاجتماعی طور پر سماج کی (مردمیوں پر قبہ زن نظر آتی ہیں۔ ان ہی کا شعر ہے۔

ہم قبہ زن اپنی ہی مردمیوں پہ ہیں

اس طرح آرزو کو فنا کر رہے ہیں ہم

فاطمہ تاج کے مضامین تازگی، شوخی و بذلہ سنجی کا مرقع ہیں۔ انھوں نے مزاح کو سطحی انداز میں نہیں برتا۔ ان کا غم، شرارہ بن کر رگ و پے میں اترتا اور ٹوک ب قلم سے کبھی طنز اور کبھی ہلکے، مزاح کی صورت میں عیاں ہوتا ہے۔ کرکشن چندر نے کہا تھا کہ "مزاح نگار ادب کے صدف میں ایک آنسو کو منجمد کر کے اسے دُرِ آبدار بناتا ہے اور ہنسی کی پرتوں میں ٹٹول ٹٹول کر آنسوؤں کی نرمی، گرمی اور تیزی ڈھونڈنا ہندب قاری کا کام ہے۔"

ماضی کا مزاح جو بیشتر جاگیردارانہ نظام کا پروردہ تھا۔ جذبہ افتخار کے خمیر سے اٹھا تھا۔ اس لئے اُس دور کے مزاح کی حدیں تمسخر سے جا ملتی ہیں۔ آج کا شائستہ مزاح "تو ہنسانے کو ہنساتا ہے مگر دل گیر ہے" کی تفسیر ہے۔

فاطمہ تاج کے مزاج میں اُسی کیفیت کی جھلکیاں نظر آتی ہیں۔
 عصری مزاج میں جذبہ افتخار کی جگہ ہمدردی کے جذبہ تلے لی ہے۔ خواتین
 میں ہمدردی کا جذبہ کچھ زیادہ ہی ہوتا ہے۔ وہ ذرا سخی کچھ، نا انصافی یا
 ظلم برداشت نہیں کر پاتیں۔ آنکھ اشکبار ہو جاتی ہے۔ ہمدردی کی
 اس لہر میں نرمی ہو، رواداری ہو تو مزاج کے راستے کھل جاتے ہیں
 اور غصہ، احتجاج، جھجھلاہٹ یا راہ راست پر لانے کی کوشش طنز
 کی صورت اختیار کرتی ہے۔

فاطمہ تاج نے بڑے خنک، سبک اور شیریں انداز میں مختلف موضوعات
 پر قلم اٹھایا ہے۔ انہوں نے اس کتاب کا نام "دلاس" رکھا ہے۔ گویا
 ان کے مضامین محض ہمدردی کا اظہار نہیں بلکہ ایک قدم آگے بڑھ
 کر دلاس بھی دیتی ہیں۔

فاطمہ تاج کے مضامین کے مطالعہ سے اندازہ ہوتا ہے کہ وہ ہر طرح
 کے موضوع پر لکھنے کی قدرت رکھتی ہیں۔ اخبار "سیاست" پر لکھا ہوا ان کا
 مضمون اس کی بہترین مثال ہے۔ زبان نہایت سہل، دل کو چھونے والی،
 غیر ضروری ثقیل الفاظ و تراکیب سے عاری، چھوٹے چھوٹے نپے تلے جملے، لہجہ میں
 شگفتگی، خیالات میں روانی ہے۔ جن پر فکر کی دبیز تہہ چڑھی ہوئی ہے۔
 فاطمہ تاج شعر بھی کہتی ہیں۔ افسانے، خاکے، رپورٹاژ اور نہ جانے
 کیا کچھ لکھتی ہیں۔ مجھے ڈر ہے کہ شاعر کی حیثیت سے شاعروں کے ہجوم
 اور شاعری کی دنیا میں وہ کھو نہ جائیں۔ جب کہ وہ اپنے مزاج

کی مناسبت سے اردو طنز و مزاح کی کاٹنات میں رنگ بھر سکتی ہیں۔
میں "دلاسٹ" کی اشاعت پر فضا طرہ تاج کو دلی مبارکباد
پیش کرتا ہوں اور مستقبل کے لئے ان سے بہتر توقعات وابستہ کرتا ہوں۔

ڈاکٹر سید مصطفیٰ کمال

یکم دسمبر ۱۹۶۷ء

مدیر "شکوفا" و صدر شعبہ اردو و انوار العلوم کالج

حیدرآباد



رفیقہ منظور الامین

اردو ظرافت کے میدان میں ایک اور آواز

فاطمہ تاج کو اپنی تحریر پر قدرت حاصل ہے۔ وہ ایک تابناک شعور کی مالک ہیں۔ ایک جگہ لکھتی ہیں۔

”اندھیری رات ہی میں تو چراغ جلانے کی تمنا ہوتی ہے اور دُور

تک پھیلے ہوئے اندھیرے پر ایک چراغ کی روشنی غالب آجاتی ہے“

شعور کا یہ نور انہوں نے کہاں سے حاصل کیا، اس پر مجھے اپنے شوہر منظور الامین

صاحب کے دو شعر یاد آئے۔

سینہٴ انسان کے اندر ہی نہاں وہ طُور ہے

واہو چشمِ دل تو پیدا معرفت کا نور ہے

دل کے اندر ہی تو ملتا ہے سراغِ زندگی

اس نہاں خانے میں جلتا ہے چراغِ زندگی

— خود آگہی کی منزل تک وہ اسی طرح تو پہنچی ہیں۔

زیرِ نظر ”دلاسہ“ ایک گلہ ستر ہے جس میں بہت سارے خوش نما اور

خوش رنگ پھول ہیں، جن کی ہلک پڑھنے والوں کے ذہن و دل میں رچ بس جاتی ہے

ان شوخیوں اور شوخ نگارشوں کی مصنفہ فاطمہ تاج، بحیثیتِ اویب و نمونہ تاج

محتاج تعارف نہیں۔

کہتے ہیں گفتگو میں مزاح کو وہی مرتبہ حاصل ہے جو کھانے میں نمک کو ہوتا ہے۔ بات میں جب ظرافت کی پیمائش ہوتی ہے تو بات 'بات کہی جاسکتی ہے۔ کچھ ایسی ہی خوبی صورت اور خوشگوار باتوں کے حامل ہیں فاطمہ تاج کے یہ مضامین۔ ان کے یہاں آپ کو مزاح اور طنز کا ایک اچھا امتزاج ملے گا۔ اس میدان میں بقول انہیں کے انہوں نے کچھ تجربات کرنے کی غرض سے قدم رکھا ہے۔ یہ ایک نیک فال ہے۔ فن میں جب بھی تجربے کئے جائیں تو ان کا خیر مقدم کرنا چاہیے۔ لہذا ان چند لفظوں کے ساتھ اردو ظرافت کے میدان میں فاطمہ تاج کو میں خوش آمدید کہتی ہوں۔

۱. بخارہ ہلز۔ حیدرآباد

۱۵ نومبر ۱۹۹۳ء



فاطمہ تاج کی بے ساختہ تحریریں

فاطمہ تاج کا شمار حیدرآباد کی ان خواتین میں کیا جاسکتا ہے، جنہوں نے بہت کم عرصے میں اپنا ایک منفرد مقام بنا لیا ہے۔ حیدرآبادیوں کیلئے ان کی شخصیت محتاج تعارف نہیں۔ اخبار سیاست، اور محفل خواتین کے ذریعے انہوں نے اپنی شناخت بنائی۔ وہ بے یک وقت ایک کامیاب افسانہ نگار بھی ہیں اور باصلاحیت شاعر بھی، اور اب ان کے مزاحیہ مضامین کا یہ مجموعہ زیور طبع سے آراستہ ہو کر قارئین سے دلاؤ تحسین چاہتا ہے۔

اس مجموعے میں (۳۳) مضامین شامل ہیں۔ مضامین کی خصوصیت یہ ہے کہ یہ عام موضوعات سے ہٹ کر لکھے گئے ہیں۔ طنز و مزاح لکھنا ہر کسی کے بس کی بات نہیں۔ یہ وہ صلاحیت ہے جو خداداد ہوتی ہے۔ فاطمہ تاج کے مضامین پڑھنے سے اندازہ ہوتا ہے کہ مزاح لکھنے کی ان میں فطری صلاحیت ہے۔ موضوع کے انتخاب میں انہیں کسی قسم کی رقت پیش نہیں آتی۔ وہ موضوع کا انتخاب اپنے ہی اطراف و اکناف کے ماحول سے کرتی ہیں۔ روالی اور تسلسل کو برقرار رکھتے ہوئے ایک ہی نشست میں اپنا مضمون مکمل کر لیتی ہیں۔

زیر نظر مجموعے "دلاسہ" کے کئی مضامین ایسے ہیں جو قاری کو دعوتِ فکر دیتے ہیں۔ بعض مضامین خالص مزاحیہ ہیں اور بعض میں مزاح کے ساتھ طنز کے نشتر

بھی ملتے ہیں۔

فاطمہ تاج کو زبان پر کامل عبور حاصل ہے۔ افسانہ نگاری میں انہوں نے اپنی بہترین صلاحیتوں کا لوہا منوایا ہے۔ مضمون "خزانہ میری تلاش میں ہے" کے چند جملے ملاحظہ ہوں۔

"ہم نے سنگھار میز کے آئیٹھے میں نہ صرف اپنا سراپا خود اعتمادی سے دیکھا، بلکہ اُن آنکھوں کو بے ساختہ پرچوم لیا جو شدتِ خوف و غم سے بہنے لگی تھیں۔ نور کی یہ برسات اتنی شدید تھی کہ ہمارے دل سے عاشقانہ مزاج رکھنے والے "جن" کا خیال بھی بہہ گیا۔ ہم کو آیتہ الکرسی بھی یاد آچکی تھی۔"

طنز و مزاح سے بھرپور ایک مضمون "ہم اور ہمارے ڈاکٹر" ہے۔ اس میں انہوں نے ڈاکٹروں کی مشرقی خصوصیات کا تذکرہ بڑے دلچسپ انداز میں کیا ہے۔ ڈاکٹروں کے بارے میں لکھتی ہیں۔

"ہمیں یہ مسجالی آج تک سمجھ میں نہیں آئی کہ ہم چاہے کون ہیں، تکلیف بیان کریں، ڈاکٹر پہلے خوش رہنے کی تاکید کرتے ہیں اور بعد میں دوائیں تجویز کرتے ہیں۔ پھر اس کے بعد کچھ پریز کی بھی ہدایت کرتے ہیں۔"

"تہذیب کے انڈے" بھی طنزیہ کی بہترین مثال ہے۔ مشرقی اور مغربی تہذیب کا موازنہ خوب ہے۔ مضمون کے چند جملے ملاحظہ ہوں۔

"خفہ نے کہا، پہلے آئیٹھ بنے گا یا پڈنگ؟ ہم نے کہا،

پہلے آملیٹ پھر پڈنگ۔ تو بولے خدا بھلا کرے انگریزوں کا جو
آملیٹ اور پڈنگ تو سکھا گئے مگر خورش اخلاق مرغی کی وہ نسل
اپنے ساتھ لے گئے جو تہذیب کے انڈے دیا کرتی تھی۔ اور ہم اُس
زمانے میں آملیٹ یا پڈنگ کے ہرگز عادی نہ تھے۔ ہم مشرقی
انداز میں جینے والے لوگ مشرقی کھانے ہی کھایا کرتے ہیں۔ آج کل
تو ہماری تہذیب کا سورج مغرب سے نکلنے لگا ہے اس لئے تہذیب کے
انڈے مل نہیں رہے۔۔۔۔۔“

ان مضامین کے سوا وہ "دلاسہ" میں طنز و مزاح سے بھرپور اور بھی
مہذبیتیں لکھیں گے۔ اس مجموعے کی اشاعت پر میں فاطمہ تاج کو دلی مبارکباد دیتی
ہوں، اور امید کرتی ہوں کہ وہ خوب سے خوب تر کی طرف رواں دواں رہیں گی۔

ڈاکٹر حبیب ضیاء

۱۸ نومبر ۱۹۹۳ء

پروفیسر شعبہ اُردو

یونیورسٹی کالج فار دین جامو عثمانیہ



”اندازِ بیاں گر چہ بہت شوخ نہیں ہے“

پھر بھی یقین ہے کہ کہیں نہ کہیں قارئین کو میری تحریر پر ”مسکراہٹ“ کا سامنا کرنا ہی پڑے گا۔ قارئین نے سمجھا ہو گا کہ میں شعروادب کا میدان چھوڑ چکی ہوں جی، نہیں! سہ

”ہم نے اپنے جی میں ٹھکانی اور ہے“

تفصیل طور پر یہ فیصلہ کر چکی ہوں کہ ادب کی زمین کا کوئی بھی گوشہ میں غالی نہیں پھرتوں گی۔ مضمون نگاری، افسانہ نگاری، تبصرہ نگاری، طنز و مزاح، شاغزی غرض کہ میں اپنی نگارشات کے ڈھیر لگا دوں گی۔ چاہے سامعین کی سمجھ خراشی ہو یا قارئین کا ذہن الجھ کر رہ جائے، مجھے پرواہ نہیں، کیونکہ یہ قارئین کرام ہی کی مسلسل حوصلہ افزائیوں کا ہی نتیجہ ہے نا!

میں برسوں سے سب کی تخلیقات پڑھے جا رہی ہوں، پڑھے جا رہی ہوں۔

آخر مجھ پر بھی مطالعہ کے اثرات نمایاں ہوں گے کہ نہیں؟۔۔۔۔؟

مجھے خود خبر نہیں کہ میں تے طنز و مزاح کی راہوں پر کس طرح قدم رکھا،

لیکن یہ بات تو ثابت ہے کہ طنز و مزاح انسان کی فطرت کا جز ہے، ہے نا؟

اب اگر میں کچھ تجربات کرنے پر آمادہ ہوں تو کسی کو بھی اعتراض نہیں ہونا

چاہئے۔۔۔۔۔!

ویسے بھی شوخی وہ رنگین نقاب ہے جسے غم کے سیاہ پیکر پر اگر ڈالا جائے تو چہرہ غم بھی حسین لگتا ہے۔ اندھیری رات میں ہی تو چراغ جلانے کی تمنا ہوتی ہے اور دھڑ تک پھیلے ہوئے اندھیرت پر ایک چراغ کی روشنی غالب آجاتی ہے، آتی ہے نا؟ زندگی میری نظر میں اُس شاداب گلشن کی طرح ہے جس کی نگہبانی کرتے کرتے ہاتھ باغبان کے ہاتھ نہ صرف زخمی ہو جاتے ہیں بلکہ نظروں میں بھی "کھٹک" محسوس ہونے لگتا ہے۔ کھلے ہوئے تروتازہ پھول دیکھ کر باغبان یہ پیراں جاتا ہے کہ وہ زخمی ہے.....!

ادب میں اس لئے طنز و مزاح کا بہت اہم مقام ہے کہ مطالعہ کے شوقین لوگ طنز و مزاح سے ہمیشہ خوف اندوز ہوتے ہیں۔ بھیدہ اور تین ناگوں کے چہرے پیدل پیدل مسکراہٹ عرصہ حیات میں اضافہ کر رہی رہتی ہے۔

بہر حال، نئے نئے تجربے کرنا مجھے پسند ہے، سو میں کرتی رہتی ہوں۔ قارئین کرام سے کہہ دوں کہ طوعاً و کرہاً ہیں، سہی "ڈلاس" قبول فرمائیں۔

کسی کے غم کو کم کرنا میرے ہوتو نہیں کی بات ہے ہی نہیں، مگر میں غالباً دوسروں کو دکھاتے ہوئے دیکھنا پسند کرتی ہوں، یہ کیا کہ ہر حرف آستوؤں کے دھارے ہوں، آہوں کی آندھریاں ہوں، کبھی تو موسم بدلا ہوا نظر آنا چاہیے، کہیں تو نسیم صبح کی مسکراہٹ گل کھلائی نظر آئے، غم کی جاودانی تسلیم! لیکن عارضی لمحوں میں ہنسنے مسکرانے سے کبھی گریز نہیں کرنا چاہیے۔ اللہ تعالیٰ نے نطرت کے سجیدہ و رنجیدہ گوشوں میں بھی شوخیوں کے گلے دتے سجا رکھے ہیں۔ اسی گلے دتے کے ہر پھول کے رنگ سے اس کی خوشبو سے مستفید ہونا چاہتی ہوں اور سب کے لئے بھی وہی پسند کرتی ہوں جو اپنے

لئے پسند کرتی ہوں۔ جو لوگ شوخی، فطرت پر سنجیدگی سے غور نہیں کرتے وہ قدرت کی عطا کی ہوئی سرور بخش کیفیت سے محروم رہتے ہیں۔

شعری مجموعہ "اب کے برس" پھر افسانوں کا مجموعہ "آس پاس" اور پھر ادبی

مضامین کا مجموعہ "امانت" کے بعد اب "دلاسہ" پیش خدمت ہے۔ حسب سابق

اس کتاب کی بھی اشاعت کا مرحلہ نیتر بھائی (صلاح الدین خیر) کے تعاون اور محنت سے

ہی طے ہوا۔ مجھے تو بس لکھنا آتا ہے، سو لکھ دیتی ہوں، نیتر بھائی کے تعاون کی

تہہ دل سے شکر گزار ہوں۔ خدا انہیں صحت و سلامتی عطا فرمائے اور حسب روایت

ان کی حوصلہ افزائی، تعاون اور رہنمائی ہمیشہ مجھے حاصل رہے۔ آمین۔

میں ان جہربان ہستیوں، محترم رفیع منظور الامین صاحبہ، محترم ڈاکٹر مصطفیٰ کمال

صاحب اور محترم پروفیسر حبیب ضیاء صاحبہ کی بھی شکر گزار ہوں جنہوں نے اس

کتاب پر اظہار خیال کرتے ہوئے اپنا قیمتی وقت مجھے دیا اور مجھے اپنی مخلصانہ رائے

سے نوازا۔

فاطمہ تاج

۲۵، نومبر ۱۹۹۳ء



”خزانہ میری تلاش میں ہے“

یقین کیجئے، میں کسی خزانے و زانے کی تلاش میں ہرگز نہیں ہوں بلکہ خزانہ میری تلاش میں ہے۔ آپ میری دماغی حالت پر بخدا شک نہ کیجئے۔ میں آپ کو ساری روداد سناتی ہوں۔

ہوا یوں کہ کچھ دن پہلے مر شام ہم گھر کے قریب والے ہاسپٹل جا رہے تھے۔ ایک موٹر پر مخالف سمت سے ایک ’باریش بزرگ‘ نے ہمارے سامنے آکر راستہ روک دیا۔ ہم نے نظر اٹھائی تو وہ بزرگ یوں گویا ہوئے۔ ”تیری آنکھوں پر جن عاشق جو ای جاہتا ہے اور تجھے خزانہ بھی دینے والا ہے۔ وہ عنقریب تجھے ملنے والا ہے۔“ یہ کہہ کر وہ صاحب تیز رفتاری سے ہمارے آگے نکل گئے اور ہم من من بھر کے قدم اٹھاتے ہوئے ڈاکٹر کے پاس پہنچے۔ نہ جانے خشک لگی اور کانپتے ہونٹوں سے کیا کیفیت بیان کی کہ نیند کی گولیاں تجویز کی گئیں، جنہیں لے کر ہم لڑکھڑاتے قدموں سے گھر لوٹ آئے اور ذرا سنبھلتے ہوئے ان ’بزرگ صاحب‘ کے بیان پر غور کرنے لگے۔ اس کے بعد کمرے کا دروازہ بند کر کے ہم زندگی میں پہلی بار آئینے کے سامنے کھڑے ہو کر اپنی ان آنکھوں کا بغور جائزہ لینے لگے جن میں ابھی تک اُمیدوں کی شمعیں روشن تھیں۔ ہم بڑی دیر تک اپنی آنکھوں میں دیکھتے رہے اور سوچتے رہے کہ آخر ان آنکھوں پر کسی انسان کو عاشق ہونے کی توفیق کیوں

نہ ہوئی؟ اور "جن صاحب" کو لاکھوں "نیم باز" آنکھوں کو چھوڑ کر ہماری آنکھوں میں ایسا کیا نظر آیا کہ وہ عاشق ہونے پر تلے بیٹھے ہیں؟ ہماری آنکھوں میں خوف کے سائے لہراتے لگے۔ ہم نے امکانات کا جائزہ لیا، اماں کہا کرتی تھیں "کھلے بال رکھ کر زیرِ سماں نہ جاؤ، آنکھوں کے پاس کالا ٹیکہ ہمیشہ لگا رہنے دو، ورنہ "جن" عاشق ہو جاتے ہیں۔ بھلا نیچین میں کون سمجھ سکا ہے ان رازوں کو، لیکن ہم جب کھلے بال زیرِ سماں جھاڑوں کے نیچے جھولا جھولتے تھے تب "جن صاحب" نے ہم کو کیوں پسند نہیں کیا؟ عاشق ہونے کی تیاری اس عمر میں ہو رہی ہے جب عشق کا دیوتا اپنے لطیف و سحر انگیز اثرات کو گھڑی میں باندھ کر زندگی سے کوچ کر جانے کے لئے تیار کھڑا ہے اور ہم سے اجازت طلب کر رہا ہے، اب اگر ہم اس عشق کے دیوتا کو خدا حافظ کہہ دیں تو پھر "جن" کے لئے جگہ خالی ہو جاتی ہے۔ ہم ان ہی خیالات میں گم بند کی گولی کھا کر جب سو گئے تو نہ جانے کیوں پچھلے پہر رات کو خود بخود ہماری آنکھ کھل گئی، ہم نے اپنے برابر میں سوئے ہوئے مجازی خدا کو دیکھا معادل میں یہ خیال آیا کہ "جن" نے کہیں ہمارے مجازی خدا کا بھس تو نہیں بدل ڈالا؟ ہم نے باقاعدہ ہمارے سوئے ہوئے مجازی خدا کو گھورنا شروع کیا۔ ایسا بالکل پہلی بار کیا تھا ہم نے ہمارے "مجازی خدا" کو صرف دیکھا تھا، زندگی بھر دیکھتے رہنے کی آرزو ہے فردی تھا تاہم لیکن اس طرح تشک کی انداز سے ہم اُنھیں پہلی بار مسلسل گھومے جارہے تھے۔ بے چارے ہمارے مجازی خدا ساری خدائی سے بے خبر خوابوں میں گم تھے۔

اچانک گھڑیاں نے دو زوردار گھنٹے بجائے، یعنی رات کے دو بجے تھے
 اماں کہا کرتی تھیں "رات کے دو بجے بعض قرآنی آیات کا ورد کرنے سے "جن"
 حاضر ہو جاتا ہے۔ ہم نے سوچا کیوں نہ ہم "جن" کو حاضر کر کے تہنیتہ کریں کہ
 اس نے ایسا بے ہودہ فیصلہ ہمارے لئے کیوں کر رکھا ہے؟ کیوں ہماری آنکھوں
 کو بے نور کرنے پر تیار ہے؟ ہماری آنکھوں میں اُمیدوں، آرزوؤں اور حسین
 خوابوں کا نورانی سمندر ٹھاٹھیں مارتا رہتا ہے اور یہ "ناری مخلوق" بلاوجہ اس
 میں غوطہ کھا کر اس کو آلودہ کرنا چاہتی ہے لیکن پھر یہ خیال آیا کہ اگر "جن"
 حاضر ہو جائے گا ہمارا بھارتیہ دینے کے بجائے فوراً ہی عاشق ہو بیٹھے تو....؟
 بیچارہ ہم "جن" کو آنکھوں میں بسائے ہوئے اپنے بھاری خدا کے
 آگے کتنے خرمندہ ہو جائیں گے؟ انھیں بچائے سکون و راحت اور خوشادینے
 کے "مقرب آتیس" پیش کرنے کے مرتکب ہو جائیں گے۔ بہر صورت ہم نے یہ
 ارادہ جلی ترک کر دیا۔ ہم اپنے آپ کو بھرتے جا رہے تھے۔ دل میں خوف
 سمایا ہوا تھا کہ نہ جانے کب خزانہ ہمارے دربار میں پیش کر دیا جائے اور ہم
 اپنی آنکھوں سے ہاتھ دھو بیٹھیں.....!

کسی طرح صبح ہوئی۔ بچے معمول کے مطابق اسکول و کالج جا چکے تھے۔
 بارے "بھاری خدا" بھی نکل پڑے۔ ہم اپنے ڈرائیونگ ہال میں تنہا بیٹھے رہے
 اور آنے والے حالات پر غور کرتے رہے۔ خادمہ باورچی خانے میں اپنے کام میں
 مصروف تھی۔ ہال میں لگی گھڑیاں نے بارہ بجائے۔ اچانک بہت زوردار قسم کی
 گڑا گڑا ہٹ سسٹاؤ دینے لگی، جیسے کوئی بڑی سی ریگ لڑھکائی جا رہا ہو.....

کال بیل کی آواز سنتے ہی ہم نے پھینٹے کی طرح اپنے کمرے کی طرف چھلانگ لگائی اور اپنی دانست میں خود کو محفوظ کر لیا۔

ہماری شخصیت، قد و قامت، وضع قطع کے اعتبار سے نیلیاں اور

وزن دار ہے۔ اس کے باوجود ہم "بید لڑاں" بنے ہوئے تھے۔ دل کی دھڑکن بے ترتیب ہو گئی تھی۔ ہم وحشت میں آیتہ الکرسی بھی بھول چکے تھے۔ ہمارا عاشق ہمارے در پر خزانے کی ڈیگ لٹے کھڑا تھا اور ہم بجائے استقبال کرنے کے مرے جا رہے تھے۔ بھدا کسی طرح ہم اس جن کے ساتھ جانے کے لئے راضی نہ تھے جو خزانہ دے کر ہمیں لیتے آیا تھا۔ ہم خوشی، خوشی ملک الموت کے ساتھ جانے کے لئے تیار تھے مگر اس نامراد عاشق کی صورت بھی دیکھنا نہیں چاہتے تھے۔

پچانگ ہمارے بند کمرے کے دروازے پر زور زور سے دستک ہونے لگی ساتھ ہی خادمہ کی آواز بھی سنائی دی "بی بی! گیاس سلنڈر والا آیا ہے....." ہم نے سنگھار میز کے آئیٹے میں نہ صرف اپنا سر اپنا خود اعتمادی سے دیکھا بلکہ ان آنکھوں کو بے ساختہ چوم لیا جو شدت خوف و غم سے بہنے لگی تھیں۔ تو رکی یہ برسات اتنی شدید تھی کہ ہمارے دل سے عاشقانہ مزاج رکھنے والے "جن" کا خیال بھی یہہ گیا ہم کو آیتہ الکرسی بھی یاد آچکی تھی۔ ہم نے حصار باندھ کر اپنے آپ کو بڑا پرسکون محسوس کیا۔ ہم اپنے "مجازی خدا" کے آگے شرمسار ہونے سے بچ گئے تھے اور عشق کے دیوتا کو پھر اصرار کر کے روک لیا تھا۔ تحریر ختم کرتے کرتے "حواسِ خمسہ" نے مجھ سے یہ سرگوشی کی جھک "جن" اپنے عشق کا ڈھونگ بچا کر میری "چشم زنبیل" سے چھپے ہوئے محل و گہر چرانا چاہتا ہے تاکہ وہ اپنے خزانے میں اضافہ کر سکے، لیکن اب میں اپنی آنکھیں ہمیشہ کھلی رکھوں گی۔

ہمیں بھی جشن کی سوچھی

رات کو ہم اپنے بستر پر لیٹے لیٹے سوچنے لگے کہ سارے شہر میں جید آباد کا جشن چار سو سالہ منایا جا رہا ہے۔ سرکاری عمارتوں پہ رنگ و روغن ہے بڑی سڑکوں کے فٹ پاتھ اس قدر صاف ہیں کہ وہاں اب راہرو بھی کم نظر آرہے ہیں۔ یہ "الفاظ دیگر" میدان صاف.....

کہیں نصب کئے ہوئے محبتے چمکائے جا رہے ہیں تو کہیں رنگ برنگی جھنڈیاں لگ رہی ہیں اور بھی کئی طرح کی تیاریاں جاری ہیں۔ ہم نے لیٹے لیٹے ہی سوچا۔ کیوں نہ چہرے اس جشن میں شریک ہو جائیں بلکہ یہ جشن تو ہر فرد کو شخصی طور پر منانا چاہیے تو کیوں نہ یہ ابتداء ہم ہی کریں.....؟

اور پھر ہوا یوں کہ ہم "سو پرمن" کی طرح اڑنے لگے..... اونچا بہت ہی اونچا..... ہم نے کئی خزاں رسیدہ درخت جو سڑکوں کے کنارے بد نما لگ رہے تھے اکھاڑ پھینکے۔ پھرے کی کئی کٹنڈیاں پھرے کے ساتھ پھیل کر نیچے سڑک پر آگئی تھیں۔ ہم نے انھیں ایک ٹھوکر میں "ٹھکانے" لگا دیا.....

پھر اس کے بعد ہم ان عمارتوں پر ہاتھ پھرا کر رنگ برسانے لگے جو سیاہی مائل ہونے لگی تھیں، ہم نے ان بد نما بجلی کے کھمبوں کو بھی اکھاڑ پھینکا جہاں پر تاروں کے کچھے خونناک انداز میں مکاری کے جالوں کی طرح لٹک رہے تھے۔ کچھ ٹیلی فون کے

جھکے ہوئے کھبوں کی کمر سیدھی کی وہ بھی اس لئے کہ ہمیں بھی ٹیلیفون سے "ریبلڈ خاص" ہے اور دورانِ جشن بہت کام آنے والی چیز ہے ٹیلی فون؟ اور پھر ہم نے تالاب کے کنارے نصب کردہ ان سیاہ محسوس کو دیکھا تو ہمارے دل سے ایک آہ نکل گئی..... ہم نے ان محسوس کے قدموں تلے پھیلے ہوئے سرسبز لان کو دیکھا جہاں کچھ معصوم بچے بغیر کسی اہتمام کے جشن منا رہے تھے۔ ہم نے اڑتے ہوئے علامہ اقبال کی یادگار کے طور پر قائم کئے گئے اس شاہین کے مجھے کو اشارہ کیا تو وہ بھی ہمارے ساتھ ساتھ اڑنے لگا۔

اب ہم بہت قدیم تاریخی حصے میں آگئے جہاں پر ایک دو نہیں پورے چار چار مینار ہمیں حسرت سے دیکھ رہے تھے کہ ہم انھیں کچھ سنواریں اور ہم نے ایسا ہی کیا۔ ہر ایک مینار کو یوں رنگ دیا کہ سب ایک دوسرے سے الگ نظر آنے لگے یعنی ایک مینار سُرخ، ایک مینار سبز، ایک مینار زرد اور ایک مینار نیلا.....! "چار مینار" اپنی یکسانیت کی تفریق پر رونے لگا، ہم نے ان چاروں میناروں کو رخصت ہوتی ہوئی دلہن کی طرح دلاسا دیا۔ نئی تہذیب کے نشیب و فراز سمجھا کر ہم نے پھر اڑان بھری اور جا پڑے صحنِ مسجد میں جہاں کئی کبوتر ڈھیروں دانے کے درمیاں جشن منا رہے تھے۔ ہم نے اوٹے بے نیازی سے دوبارہ اڑان بھری اور چلے قطب شاہی گنبدوں کی طرف وہاں پہنچ کر ہم سوچنے لگے کہ جشن یہاں سے شروع ہونا چاہیے یا جشن کا یہاں اختتام ہونا چاہیے.....؟

ہماری سمجھ میں نہ آیا تو ہم چہل قدمی کرنے لگے اور چلتے چلتے قلعہ گو لکنڈہ کے پاس آگئے۔ یہاں کے سناٹے میں عبدالرزاق لاری کی ہمیں اچانک چیخ سنائی دی

اور ساتھ ہی توپوں کی گھن گرج بھی ہم کو اپنی کرتب بازیوں پر ہزار ناز سہی
 لیکن ہم میں امن پسند، ہم چیخ و پکار اور ہتھیار کی آوازوں سے بہت دور
 بھاگنے کے لئے ہی تو جشن منانے چلے تھے کہ ذرا دل بہل جائے گا۔ کچھ دیر
 ہمارا شہر بھی خوش ہو جائے کہ غیر اہم سمجھا جانے کے باوجود اس کے نام سے
 جشن تو منایا جا رہا ہے۔ نہ جانے ہم کون سے محل کے کھنڈروں تک پہنچ گئے
 احساس نہ ہو سکا ہمیں گھوڑوں کی ٹاپوں کی آواز کے ساتھ گھنگرو کی جھن جھن
 بھی سنائی دینے لگی۔ شاہد بھاگ متی کے پازیب نے سرگوشی کی تھی۔ شاہد
 قلی قطب شاہ کے گھوڑے کی ٹاپیں ہم سے ملنے کے لئے قریب آرہی تھیں۔
 ہم نے اس بار کافی لمبی اڑان بھری اور ہم شہر کے پھر قدیم و
 گنجان علاقے میں اتر پڑے۔ شاہین ہمارے ساتھ ساتھ اڑتے ہوئے نہ
 جانے کہاں رہ گیا تھا۔ ہم مختلف دشواریوں میں گھرے کھڑے تھے۔ ٹریفک کا
 نظام درہم برہم تھا، بند ڈی ٹھیلے، رکشہ، سیکل، بس اور موٹریں، آٹورکشہ
 اسکوٹر اور پیدل راہی سب ایک دوسرے کے ساتھ مل کر گویا جشن منا رہے
 تھے۔ کوئی جشن کے آداب سے واقف نہ تھا مگر جشن جاری تھا۔
 اچانک، ہم لڑکھڑا گئے ایک پتھر سے ٹھوکر کھا گئے، تب ہم نے
 دیکھا کہ وہ پتھر بڑی شان سے ہمیں مسکرا کر دیکھ رہا تھا۔ ہم نے بوچھا
 یہ آپ ہمارے راستے میں کیوں پڑے ہیں؟۔ تو پتھر نے کہا۔ میں
 قطب شاہی دور کا پتھر ہوں، لوگ مجھے جشن کے موقع پر بھول گئے
 ہیں، میں انھیں اپنی یاد اسی طرح دلا دیتا ہوں کہ وہ دوبارہ مجھے بھول

نہ پائیں، میں کسی عمارت میں نصب نہ ہو سکا تو کیا، ہوں تو اسی قطب شاہی دور کا جب اس شہر کی "ولادتِ باسعادت" ہوئی تھی اور "حیدرآباد" اس کا نام رکھا گیا تھا۔

میں چار سو سالہ قدیم تاریخ کا وہ زبر ہوں جو تاریخ کی "ت" پہ لگتا ہوں اور جشن کی "ج" پر اور شہر کی "ش" پر اور حیدرآباد کی "ح" پر ان تمام شہریوں کے سر کے "س" پر، جسے لوگ صدیوں سے اُٹھائے پھر رہے ہیں.....

اچانک ہم نے محسوس کیا کہ ہمارا سر تھک گیا ہے اور ہم اُڑنے کے قابل نہیں رہے اور یہ سب اس لئے ہوا کہ جشن کے خواب سے ہم بیدار ہو چکے تھے....

==

”بکرا اتر گیا“

ہم قطعاً تو ہم پرست نہیں بلکہ ہم اس قدر حقیقت پسند ہیں کہ سب لوگ ہماری ”حقیقت“ کو ہی سمجھتے ہیں، ہمیں نہیں.....!

ویسے ہم ”ناری مخلوق“ کے بارے میں اتنا جانتے ہیں کہ اس ”ناری مخلوق“ کو اللہ نے تاقیامت نھنہ انگیزی کی اجازت دے رکھی ہے اور دنیا والوں نے اس کا نام ”بلا“ رکھا ہے۔

ہاں! ” تو ہم کہہ رہے تھے کہ ہم نے اپنی چھٹی و لاڈلی بیٹی کی جان کے صدقے اتارتے رہنے میں کبھی کوتاہی نہیں کی۔ ہم نے اپنے نام کی طرف ”صدقہ“ یاد رکھتے ہیں۔ عمر رسیدہ بہت ہی قدامت پسند گھرانے کی خواتین تو ہمارے یہاں آتی رہتی ہیں ان کے مشوروں پر عمل کرتے ہوئے ہم نے کئی بار اپنی بیٹی کی نظر بھی اتاری جس میں چند سفید دھبوں کو پیلا رنگ لگا کر سر سے پاؤں تک سات مرتبہ اتار کر جلا دیا جاتا کبھی کیلے، انڈے جیسی واسیات چیزیں بھی رات کو سرہانے رکھ کر صبح صدمتے میں دے دیا کرتے۔

اس کے بعد کچھ مشوروں کی فوج ہم پر غالب آنے لگی وہ یہ کہ ”جان کا صدقہ جان ہے“ ہم نے اپنی جان دینے کی ٹھانی اور تفصیل دریافت کی تو جواب ملا ”توبہ“ توبہ یہ تو گناہ ہوا، جان کا صدقہ پرندوں، بچھوپایوں وغیرہ سے دیا

جاتا ہے

ہم نے اُن چڑیوں کو ہنجرے سمیت خرید لیا جو نہ جانے کب سے قید تھیں اور انہیں بیٹی کے سر پر سے تین دفعہ اتار کر آزاد کر دیا ، اس کے بعد کسی نے کہا کہ کوّا صدقے میں دے دو ۔ اب یہ شامت ہماری تھی کہ ہم نے کوّا منگا لیا لیکن اُسے ہاتھ لگانے کی جسارت نہ کر سکے ۔ دھڑکتے دل نے ہاتھوں سے طاقت چھین لی ، کوّا ہمارے ہاتھ سے نکل گیا اور لگا سارے گھر میں پھدکنے اور ہم اس کا تعاقب ، سی آئی ڈی آفیسر کی طرح کرتے رہے مگر کم بخت جب بھی ہم قریب جاتے تو ایسی بڑی آواز نکالتا کہ ہم سارے کے سارے لرزینے لگ جاتے غصیر ! ملازموں کی عود سے کوّا پکڑا گیا اور بیٹی کے سر سے اتارنے کے لئے خادم نے ہاتھ اوپر کیا ۔ ہماری بیٹی کی نگاہ جستجوئے شوق " میں کوّے جیسی پسینہ کھٹک ٹھی اور وہ گھبرا کر دور ہٹ گئی ۔ ہم نے اُسے زبردستی اپنے بازوؤں میں جکڑ لیا ۔ اور اس طرح کوّا بے چارہ مارا گیا ۔ اس کے بعد کالی مرغی کا صدقہ لازم سمجھا گیا ۔ ہم انڈے ہی نہیں بلکہ مرغ اور مرغی دونوں ہی کھاتے ہیں لیکن ہاتھ لگانا یا پکڑنا وہ بھی زندہ ، ہمارے بس کی بات نہیں ، مرغی لائی گئی ، کینچ ، کینچ کی آواز سے ہم دہشت زدہ ہونے لگے ، ہاتھ ! ہم اب کیسے صدقہ اتاریں بیٹی کا؟ یہ کم بخت تو بہت آوازیں نکال رہی ہے ۔ پکڑنا تو ممکن نہ تھا ، پھر اسی بوڑھی خادمہ کی مدد طلب کی گئی جو ایسے کاموں میں ماہر تھی مگر پھر وہی مسئلہ یعنی بیٹی کا خوف سے بھاگنا دور ہو کر ہم نے پھر لپک کر اپنی بیٹی کو ننھی مٹی گڑیا کی طرح کلبجے سے لگایا اور اس طرح

صدقہ اُتروادیا۔ اٹھا تو ہم بلا ناغہ شام کو خود ہی اُتار کر پھینکتے ہیں۔ لیکن ہمارے تمام "اُتارے" ہمارے داماد کی نظر میں بے کار رہے۔ وہ اپنے فریادانہ جذبات سے بھرپور محبت کی تکمیل کے لئے بکرے کا اُتارا، اُتارنے پر تُل گئے، ہم نے سمجھایا کہ بکرا ہاتھ لگا کر دیتے ہیں، اُتارتے نہیں، مگر محبت کا مارا، عقل سے بھی مارا جاتا ہے نا؟ اس لئے ہمارے قابل داماد کئی کیلو وزنی "بھینس نما بکرا" خرید کر لے آئے جو مسلسل پچھاڑیں کھا رہا تھا اور قابو میں آنے کا نام نہ لیتا تھا لیکن "بوش محبت" کے آگے بکرا تو کیا، شیر اور ہاتھی بھی کوئی چیز نہیں۔ ہمارے داماد نے اچانک ٹارزن کی طرح بکرے کو دبوچ لیا اور دونوں ہاتھوں سے اُوپر اُٹھا کر ہماری بیٹی کے سر پر سے سات بار نچھدی لیا اور دیا اور پھر بکرے کے گلے میں رستی باندھ کر پرانے ملازم کے حوالے کر دی۔ ہماری نازک اندام بیٹی پسینے میں نہا چکی تھی۔ گھبراہٹ کے مارے بُرا حال تھا۔ خیر! یہ سب ہنگامہ آرائی ہم دم سادھے دیکھتے رہے۔ دوسرے دن ملازم نے کہا، "بی بی! آپ کی بیٹی کا بلا اُتر گئی، صبح تک بکرا اُتر گیا تھا۔" ہم سمجھے نہیں تو کہا، "بلا بکرا اُتارنے سے اُتری یا نہیں یہ معلوم ہو جاتا ہے صدقہ کا جانور، وارنے کے بعد بہت ہلکا ہو جائے تو سمجھنا چاہیے کہ صدقہ اُتر گیا، تب ہلکا سمجھ میں بات آئی۔۔۔۔۔ کہ۔۔۔۔۔ بکرا اُتر گیا۔۔۔۔۔!"



”ہم نے بھی لڈو بانٹے“

ہم ہزار جہاندیدہ سہی لیسکن بعض معاملات میں بالکل ہی نا تجربہ کاری ہیں، ہمیں یہ بات قطعی نہیں معلوم کہ بچوں کی پیدائش کے بعد جب ان کا نام رکھا جاتا ہے تو لڈو کس طرح تقسیم کئے جاتے ہیں۔

خیر! ہماری بیٹی، داماد کو اپنی نومولود بیٹی کے نام کا ”اعلانِ عام“ کرنے کا شوق ہوا، تو ہم نے کچھ چھوٹی کشتیاں، پھول جو چاندی کے بنے تھے اور اسی طرح کچھ چیزیں ان کے سامنے رکھ دیں جو کبھی ہمیں لوگوں نے تحفہً بھیجے تھے۔ بیٹی داماد کو وہ سب چیزیں بدانی لگیں۔ انھوں نے نئے طریقے سے بچی کے نام کے کارڈ بچھوڑے۔ ہم نے اپنے بڑے ہونے کا ثبوت پیش کرنے کے لئے لڈو کا انتظام اپنے ذمہ لے لیا۔ ہم ایک جنرل اسٹور پر گئے۔ دوکان دار سے کہا کہ ”لڈو تقسیم کرنا ہے، ہمیں لڈو چاہیے“، جی بہت اچھا! ہمہ کر دوکان دار نے ایک بڑا سا بند تھیلا ہمارے حوالے کیا اور ہم اپنی بزرگی پر فخر کرتے ہوئے گھر لے آئے۔ تھیلا کھولا، لڈو نکالے..... پچاکلیٹ کے رنگ کے لڈو پر

موتی جیسی سفید رنگی تھی۔ ہم نے تعالیٰ میں لڈو اور نام کا کارڈ رکھا اور اس جھوٹی سی تعالیٰ بچہ زرین جالی کا کپڑا جسے گونا لگا تھا باندھ کر تقسیم کروا دیئے۔ جب گھر والوں کے لڈو کھانے کا وقت آیا تو لڈو شائد خفا ہو گئے تھے۔ اتنے سخت

کہ توڑنا محال ہو گیا، لڑو کیا تھے، اچھے خاصے "کرکٹ بال" تھے۔ خیر۔۔۔ ہاؤن دستے کی مدد سے ٹکڑے کرتے گئے اور شکلیں بنا بنا کر کھاتے گئے۔

ہمارا شمار بزرگوں میں ہو گیا تھا، ہم لڑو چبانے کی آواز کو اونچا نہیں ہونے دے رہے تھے۔ ایک بڑا سا ٹکڑا منہ میں رکھا اور چونٹنے لگے، کئی گھنٹے تک خفیف سی منٹھاس کا احساس رہا۔ جب پنج سے ڈنر کا وقت آیا تو ہم نے وہ ٹکڑا منہ سے نکال پھینکا۔۔۔۔۔!

خیر! دوسرے دن ہمارے دروازے پر کچھ دھما چوکری کے ساتھ ستم ریاہ سی دستک سنائی دی۔ ہم نے دروازہ کھولا۔۔۔۔۔ ایک صاحبہ اپنا چوکڑا اور لٹو ہاتھ میں پہنچے ہم پر اپنا غصہ نکالنے لگیں۔ دوسری طرف دیکھا تو ایک صاحب (جو ہمارے عزیز بھی تھے) جن کے منہ سے خون ٹپک رہا تھا۔ ایک ہاتھ میں لٹو اور دوسرے میں دو دانت لئے کھڑے تھے۔ تیسری طرف ہم نے دیکھنے کی ہمت نہیں کی اور دروازے پر لگی "ان۔ آؤٹ" کی پلیٹ کو دیکھا پھر "آؤٹ" اور "ان" کو "ان" کرنے ہوئے ہم نے کینگریو کے بچے کی طرح گردن دروازے کے اندر کر لی اور دروازہ اتنی زور سے بند کیا کہ ہمارے منہ سے دوسرا لٹو کا ٹکڑا ایک "کھٹک" کے ساتھ ٹوٹ گیا۔ ہم نے ماٹھے سے غصے کے لٹو تھوکا لیکن لٹو کے ساتھ دانت بیچارہ بھی باہر آ گیا، ان طرح ہمارے بزرگی بھی مستند ہوئی۔

جن لوگوں نے لٹو کھائے ان سب کا حال ہم بتانے سے قاصر ہیں لیکن یہ سچ ہے کہ ان لٹوؤں کی تقسیم سے بعد بہت سے لوگوں نے ہم سے ملنا چھوڑ دیا ہے شاید اس ڈر سے کہ ہم نے اگر دوبارہ لٹو کی تقسیم شروع کر دی تو کیا ہو گا۔۔۔۔۔



”سیاست“

معزز قارئین! آپ سمجھ رہے ہوں گے کہ ہم موجودہ سیاست کے میدان میں، ہجوم بیکراں کے سمندر میں کسی طرح گھس پٹ کر ”الیکشن“ کے پھانسی نما تختے پر کھڑے ہونا چاہتے ہیں۔ جی نہیں، ہرگز نہیں! کبھی نہیں! اللہ نہ کرے کہ کبھی ہم سے ایسی بھیانک غلطی ہو، ہم ”بلدی امور“ بھی اپنے گھر میں انجام دیتے دیتے تھک چکے ہیں۔ ہم فطرتاً ہی نہیں واقعتاً معمولی سے امن پسند شہری ثابت ہوئے ہیں۔

ہاں! تو ہم نے ”سیاست“ کے بارے میں جو لکھا ہے وہ دراصل ملک کی سیاست نہیں بلکہ ”اخبارِ سیاست“ کے بارے میں ہے۔ جی ہاں! روزنامہ ”سیاست“ کے بارے میں جن کے ایڈیٹر محترم عابد علی خاں صاحب اور جوائنٹ ایڈیٹر محترم محبوب حسین جگر صاحب ہیں۔ عالمی شہرت یافتہ سیاست اخبار کے یہ بانی صاحبین کے بارے میں ساری دنیا جانتی ہے۔ مجھ ناچیز کو ان بزرگانِ علم و ادب کے بارے میں کہنے کی ضرورت ہی کیا ہے؟ ہاں! تو بات ہے سیاست اخبار کی۔ صبح کے وقت ہمارے بند دروازے کی دراز میں سے یکے بعد دیگرے کئی اخبارات، اخبار والا سرکا جاتا ہے اور ہم اس اخبار کے گٹھے پر جھپٹ پڑتے ہیں، جن میں کئی انگریزی اور اردو اخبار ہوتے ہیں اور پین کریم سیاست

لے لیتے ہیں اور بڑے ٹھاٹ سے بیٹھ کر سرسری نظریں دوڑاتے ہیں۔ ہم ہمیشہ "سیاست" اُلٹ کر دیکھتے ہیں، یعنی آخری صفحہ سے ابتداء کرتے ہیں اور پہلے پر انتہا، نہ جانے کیوں، ہمیں ایسی عادت ہے۔ اکثر ہم بے چین کرنے والی خبروں پر نظر پڑتے ہی بے خیالی میں اُٹھ کر ٹہلنے لگ جاتے ہیں اور ٹہلتے ٹہلتے ہی اخبار کا مطالعہ کرتے جاتے ہیں۔ ہم پڑھنے اور ٹہلنے میں اتنے منہمک ہو جاتے ہیں کہ ہمیں "سیاست" سے آگے کچھ نظر ہی نہیں آتا، نتیجتاً ہاتھ میں چائے کا کپ لے کر ہماری طرف آتی ہوئی خادمہ سے ٹکرا جاتے ہیں۔ چائے کا کپ اُلٹ جاتا ہے، ہم اپنے "سیاست" کو صاف پچا لیتے ہیں اور گرم چائے کی زد میں خود کو کر لیتے ہیں۔ گرم چائے سے جھلسنے کے باوجود ہم "سیاست" کی طرف ہی متوجہ رہ کر دل ٹھنڈا کرتے رہتے ہیں۔ کہیں کہیں "اختلاجِ قلب" میں مبتلا کرنے والی خبروں سے بیزار ہو کر ہم "فکر و خیال" کا شعر پڑھ لیتے ہیں کیونکہ ہم کو یہ ایک شعر بھی ایک دیوان کی طرح لگتا ہے۔ سارگاردو ناسازگار حالات سے مطابقت رکھتے ہوئے جو شعروں کا انتخاب ہوتا ہے وہ ہمیں بے حد پسند ہے اور ہم اُس شعر کو یوں یاد کر لیتے ہیں جیسے کہ وہ شعر ہمارا ہی ہو۔۔۔۔۔ ہم مطالعہ اور چہل قدمی جاری رکھتے ہوئے اسکول و کالج جانے کیلئے تیار ہونے والے اپنے بچوں سے بھی ٹکراتے رہتے ہیں جو اپنی تیاریوں میں مصروف ادھر سے ادھر آتے جاتے رہتے ہیں، ہم سے ٹکراؤ کے بعد ہمارے بچے ہم کو زبردستی صوفے پر بٹھا دیتے ہیں۔ اب ہمارے بازو خداداد دوسری چائے کی پیالی لاکر رکھ دیتی ہے اور اصرار کرتی ہے کہ پہلے ہم چائے پی لیں۔ ہمیں یہ "مداخلتِ بیجا"

بیٹے ہوئے خوش اخلاقی سے مہنا پڑتا ہے کہ "شیشہ و تیشہ" کے بعد 'خادمہ' پینے پینے ہے، کیا؟ کون سا شیشہ؟ اور نہ جانے کیا سوال ہوتا ہے کہ ہم سر ہلا دیتے ہیں۔ ایک بار اسی طرح خادمہ نے ہم کو شیشہ یعنی "ٹماٹو ماس کا شیشہ" صبح صبح ہمارے ہاتھ میں تھما دیا۔ ہم حیران ہوئے تو اس نے کہا "آپ ہی نے تو کہا تھا شیشہ لانے کو؟" ہم جھنجھلا کر ڈانٹنے لگتے ہیں، نہ جانے کیا کہتے ہیں کہ دوسرا گھی کا شیشہ ہمارے سامنے رکھ دیا جاتا ہے اور ساتھ شہد کا بھی، اور پھر "سرکہ" کا بھی.... اللہ! اب ہم کیا کریں....؟ ہم جب خادمہ کو ڈانٹنے لگے تو اس نے قسم کھا کر کہا کہ ہم نے ہی اسے شیشے لانے کو کہا تھا۔ ہمیں خیال ہی نہیں کہ ہم نے کیا کہا تھا، شائد "شیشہ و تیشہ" دیکھتے دیکھتے منہ سے کچھ نکل گیا ہو اور نتیجتاً ہم اپنے اطراف شیشوں میں سجے بیٹھے رہ گئے۔

"سیاست" میں جب کبھی ہم انڈوں کے دام کم دیکھتے ہیں تو فوراً ملازم کو دوڑا کر اسٹاک کروا لیتے ہیں کیونکہ انڈے ہمارے کئی مسائل حل کرتے ہیں، ٹماٹوں کے کٹ میں، تو کبھی کٹلٹ پر، کبھی پلاٹو میں، تو کبھی سینڈوچ کے لئے کہیں لوز کی شکل میں تو کبھی پڈنگ کی ڈش میں، کبھی کیک کے ساپنجوں میں، تو کبھی فرائز میں ہیں، کبھی "میلرٹ" تو کبھی اُبلے ہوئے، ہمارے یہاں انڈوں کا بہت بھروسہ ہے۔ انڈے ہینڈ وک میں بھی انڈوں کے پھلکوں کی سخت ضرورت پیش آتی ہے مگر اس بارے میں خاص انداز سے انڈے توڑنا پڑتا ہے خیر! تو ہم "سیاست" کی مدد سے کچھ بچا لینے ہیں۔ ہم عام طور پر ٹی وی نہیں دیکھتے ہاں! ٹی وی کا پروگرام ضرور دیکھتے ہیں جو "سیاست" میں لکھا ہوتا ہے۔ اگر مطلب ہے تو

کبھی کبھار ٹی۔ وی کے آگے بیٹھ گئے ورنہ نہیں۔ "سیاست" سے ہی ہمیں معلوم ہوتا ہے کہ آج دن کیا ہے؟ تاریخ کیا ہے؟ ورنہ ہمیں تو "مہروفیات" نے اس قدر معروف رکھا ہے کہ ہم کو کچھ خبر نہیں ہوتی کہ کب شام ہوتی اور کب صبح ہوتی۔ ار سے نہیں، یہ تو ہم ذرا روائی میں بول گئے، صبح کب ہوتی ہے ہمیں اچھی طرح خبر ہوتی ہے، صبح تب ہوتی ہے جب "سیاست اخبار" آتا ہے۔۔۔۔۔ ہم نے سچ کہا نا۔۔۔۔۔؟

ایک بات بتانا ہم بھول گئے وہ یہ کہ اتوار کے دن لوگ دیر سے اٹھتے ہیں لیکن ہم اتوار کے دن بہت سویرے اٹھ جاتے ہیں۔ اتوار کا "سیاست" نہیں "جان عزیز" سے کم نہیں لگتا ہے نا؟ آپ سمجھ رہے ہوں گے کہ ہم نے "نا" پر اپنا مضمون ختم کر دیا، جی نہیں ایسی خوش فہمی میں نہ رہئے، ابھی چند قدم اور آپ کو ہمارے اس تحریری سفر میں ساتھ چلنا ہے، کچھ عرصہ سے ہمارے مضامین "سیاست" میں شائع ہونے لگے ہیں۔ یہ

"بزرگان علم و ادب" کی مہربانی ہے۔ ہمیں بھی دوسروں کے سردرد کی پروا نہ کرتے ہوئے اپنی کچھ سنانے کا موقع مل جاتا ہے اور اس طرح ہم بھی "اہل سیاست" ہو گئے ہیں۔ "سیاست" میں ہمارے لئے سب سے زیادہ جو اہم بات نظر آتی ہے وہ "خواتین کا کالم" ہے۔ خواتین یوں بھی بڑی باسزاویت ہوتی ہیں۔ اس لئے تو علامہ اقبال نے کہا ہے کہ سہ جو دین سے ہے تصویر کائنات میں رنگ

یہ کسی کو کائنات میں رنگ نظر آئے نہ آئے لیکن "سیاست اخبار" نے اس

شعر سے تعاون کرتے ہوئے باقاعدہ ایک کالم خواتین کے لئے محفوظ کر دیا ہے اور لکھنے والی سبھی خواتین کی معیاری تحریروں سے ہم بھی مسلسل متاثر ہوتے رہتے ہیں۔ ویسے ہماری بھی بہت حوصلہ افزائی کی جاتی ہے۔ اب یہی دیکھئے نا کہ ہماری بے ربط سی تحریریں بھی سیاست کی زینت بنائی جاتی ہیں، ہم نے تو سیاست کے مطالعہ کے بعد ہی لکھنے کی مشق شروع کر دی تھی اور سیاست میں اپنی کسی تحریر کو چھپا ہوا دیکھنے کی خواہش گویا ہماری "آخری خواہش" تھی۔ آخر "اخبار سیاست" کی مالک و مہربان، سٹیوں نے بڑے خلوص کے ساتھ ہماری خواہش کا احترام کرتے ہوئے ہماری تخلیقات کو شامل شاعت کر ہی لیا۔ اس خلوص و تعاون کے ہم ہمیشہ ہی شکر گزار رہیں گے۔ ہم جب اپنا کوئی مضمون یا غزل سیاست میں دیکھتے ہیں تو ہماری خوشی بے ٹھکانہ ہو جاتی ہے اور اُس دن کے اخبار کو خاص طور پر ہم اپنے کباڑ خانے جیسی الماری میں "نوادرات" کی طرح محفوظ کر لیتے ہیں۔ ہم اُسے "سیاست اخبار" نہیں بلکہ "اپنی سیاست" کی جانب سے دیا گیا اعزاز سمجھتے ہیں اور یہی حقیقت بھی تو ہے ہے نا !!!

دور ترقی اور ہم

ترقی کا تریاق بے اثر ہو کر اسماں و فکر کا نذر ہم میں سرایت کر چکا ہے۔
 بات یہ ہے کہ ہم جس کو ترقی سمجھ رہے ہیں اُس سے ہمارے عرصہ حیات میں ہی
 ہوتی جا رہی ہے۔۔۔ انسان کے آرام کے لئے ضرورت سے زیادہ ایجادات
 ہو چکی ہیں۔ اس مشین دور میں انسان بھی مشین بن گیا ہے۔ ہم ترقی کی پسند
 گھریلو مشالیں پیش کرنے جا رہے ہیں، جس سے یقیناً آپ بھی متفق ہوں گے۔
 دیکھئے۔۔ ٹیلی فون ایجاد ہوا۔ یہ ترقی ہی تو ہے تاہم آدھا جب
 چاہتے 'جس سے چاہے' جتنی دیر چاہے باتیں کر سکتا ہے۔ خط آدھی ملاقات
 کبھی ہوا کرتا تھا مگر اب ٹیلی فون تین حصے ملاقات کا سبب ہے۔ بہت سے کام
 ٹیسی فون سے بنتے اور بگڑتے آرہے ہیں۔ زندگی میں ٹی۔وی بھی فروری ہے۔
 دل بہلائی کا سامان گھر پر ہی ہو جاتا ہے، خیریں سُنی جاتی ہیں، ملک کے اندر
 اور باہر کا فضا۔ جانی جاتی ہے، مطلب یہ کہ ترقی کا دوسرا ثبوت۔۔۔۔۔
 تیسرا ثبوت ہے ریفریجریٹر، اس میں سب کچھ اسٹور رہتا ہے، گوشت، ترکاری،
 دوائیں، پھل، ٹھنڈا پانی، برف، ہفتے میں ایک دن پھول اور پھر بیٹھ کر کھانا
 ہی ہوتا ہے نا! اسٹارٹی وی نے تو معروفیات میں چار چاند لگا دیئے ہیں۔
 ہر وقت تازہ پکا ہوا کھانے کے بجائے ٹوڑے۔ باسکا کھانے کے عادی ہو گئے ہیں۔

پرتھی ترقی ہے ایرکنڈیشنڈ یا ایرکولر موسم گرما کو ندامت کے سوار ملتا
ہی کیا ہے؟ سر پٹک کر آگ بگولہ ہو کر چلا جاتا ہے۔ ہم گھر کے ماحول کو ٹھنڈا
کر کے لطف اندوز ہوتے رہتے ہیں۔ اسٹریٹ بجلی کے پنکھے، مسالے پینے کی
مشین، ڈرائسٹرز وغیرہ تو پرانے زمانے کی باتیں ہیں، کپڑے دھونے کی مشین
نے "خاتون خانہ" کو وہ آرام دیا ہے کہ آج تک کسی خادمہ نے نہیں دیا۔
دھوون یا دھوبی کے بغیر کپڑے دھل جاتے ہیں۔

آج کل کمپیوٹر کی حکمرانی ہے۔ حسابات میں غلطیاں عام ہیں۔ انسان جو
کمپیوٹر کا موجود ہے وہ کبھی کیسج بولنے پر قائم نہیں رہ سکا، تو بھلا انسان کی
"ایجاد" کیسے ہمیشہ کیسج کہہ سکے گی۔ کمپیوٹر سے کئی پریشانیوں کا سامنا ہے۔
مثلاً ایرنٹنس کے آفس میں نام کا غلطی، بینک اکاؤنٹ میں حساب کا غلطی،
ایئر ٹسٹ میں غلطی، بلڈ گروپ بھی غلطی کا شکار، اس لئے ڈاکٹر بھی غلط بھی
کا شکار.....!

ایک ہینہ آرام اور ٹھٹھا سے گزار کر ہم کو احساس ہوتا ہے کہ واقعی زندگی
بڑا پُر لطف ہے لیکن جب بجلی کا بل، ٹیلیفون کا بل، اسٹارٹی وی کا بل
ہاتھ میں آتا ہے تو آہ بھی نہیں نکلتی، سمجھ میں آتا ہی نہیں کہ آخر اتنا بل
کیسے آیا؟ غرور کوئی گڑ بڑ ہے، ہزاروں کا بل ادا کر کے ہم بیمار ہو جاتے ہیں
فکر طومر احساس دلاتی ہے کہ پرور ہینہ پڑا ہے، باقی اخراجات کیسے پورے
ہوں گے؟

ترقی تو صرف سامانوں کی حد تک ہوئی ہے، ترقی نے ایسا کوئی مشین

نہیں بنائی جو دولت کی بارش کر سکے۔ فرض کیجئے دولت کی بارش ہو بھی جائے تو یقیناً بلوں میں مزید اضافہ ہوگا۔ دولت کے "اسٹور روم" کا کرایہ یا "میر" تو ہو گا نا۔۔۔۔۔

ہمیں اکثر یہ خیال آتا ہے کیوں نہ ہم اُس پرانے دور میں اُٹے پاؤں لوٹ جائیں جہاں گاڑی، بٹروں جیسی ہینگی چیزوں کا تصور بھی نہیں تھا۔ ہاتھ کے رکشا کے بعد سیکل رکشا یا پھر دور تک پیدل چلنے میں بھی "شان" ہوا کرتی تھی (پالکی کا دور ہم نے دیکھا نہیں)۔

بجلی کا بل بلبی سی قطار میں ٹھہر کر جب ہم گھر لوٹتے ہیں تو سارے بدن میں "ملیریا" جیسی کیفیت محسوس ہونے لگتی ہے، ہم لیحوں کا رس پی کر سو جاتے ہیں اور بلاٹل جاتی ہے۔ ٹیلیفون کے بل کی ادائیگی اتنی دیر میں ہوتی ہے کہ کئی بار ہم بیہوش ہو کر گر چکے ہیں اور آس پاس کے لوگوں نے ہمارے منہ پر پانی کے پھینٹے مار کر ہوش دلا یا ہے۔

ہزاروں روپے کا بل ٹیلی فون آفس میں بھر چکنے کے بعد ہم میں اتنی سکت باقی ہی نہیں رہتی کہ ہم کچھ ناشتہ کر لیں، ہم ٹیلیفون کے تاروں کی طرح اُلجھے اُلجھے گھر پہنچتے ہیں اور بستر بیروں دراز ہو جاتے ہیں جیسے کبھی نہ اُٹھنے کی قسم کھا چکے ہوں۔ لیکن ٹیلی فون کی مدد سے گھسیٹن سن کر ہم لپک کر ریسپورٹ اٹھا لیتے ہیں اور اپنے کسی ہمنوا کے آگے ٹیلی فون بل کا رونا روتے روتے غیر ارادی طور پر ہنس پڑتے ہیں اور بڑی خوش اخلاقی سے اپنے "ہم کلام" سے کہتے ہیں۔

"خیر! کوئی بات نہیں آپ سے گفتگو ہو جاتی ہے، یہ بڑی بات ہے۔ بلوں کا

کیا ہے وہ تو آتے ہی رہتے ہیں۔۔۔۔۔ وغیرہ۔۔۔۔۔ وغیرہ۔۔۔۔۔!

بات ختم ہوتے ہی ہماری "خود کار انگلیاں" کسی دوست کا نمبر ڈائل کر دیتی ہیں اور ہم پھر سے غور کا نام ہو جاتے ہیں۔ آنے والے دنوں کے نئے بل کا خوف ہمارے دل سے نکل جاتا ہے اور ہم نمبر یہ نمبر ملاتے جاتے ہیں اور گھنٹوں باتیں کرتے جاتے ہیں۔ اس دور ترقی نے ہمیں خوب بولنا سکھایا ہے۔ ہمارا خیال ہے کہ ہم لیڈروں کی طرح گھنٹوں نہ صرف بول سکتے ہیں بلکہ بولنا سکھا بھی سکتے ہیں۔ ہم بہت سارے مسائل سے دوچار رہتے ہیں۔ اس لئے اکثر ڈاکٹروں سے مستقل رابطہ رہتا ہے۔ ہم اپنے "بیل بیل" کی خبر اپنے فیملی ڈاکٹر کو دیتے اور مشورہ لیتے رہتے ہیں مثلاً جب ہم کہتے ہیں ڈاکٹر صاحب! ہماری نبض ایک سو فی منٹ چل رہی ہے تو ڈاکٹر صاحب کہتے ہیں کہ ضرور کوئی صدمہ ہوا ہوگا یا پھر آپ نے ٹیلی فون کا بلن ادا کیا ہوگا، ہم اپنے فیملی ڈاکٹر کے مزید معتقد ہو جاتے ہیں۔

کبھی ہم بتاتے ہیں ڈاکٹر صاحب! ہماری نبض ساٹھ چل رہی ہے تو ڈاکٹر صاحب کہتے ہیں آرام کیجئے، ضرور آپ کچھ سوچ رہے ہونگے یا آنے والے بجلی کے بل کا خیال آ رہا ہوگا، اور ہم اپنے فیملی ڈاکٹر کی اس "الہامی صفت" کے اتنے قائل ہو جاتے ہیں کہ ہمیں اس دور ترقی "پر ذرا دیر کے لئے رشک آ رہی جاتا ہے۔ احساس تکسیرایت کر جانے والے زہر کا اظہار ابھی تک ہم نے ڈاکٹر سے نہیں کیا وہ اس لئے کہ ترقی کا کوئی تجربہ ہم پر نہ ہو جائے۔۔۔۔۔!

تجربات کی ترقی ہمیں بھی "ترقی کی منزل تک وقت سے پہلے نہ پہنچا رہے نا!



”ہم اور ہمارے وہ“

یہ جو ہمارے ”وہ“ ہیں نا! بڑے ”وہ“ ہیں۔ ان کو کب غصہ آجائے گا کب یہ سنبھلا ہوا ہوگا۔ یہ کب خوش ہوں گے اور کب بدبخت ہو جائیں گے اس کا اندازہ ہمیں آج تک نہ ہو سکا۔ ہم نے کئی بار ان کے مزاج کے بھنور میں غوطہ کھائے، کئی بار ڈوبتے اُبھرتے رہے مگر ان کی ذات کی گہرائی تک ہم نہیں پہنچ سکے۔ یہ اکثر وقتی طور پر جذبات کی لہر سے گردشِ دوراں کی تہہ تک پہنچ جاتے ہیں تو کبھی موصلے کے سائل پر سنبھلا ہو جاتے ہیں۔ ان کے ڈوبنے اُبھرنے سے ہوتا تو کچھ نہیں لیکن ہم اتنی ہی لمبائی کے آبشاروں میں بہہ نکلتے ہیں۔ ہمیں شرف حاصل ہے ان کے رفیقِ حیات ہونے کا، مگر ان کی حیات کا انداز دوڑنے والا سا ہے۔ ہم اپنی شکستہ پائی کے باوجود ان کے ساتھ دوڑ لگاتے رہتے ہیں۔ ہمارے ”زخمِ پا“ کبھی مندمل نہیں ہو پاتے۔

”وہ“ مشرق کی جانب چلتے چلتے اچانک رخ بدل کر مغرب کی طرف دوڑنے لگتے ہیں۔ جیسے سر پہرے کے بعد آفتاب جانبِ مغرب تیز گام ہو جاتا ہے، دیکھئے تو ذرا ان کی عادتیں جو ہمارے لئے سوہانِ روح بن جاتی ہیں اور کبھی دودھ اور شہد کی نہروں والی جنت میں سکونت کا گمان ہونے لگتا ہے۔ یہ عام آدمیوں کی طرح ہماری تعریف نہیں کرتے یہ ہمیں دنیا سے ہی نہیں خود اپنی بھی نظر سے چھپا رکھنا چاہتے ہیں۔ ہمارا کوئی بھی بچوان ان کے پسند کے قابل نہیں ہوتا۔ جب کبھی ایسا اتفاق ہوتا ہے تو ہم کی طرف بڑھنا

امید سے دیکھتے ہیں کہ شاید پہلے "تقریر لکھنؤ" پر آج تو داخل جائے گی مگر دوائے
 نالامی! یہ چپ چاپ بیٹ بھرنے کے بعد دستِ خوں سے اٹھ جاتے ہیں۔ اگر کبھی
 کسی "ڈش" میں مزہ زیادہ یا میٹھے میں شکر زیادہ ہو تو پہلے ان کی بھنویں
 پڑھ جاتی ہیں۔ بوریوں انہیں اظہار ہوتا ہے۔ ہمیشہ ایسا بچوان تو نہیں ہوتا تھا،
 اب کیا بات ہو گئی؟۔ لیجئے صاحب ہم نے چور چوڑ لیا۔ ہم پر ہونے والی تنقید
 میں ہماری تعریف ہم نے ڈھونڈ لی۔ "پہلے نہیں ہوتا تھا" کا مطلب یہی
 ہونا ہے کہ ہم اچھا بچوان کرتے ہیں۔

مگر زبان سے اعتراف کرنے میں وہ ہمیشہ پکا پسینہ پیش کرتے رہے ہیں
 کہ آپس میں ہمارا مذاغ خراب نہ ہو جائے۔

"وہ" ہمارے لئے بہترین ساٹریاں لاتے ہیں۔ خوب سے خوب تر کا انتخاب
 ان کی نظر میں ہمیشہ بگا رہتا ہے۔ ہمارے پیٹھنے کے بعد بے چارے اپنی لائی ہوئی
 ساٹریوں کے بارے میں تعریفوں کے پلے بانڈھنے میں لگ جاتے ہیں اور ہمارے
 بارے میں نیک لفظ بھی نہیں کہتے۔ وہ نہیں بتا رہے کہ ہم ان کی نظر کا شکار
 ہو جائیں اور دو شکم سے تڑپنے لگیں۔ بس ایک ہی گہری نظر میں وہ ہمارے
 سراپے کا جائزہ لے کر مطمئن ہو جاتے ہیں۔ دوبارہ کی زحمت وہ کبھی نہیں کوارا کرتے
 ہاں! اگر ہم سے کوئی غلطی سرزد ہو تو اچھی طرح خبر دیتے ہیں۔ مثلاً اگر ہم بار بار
 ایک ہی ساڑی پہن کر کہیں جانے اور آنے لگیں تو کہتے ہیں: "کیا تمہارے پاس
 ایک ہی ساڑی ہے؟" کیا انگاریاں ہراج کرنے کا ارادہ ہے....."

وغیرہ وغیرہ۔

وہ ہمارے لئے ساڑیوں کا انتخاب بہت ہی قیمت سے کرتے ہیں۔ انتہائی خوش رنگ، بڑے ہی جان دار پرنٹ ہمارے لئے خرید لاتے ہیں۔ کبھی کبھی اگر ہم اپنی پسند سے کوئی بالکل سادہ ساڑی خرید لیں اور پہن کر ہمیں جانے لگیں تو ارشاد ہوتا ہے کہ کیا یہ ساڑی نالی ماں کی ہے؟ یا دادی دیاں کی ساڑی تم نے تیرا پہن لی ہے۔ ہم منہ پھلائے ہوئے کپڑے بدل لیتے ہیں اور دل میں سوچتے ہیں کہ ہم خود ہمارے نہیں رہے۔۔۔۔۔

چلئے! اب ہم چلتے ہیں، ہمارے وہ ہمارے ساتھ شاپنگ کے لئے تیار کھڑے ہیں اور ہم ان کی لائی ہوئی جھم جھماتی شوخ رنگ ساڑی پہن کر جا رہے ہیں۔۔۔۔۔

” آج کل “

خدا معلوم آج کل ہمیں کیا ہو گیا ہے جو ہم ” اُلٹی گنگا “ بہانے پر تلے ہیں آج کل ہم اخبار اُلٹی طرف سے پڑھنے لگے ہیں یعنی کہ آخری صفحے سے شروع کر کے پہلے صفحے پر ختم کرتے ہیں۔ اگر ہمارے بس میں ہوتا تو ہم دنیا کا نقشہ بھی اُلٹ دیتے اور چاند تارے واقعی قدموں تلے ہوتے لیکن زمین دھننے ہوئے بہاڑ بھی ہم پر ٹوٹ پڑتے۔ فی الحال اس پروگرام کو ملتوی سمجھئے۔

ہم اپنے آپ میں کچھ عرصہ سے ایسی تبدیلی محسوس کر رہے ہیں جو بیان سے باہر ہے۔ بات دراصل یہ ہے کہ خبریں ہماری نظروں سے نہیں گذرتیں بلکہ نظریں خبروں پر سے گذری جا رہی ہیں۔ نتیجتاً ہم غلط سلسلہ پڑھنے لگ گئے ہیں۔ مثلاً ” فلاں ولد فلاں کا انتقال “ ہم ولد کے بجائے ” اور “ پڑھ کر دل میں افسوس کرنے لگتے ہیں کہ ایک ہی گھر میں دو افراد وفات پا گئے اور بھرے دل سے دعائے مغفرت بھی کر دیتے ہیں۔ کہیں ” اکتوبر “ لکھا ہوا ہوتا ہمیں ” کبوتر “ نظر آتا ہے۔ مثلاً کبوتر میں برسائی میلہ ہم یہ سوچتے ہیں کہ شاید بڑا سا کبوتر نا کوئی ہال بنا کر اُس میں مصنوعی بارش سے میلہ لگوا جائے گا اور لوگ بھیگ بھیگ کر پٹی بن جائیں گے۔ . . . !

ہمیں اعتراف ہے کہ ہماری ان غلطیوں کا سبب ہماری عجلت پسندی ہے۔

وہ یوں ہے کہ ہمارے پاس روز صبح اُردو اور انگریزی اخبارات کا ایک ہنڈل آتا ہے

جسے ہم سب سے پہلے پڑھنا چاہتے ہیں، اس سے پہلے کہ ہمارے لئے کسی دوست کا کوئی معلوماتی فون آجاتے، ہم پہلے جیت جانا چاہتے ہیں۔ کبھی کبھی ہم اپنے شناسا چہرے بھی اختیار میں دیکھ کر زبردستی پڑوسیوں کو بھی دکھاتے ہیں۔

جلوسوں کی خبر تو ہمیں سب سے پہلے پڑھنا ہوتی ہے کیونکہ یہ خبر ہمارے لئے بہت اہم ہوتی ہے۔ ہمارے باہر جانے کا پروگرام جلوسوں پر ہی منحصر ہوتا ہے۔ جب جلوس نہ ہو تو ہم گھر سے باہر نکلنے کی جسارت کرتے ہیں ورنہ ہمیں تو ہمارا گھر ہی محفوظ لگتا ہے ہاں، تو ہم کہہ رہے تھے کہ ہم نے اپنا انداز مطالعہ بدل ڈالا ہے۔ کئی مضامین کے 'بقیہ سلسلے' اور ابتدائی صفحات بعد میں پڑھتے ہیں۔

ہم اخبار پڑھنے کے عادی ہونے کے باوجود "دن اور تاریخ" نہیں جانتے کیونکہ "دن اور تاریخ" پڑھنے تک دوسری تاریخ آجاتی ہے اور دوسرا دن نکل آتا ہے۔ اب جھلا پیرانی باتوں کو کیا یا کرنا اخبارات سے ہماری دوستی پیرانی ہے لیکن مطالعہ ہم نئے انداز میں کرنے لگے ہیں جس سے کافی مشکلات پیدا ہو گئی ہیں۔ ہمیں اکثر شرمندگی کا سامنا کرنا پڑتا ہے۔ جب ہم غلط خبریں پڑھ کر گھر والوں کو سناتے ہیں اور بڑوں سے "ڈانٹ" اور چھوڑوں سے "مات" کھا جاتے ہیں۔ ہمارے سرتاج ہمیں سمجھاتے سمجھاتے تنگ آچکے ہیں، مگر، اب تک ہم میں تبدیلی ذرا بھی نہیں ہو سکی۔

خدا کا شکر ہے کہ ابھی ہم سطروں کو اوپر سے نیچے دیکھ رہے ہیں۔ اگر سطریں نیچے سے اوپر دیکھنے لگیں، تو دنیا کا راز بھی لیکن، لکھ کا نقشہ یقیناً بدل جائے گا۔

اس کے باوجود ہم ایک غلطی کبھی نہیں کرتے ، ہرگز نہیں کرتے
وہ یہ کہ اخبار کبھی کسی کو پہلے نہیں پڑھنے دیتے ، ہمارے بعد اُنٹا ، سیدھا
ہم سے پہلے کچھ بھی نہیں ، ہرگز نہیں !
مگر آپ لوگ ہماری نقل کرنے کی کوشش نہ کیجئے کہ اس میں
جغرافیائی غلطیوں کا اندیشہ ہے ، ہے نا ؟



اخبار اور ہم

نکسلائٹ، ہم، دھماکہ، اغوار، کانفرنس، ڈاکہ، سرقہ اور...
... اور بھی بہت کچھ

اس طرح کی خبریں ہم روز آہ اخبار میں دیکھتے دیکھتے جب عد سے زیادہ تنگ آگئے تو ہم نے اخبار کی سُرخیاں بھی دیکھنی چھوڑ دیں، لیکن چونکہ ہم اخبار دیکھنے کے عادی ہیں اور یہ عادت ہمیں نہ صرف ورثے میں ملی ہے بلکہ ہمارے ”شوہر نامدار“ کے خاندان میں بھی یہ سلسلہ جاری ہے۔ اس لئے یہ عادت چھٹتی نہیں ہے ظالم ... کے مطابق ہماری سانسوں سے بندھی ہے، معذرت ہم اپنی بالکنی سے باہر منہ کر کے صبح تازہ ہوا میں لمبی لمبی سانس لیتے ہیں اس وقت ہمیں اخبار کی یاد آجاتی ہے اور ہم اپنی سانسوں کو لینا بھول کر پوری طرح بلکہ عملاً اس یاد کی طرف متوجہ ہو جاتے ہیں اور یہ کم بخت یاد اکیلی نہیں آتی، اپنے ساتھ ایک اور یاد لے آتی ہے وہ ہے ”چائے کی یاد“ صبح کی اولین سانسوں میں حسبِ حیثیت عبادت کے بعد اخبار اور چائے سے شروع کرتے ہیں۔ اب چونکہ اخبار کی سُرخیاں دیکھتے ہی احتجاج ہونے لگا ہے، اس لئے ہم نے اپنی نگاہیں سُرخوں سے پھیر لیں اور ہم دوسری طرح کی خبریں پڑھنے لگے ہیں۔ مثال کے طور پر ”انڈوں کا نرخ“ انڈوں کی قیمت فروخت ”پھر چلر قیمت فروخت فی انڈا ۸۰ پیسے

وغیرہ وغیرہ۔ انڈے تو ہمیشہ ہمارے کام آتے ہیں، نہ صرف پیٹا کی آگ بجھاتے ہیں بلکہ کبھی کبھی سر میں بھی لگائے جاتے ہیں۔ غرض کہ کچن سے شروع ہوتے ہوئے کئی نا کام جلسوں میں اپنی کامیابیاں منواتے ہوئے کبھی کبھی بچوں کے امتحان کے صفحوں پر جم جاتے ہیں۔ دوسری خبر ہم یوں ملاحظہ فرماتے ہیں۔ "طلوع آفتاب اتنے بیچ کر اتنے منٹ اور غروب آفتاب اتنے بیچ کر اتنے منٹ"، ہمیں یہ "نظام شمسی" دیکھ کر یہ شعر یاد آجاتا ہے جو ہم باقاعدہ ترم سے گنگنانے لگتے ہیں۔

ڈوبتے سورج کو وقتِ شام دیکھ
حُسنِ والے حُسن کا انجم دیکھ

..... اور پھر اپنی نظر کو آگے بڑھنے کا حکم دیتے ہیں۔ "زیادہ سے زیادہ

درجہ حرارت اور کم سے کم درجہ حرارت" ہمارے احساس کو تنگ دیتا ہے اور ہمارے منہ سے ایک آہ س نکل جاتی ہے جو کبھی گرم ہوتی ہے تو کبھی ٹھنڈی، گویا ہم ہم نہ ہونے موسم ہوئے اور پھر موسمی پیش قیاسی کے بھنور میں بھنس جاتے ہیں۔ فکر موسمیات کے بموجب دونوں شہروں کے "مطلع" کی اطلاع ہوتے ہی ہم چونک جاتے ہیں: "مطلع" وہ کیا بات ہے؟ پھر ہم بھی مطلع لکھنے بیٹھ جاتے ہیں، ابھی قلم ہاتھ میں لیا تھا، یہ لکھنا نہیں لکھیں پھر بھٹکنے لگتی ہیں۔ چلتے چلتے ان شخصی سطروں پر رگ جاتی ہیں جہاں مسٹر فلاں کی فلاں، نظام پر روانگی یا واپسی وغیرہ پھر شہر کی خصوصی ذمہ داریوں سے ہماری نظر ٹکرائی جاتی ہے فلاں کا جلسہ تہنیت، فلاں کی گپوشی، فلاں ہال میں، یا فلاں کلب میں اور غیرہ وغیرہ بہت سارے

وغیرہ.....

اب ہماری چائے ختم ہونے والی ہوتی ہے کہ ہم ڈاک والے کا لم برتوجہ کر لیتے ہیں اس میں تو کسی مسائل اور کئی حل لکھے ہوتے ہیں مثلاً اناج کی قیمتیں، ہومیو پیتھی و ایلو پیتھی علاج پر معلومات اور بلدیہ کی عدم شکایات اور بھی اس طرح کی بہت سی باتیں۔۔۔۔۔ پھر ہماری نظریں "انتقال پڑھال" کی دردناک خبروں پر سے ہوتی ہوئی شادی اور ولیمہ جیسی پُر مسرت خبروں پر پڑ جاتی ہیں۔ ہم کچھ مسرور ہو جاتے ہیں کہ ابھی ہمارے شہر میں خوشیوں کا سلسلہ جاری ہے۔ حالات زیادہ پریشان کن اگر ہوتے تو بھلا شادی جیسی تقاریب کیسے منعقد ہو سکتیں، کچھ دیر کے لئے ہمارے دل کو قرار آجاتا ہے، پھر ہم مصروفیات کے اس صفحے پر پہنچتے ہیں جس میں کئی مذہبی جلسوں کی اطلاع ہوتی ہے۔ ہم اور بھی مطمئن ہو جاتے ہیں کہ اللہ والے لوگ ابھی دنیا میں بہت ہیں، فی الحال "گہرانے والی" کوئی بات نہیں۔ پھر ہم "ضرورتِ رشتہ" کے اشتہارات میں الجھ جاتے ہیں۔ کئی معقول و نامعقول رشتوں کے اعلانات پڑھ کر غور کرتے ہیں کہ کس کا رشتہ کس سے ہونا چاہیے۔ جب بات سمجھ میں نہیں آتی تو ہم دوسری ضرورتوں یعنی "کارنگر کی ضرورت ہے" "خادم کی ضرورت ہے" جیسے جملوں پر دھیان دیتے ہیں مگر وہاں بھی کچھ پلے نہیں پڑتا تو ہم "برائے فروخت" پر آ جاتے ہیں سوچتے ہیں کہ کس طرح "پتہ" نہایت مناسب قیمت طے کر کے کچھ خرید لیں۔ پھر ہم "کرایہ پر حاصل کیے" پر زنتے ہیں۔ ہمیں ایک کیف سا محسوس ہوتا ہے کہ ہمارے شہر میں بہت سے لوگ ہیں جنہیں مکان کی ضرورت ہے۔ نیا زندگی کی شروعات کرنا ہے۔ اس کا مطلب یہ ہوا کہ زندگی ابھی باقی ہے اور ہم خود بخود مسکرا دیتے ہیں۔ اب

ہم کچھ شعر و ادب کی ہونے والی محفلوں کی طرف نگاہ کا رخ کرتے ہیں اور وہ اطلاع بھی پڑھتے ہیں جو ایک دن پہلے مشاعرہ کے انعقاد سے متعلق ہوتی ہے۔ ہمارے شہر کے نامور شاعر اور ادیبوں کے نام پڑھ کر ہم بے حد خوشی محسوس کرتے ہیں کہ ابھی باذوق لوگ بھی باقی ہیں۔ محفل شعر و سخن کا مطلب ہے کہ شہر کے حالات بہت اچھے ہیں۔۔۔۔۔ ہے نا؟ اب آپ کو ہم یہ بھی بتادیں کہ اتوار کے دن کا اخبار ہماری جان ہے۔ سوال جواب، لطیفے، غزلیں، مضامین واہ واہ ہم تو باغ باغ ہو جاتے ہیں، اتوار کے دن۔۔۔۔۔ بھر ضرورت آج کل ہمارے اخبار پڑھنے کا ڈھنگ بالکل بدل گیا ہے۔ چونکہ اخبار کی خبریں بھی بدل گئیں ہیں اور پھر ہم اپنے کمزور دل کے ساتھ دھماکہ خیز خبروں کا تعلق رکھنا بھی نہیں چاہتے، مزید ہمارا دل بے چارہ اور بھی بے چین ہو جاتا ہے جب ہم "تلاشِ گمشدہ" کو پڑھتے ہیں پھر اعزازات نظر سے گزرتے ہیں فلاں کو اعزاز، فلاں کو مدال وغیرہ ہم پھر سنبھل جاتے ہیں۔ خیر کچھ ہو، اخبار اخبار ہی ہونا۔ خبریں چاہے کیسی بھی ہوں، ہمیں اخبار پڑھنے کا شوق ہے اور ہم پڑھنے کی رسم پوری کر لیتے ہیں اور کرتے بھی رہیں گے۔ اس وقت تک جب تک شہر میں اخبار چھپتے رہیں گے۔ یہ الگ بات ہے کہ گرما گرم خبروں سے کبھی ہم مجلس بھی جاتے ہیں۔۔۔۔۔

==

(سیاست۔ ۹ فروری ۱۹۹۲ء)

۔۔۔۔۔

”تنگ آ کے آخر...!“

اور نہیں تو کیا، آدمی تنگ آ جائے تو کیا نہیں کرتا؟ کسی سے بھگڑا ہو تو مار پیٹ پر آجاتا ہے۔ کسی سے خفگی ہو جائے تو بات چیت کرنا بند کر دیتا ہے۔ کوئی بات ناگوار ہو تو مسکرانا چھوڑ دیتا ہے۔ دنیا سے بیزار ہو جائے تو ”تارک الدنیا“ ہونے سے بھی گریز نہیں کرتا ہے نا؟

مگر ہم نے ایسا کچھ نہیں کیا، صرف ”مول تول“ کرنا چھوڑ دیا ہے وہ بھی تنگ آ کے۔۔۔۔۔ قصہ یہ ہوا کہ ہمیں آٹے دال کا بھاؤ۔ خوبی قسمت سے ابھی

تک معلوم نہ ہو سکا تو ہم چلے بھابی ترکاری کا بھاؤ پوچھنے، صبح کی چھل قدمی کے دوران ایک بندھی پر سچی ہوئی دوکان کی طرح ترکاری دیکھتے ہی ہمارے منہ میں پانی بھر آیا۔ ہم چونکہ اس کے وزن سے واقف نہیں تھے، نہ کبھی بھریاں خریدی تھیں، پتہ ہی نہیں تھا کہ یہ کس تول اور کس مول بکتی ہیں۔۔۔۔۔

ہم نے بندھی والے سے پوچھا کہ دس گرام ٹمائے کیسے ملیں گے؟ بندھی والا بڑا بدتمیز نکلا، حقارت سے ہنستے ہوئے کہنے لگا، یہ سونا یا چاندی نہیں ہے یا بلدیجی! یہ گرام، درام سب نئے زمانے کی باتیں ہیں، میں تو پرانا آدمی ہوں اور ٹوکری کے حساب سے ترکاری بیچتا ہوں، زیادہ سے زیادہ ٹوکرا، اور

بہت کم سیر، آپ نے بی بی جی کیا ترکاری کبھی نہیں خریدی؟ ہمیں احسان

۳۲۷۸۱
۳۱/۱۱/۱۹۹۸

ہوا کہ ہم واقعی ابھی تک گھانس ہی کھاتے رہے ہیں۔ ہم نے اپنی شان دکھانے کے لئے ایک ٹماٹر کا ٹوکرا خرید لیا، وہ بھی ایک سو پچاس روپے میں، اب سودا تو ہو گیا۔ سوال تھا کہ ٹوکرا گھر تک کیسے لے جایا جائے۔ ہم جس جگہ چہل قدمی کے لئے گئے تھے وہاں کسی بھی سواری کا دور تک پتہ نہ تھا، بڑی والے نے ہم پر رحم کھاتے ہوئے ہمارے سر پر کسی طرح ٹوکرا رکھ دیا، کم بخت نے ہماری پیور سلک کی ساڑھی کا بھی لحاظ نہ کیا، ہم جیسے جیسے آگے قدم بڑھاتے، ہر قدم پر ٹوکرے کا وزن زیادہ محسوس کرتے۔ پسینے سے ہم اس قدر بھیگ گئے تھے کہ ہمارے سر سے پسینے کی نہریں گردن تک بہہ کر گردن تک اترنے لگی تھیں، مگر ہم لال، لال ٹماٹر کے ٹوکرے کو ایک تاج کی طرح سر پر سجائے چلے جا رہے تھے۔ سامنے ایک گیٹ کے پاس ایک "سائیکل رکشہ" سے ایک برقعہ پوش خاتون بڑا سا توشہ دان لے کر اتریں، رکشہ خالی ہوا۔ اُس نے ہمیں بغور دیکھتے ہوئے پوچھا، کہاں جانا ہے؟ ہم ہانپ رہے تھے، لڑکھرائی آواز میں کہا، ادھر، اشارہ ہم نے آنکھوں سے کیا تھا کیونکہ ہاتھ تو ٹوکرے کو جکڑے ہوئے تھے نا!

رکشہ والا مسکراتے ہوئے بولا، چھ روپے ہوں گے اور ٹوکرے کے الگ۔۔۔۔۔ ہم نے کہا ٹوکرے کے پیسے تو ہم بڑی والے کو دے آئے ہیں، اُس نے کہا تو کیا ہوا، رکشہ والے کو بھی دینے پڑتے ہیں۔ اس نئے قانون سے ہم بالکل واقف نہ تھے۔ خیر! بات دس روپے میں طے ہو گئی۔ کم بخت رکشہ والے نے ہمارے مزے بے دردی کے ساتھ ٹوکرا گھیٹ کر رکشہ کی کشتی میں رکھ دیا اور ہم اپنے

سبز کو سہلانے لگے اور ٹوکڑے کو دیکھنے لگے جو ہمارے سر کے کئی بال توڑتے ہوئے ہم سے پہلے رکشا میں جا بیٹھا تھا۔ ہم صبر کا مظاہرہ کرتے ہوئے کسی طرح اُچک کر رکشہ میں بیٹھ گئے۔ رکشہ چلنے لگا، ہم نے ٹماڑوں پر فاتحانہ نظر ڈالی۔ مغزدار، یہ سُرخ ٹماڑ یقیناً میٹھے ہوں گے۔ ہم نے سوچا، جاتے ہی چار چھ تو یوں ہی اڑا دیں گے پھر ان کا کچور بنے گا پھر تھوڑی سی جیسی بھی ہم بنا رکھیں گے تاکہ ناشتہ اور مزہ دے..... اچانک ٹوکڑا رکشہ کی کشتی سے پھسل کر سڑک پر گر گیا اور ہم ٹوکڑے کی جگہ آپرٹے، پیچھے سے بھینسوں کا "جم غیفر" آ رہا تھا جس میں سے ایک بھینس نے ہماری رکشہ کو دھک دے دیا تھا۔ ہماری سمجھ میں نہ آیا کہ کیا کریں؟ رکشہ والے نے رکشہ بازو روک دیا اور کہا، بی بی آپ یہ ٹماڑے چن کر ٹوکڑے میں واپس ڈال دیں، ہم نے کہا واہ! بھلا ہم کیوں ڈالیں، تم رکھو نا!۔ رکشہ والے نے ڈھٹائی سے کہا، پانچ روپے اور بڑھ جائیں گے۔ ہم نے پوچھا کیوں؟ تو کہنے لگا اٹھا اٹھا کر رکشہ میں جو محنت لگتی ہے۔ ہم نے کچھ کم کرنے کو کہا مگر وہ نہ مانا ابھی ہماری تکرار جاری تھی کہ بھینسوں نے دوڑتے ہوئے ہمارے سارے ٹماڑے روند ڈالے، ٹوکڑا بھی مسطح ہو گیا۔ رکشہ والا سخت نالائق نکلا۔ بس دانت نکالے کھڑا تھا۔ ہمارے غم کی انتہا نہ تھی۔ جیسی اور کچور سب کچھ ہمیں بن گیا تھا..... ہم نے سوچا اگر "مولی تول" کی بات نہ کرتے تو شاید ایسا نہ ہوتا، اس وقت، ہم نے تو یہ کہہ کرلی کہ کوئی "مولی تول"

کے جھیلے میں نہ پڑیں گے اور کسی طرح گھر پہنچ گئے۔

گھر میں افراتفری مچی ہوئی تھی۔ ہم نے بچوں سے پوچھا، کیا ہوا؟

بچے ہمیں دیکھ کر چونک پڑے اور اپنے ابا جان کو پکارنے لگے۔ ہمیں کچھ سمجھ میں نہیں آ رہا تھا۔ "ہمارے وہ" بغیر استری کے کپڑے پہنے کہیں نکلنے ہی والے تھے۔ ہمیں دیکھ کر یہ چہرے پر کچھ حیرانی کے آثار نظر آئے۔ پوچھا

کیسی ہو؟ زیادہ چوٹ تو نہیں آئی؟ ہڈی تو نہیں ٹوٹی؟ خون زیادہ تو نہیں بہ گیا؟ ہم اب بھی نہیں سمجھے۔ پھر انھوں نے بتایا کہ پڑوس کا لڑکا جو دودھ لیتے گیا تھا، اُس نے آکر اطلاع دی تھی کہ ہمارا "ایکسپڈنٹ" ہو گیا ہے اور ہمیں بھینسوں نے روند ڈالا۔۔۔۔۔ ہائے! کیا بتائیں ہمارا ہمنسی کے مارے بُرا حال تھا۔ گھر کا یہ وحشت ناک منظر، ہمارے سر کے اکھڑے بال، اور ہمارے نامدار کے ایک پاؤں میں جوتا اور ایک پاؤں میں چپل۔۔۔۔۔ اور اس طرح ہم، تنگ آ کے آخر "مول تول" کبھی نہ کرنے کا عہد کر بیٹھے۔

اچھا کیا نا؟

ہم اور ہمارے ڈاکٹر

ہمیشہ زبردستی مسکراتے رہنا یا دانتوں کی بے وجہ نمائش کرتے رہنے کو خوشی نہیں کہتے۔ اس کے باوجود ڈاکٹر ہمیشہ خوش رہنے کا مشورہ دیتے ہیں۔ ہمیں یہ مسیحاؤ آج تک سمجھ میں نہیں آئی کہ ہم چاہیں کوئی بھی تکلیف بیان کریں، ڈاکٹر پہلے خوش رہنے کی تاکید کرتے ہیں اور بعد میں دوائیں تجویز کرتے ہیں، پھر اس کے بعد کچھ پریسز کی بھی ہدایت کرتے ہیں۔ اگر ہم مان لیں کہ خوش رہنا ہماری صحت کا ضامن ہے تو پھر یہ دوائیں کیوں تجویز کی جاتی ہیں؟ مختلف پریسز کیوں سمجھا ئے جاتے ہیں، اور تو اور فزن بھی دیکھا جاتا ہے۔ مختلف ٹسٹ وغیرہ بھی کروانے پر ہمیں آمادہ کیا جاتا ہے۔ آخر کیوں؟

کچھ دن پہلے ہم ذرا ایوں ہی "گردشِ دواں" کی زد میں آ گئے تھے۔ بات کچھ اہم نہ تھی لیکن حساس طبیعت نے ہمیں یقین دلایا کہ ہم ہی "شہر کے قاضی" ہیں۔ ہمیں چکر پہ چکر آسنے لگے، اختلاج ہونے لگا۔ کچھ عجیب الٹی پلٹی سی حالت ہو گئی۔ ہم ڈاکٹر کے پاس پہنچائے گئے۔ دوچار آلوں کی مدد سے ہمارا معائنہ ہوا۔ پھر ڈاکٹر صاحب نے فرمایا۔ "گھبرانے کی بات نہیں، بیماری کچھ بھی نہیں ہے بس خوش رہیے!" ڈاکٹر صاحبان "خوش رہیے" اس آسانی سے کہہ دیتے ہیں جتنی آسانی سے یہ انجکشن کی سوئی چھو دیتے ہیں اور پھر ہم خوش رہنے کا کوشش ڈاکٹر

صاحب کے مطلب "ہم سے شروع کر دیتے ہیں۔ دوا کی تفصیل مسکرا کر پوچھتے ہیں، "فیس بھی مسکرا کر ادا کرتے ہیں، سلام مسکراتے ہوئے کرتے ہیں اور "خدا حافظاً" جیسے سنجیدہ موقع پر بھی مسکراہٹ سے گریز نہیں کرتے۔ یعنی اب یہیں سے ہماری خوشیوں کا سفر شروع ہو جاتا ہے۔ ہم بظاہر بڑے خوش ہو کر گھر لوٹتے ہیں۔ اور حسب ہدایت پیرہیز اور دوا کے مرحلوں سے گزر کر اپنے بستر پر آرام سے لیٹ جاتے ہیں۔ گھر والے اپنی ذمہ داری پوری کر کے بے فکر ہو جاتے ہیں اور گھوڑے، گدھے سب ہی بیچ کر سو جاتے ہیں۔ ہم بے قرار سے کروٹ پہ کروٹ بدلنے لگتے ہیں اور سوچنے لگتے ہیں کہ نہ جانے ہمیں کون سا خطرناک عارضہ لاحق ہو گیا ہے کہ ہمیں خوش رہنے کی تائید کی جا رہی ہے۔ یہ تو بالکل آخری خواہش ہوتی ہے۔ انسان زندگی بھر اس خوشی کی تلاش میں دوڑ دھوپ کرتا ہے مگر یہ ملتی ہی نہیں اب ہم کس طرح خوشی ڈھونڈیں؟ کہاں سے لائیں اس ظالم کو؟

خوش رہنا تو ہم جیسوں سے بہت مشکل ہے، البتہ ہم خوش رکھ سکتے ہیں بہت سے لوگوں کو۔۔۔۔۔

ایک مرتبہ ہمیں کسی عزیز کی عیادت کے لئے دواخانہ جانا پڑا۔ مریض کے نام ادا دل نے خوشی کی تلاش میں اپنے آپ کو غم سے متاثر کر لیا تھا۔ وہ نیپچارے مختلف تاروں اور مشینوں میں اُلجھے پڑے تھے۔ اُن کے بائیں طرف چھوٹا ساٹی۔ وی بھی تھا جس پر فلم کی بجائے کچھ لیکریں متحرک تھیں۔ اُداس چہرہ، کسپیرسی کا عالم، آنکھیں مد کی طالب، بات کرنے کی اجازت نہیں تھی۔ پھر بھی ہم آہستہ سے مسکراتے ہوئے ان سے بول ہی پڑے "خوش رہیے" مرض کچھ بھی نہیں ہے بس خوش رہا کیجئے"

اور خود بہت زیادہ مسکرانے لگے۔ ہمارے عزیز کے قریب کھڑے ہوئے اُداس
اقربا رہے ہم پر قہر آلود نگاہوں کی بوچھاڑ کر دی اور ہم شرابور ہو کر مسکراتے
ہوئے وہاں سے لوٹ آئے۔

پہلے مسکرانے کی عادت ہمیں کچھ ایسی پڑی ہے کہ ہم کہیں بھی تعزیت ادا
کرنے نہیں جاسکتے، وہاں بھی مسکراتے رہتے ہیں۔ لوگ ہمیں حقارت و ناگواری
سے دیکھتے ہیں، یہی نہیں بلکہ ہماری دماغی حالت پر شک بھی کرتے ہیں۔

ڈاکٹر صاحبان وزن کے بارے میں ہمیشہ تاکید کرتے ہیں کہ وزن بڑھنے سے
پائے کم رکھئے لیکن ہمیں وزن کم کرنا بالکل پسند نہیں، بھلا "ہلکے لوگ" سماج
میں کیسے زندہ سکتے ہیں؟ اگر ہم بے وزنی کا شکار ہو گئے تو ہمارا مضبوط مقام
کیسے بنے گا؟ اور خوش رہنے کے سارے راستے بھی مسدود ہو جائیں گے، پہنچنا
ہر طرح کے اسپیشلسٹ ڈاکٹروں کے پاس ہم جا چکے ہیں، سب کا متفقہ فیصلہ خوش
رہنے پر ٹھہرا ہے اور ہم مسکراتے مسکراتے عاجز آگئے ہیں۔ لوگ ہمیں پاگل سمجھ کر
نظر انداز کرنے لگے ہیں۔ اب آپ ہی بتائیے کہ ہم ڈاکٹروں کے مشورے پر کسی
طرح اور کب تک عمل کریں؟ ہمارا وہ کون سا عمل ہو سکتا ہے جس سے ہم حقیقی
معنوں میں خوش رہ سکیں؟

"تبسم بیجا" سے ہمیں کئی بار پریشانی اٹھانی پڑی، اب کیا بتائیں
آپ کو۔ ہم نے ایک فقیر کو راستہ چلتے چلتے ایک سکہ دیا اور مسکرا دیئے۔
فقیر نے وہ سکہ دیکھے بغیر ہی واپس کر دیا۔ ہم نے پوچھا تو کہنے لگا۔ "آپ کھوٹے
سکے خیرات میں دیتے ہیں!" ہم نے کہا "ہرگز نہیں!" تو وہ پوچھنے لگا۔

”تو آپ یہ سبک دینے کے بعد مسکرائے کیوں تھے ؟“
 ہم ایک دفعہ آٹو میں کہیں جا رہے تھے۔ جب منزل پر اترے اور کرایہ
 دینے لگے تو کرایہ دیتے دیتے آٹو والے کو دیکھتے ہوئے مسکرا دیئے، اس نے
 بہت دیر تک ہمارے دیئے ہوئے نوٹ الٹ پلٹ کئے اور بڑی ”معنی خیز“
 نظروں سے ہمیں گھورنے لگا۔ ہم مسلسل مسکرا رہے تھے۔ آٹو والے نے کہا۔
 ”یہ نوٹ جعلی ہیں اور آپ کے پاس یہ کیسے آئے؟“ ہم مسکرانا بھول گئے۔ ہم نے
 کہا: ”جعلی نہیں ہو سکتے، ہم نے یہ بینک سے لئے ہیں۔“ پھر آٹو والے نے پوچھا
 ”تو پھر آپ کی مسکراہٹ کا مطلب؟“ ہم نے کہا، ہم خوش رہنے کی عادت
 ڈال رہے ہیں، ہمارے ڈاکٹروں کا مشورہ ہے۔ . . . ٹھیک، کہا نا؟
 ہمیں ڈاکٹروں سے بس یہی شکایت ہے کہ خوش رہنے کی تاکید تو کرتے ہیں،
 لیکن خوش رہنے کی ترکیب نہیں بتاتے

”جن پر قابو پانے کے بعد...“

نہ جانے یہ کون سی جگہ تھی، ہم یقین سے تو نہیں کہہ سکتے مگر یہ جگہ قطب شاہی گنبدوں سے بہت ملتی جلتی تھی۔ ہم اجنبی سیاح کی طرح آسمان کی طرف دیکھنے ہوئے زمین پر چل رہے تھے۔ اچانک ہمارے پاؤں کے نیچے ایک پتھر کی بڑی سی رسل آگئی، کچھ اس زور سے ہلنے لگی کہ ہم لڑکھڑاتے ہوئے اُس شگاف میں جا پڑے جو رسل کے ہٹا جانے سے پیدا ہوا تھا، اندر زمینوں کے بجائے ”پھسل بندھ“ تھا جو ہمیں بغیر کسی تکلیف کے سیدھے اُس چراغ کے اندر لے گیا۔ جہاں اُجالوں کی پیریاں رقص کر رہی تھیں، بڑے سے اس نقری دیپ کے اندر ”فلپس بلبوں“ کی طرح جگمگاتی پیریاں دیکھ کر ہمارے دل میں بھی یہ آرزو پیدا ہوئی کہ کاشش! ہم بھی پری ہوتے!

پھر اچانک اُس دیپ کے اطراف ایک دل جیسا ہارہ نمایاں ہونے لگا اور ہم پر واضح ہوا کہ وہ دل دراصل بڑا سا آئینہ ہے جو ایک بہت بڑے جن کے سینے میں آویزاں ہے اور ان پریوں کے عکس کے ساتھ ساتھ ہمارا بھی عکس ”جن کے دل میں دیکھ کر ہم ڈر گئے۔ نہ جانے آگے کیا صورتحال ہو.....“

ہم نے ”جن“ کو غور سے دیکھا، بہت ہی گورا رنگ، سر پر دو سیٹنگ، دو دانت بازو سے آگے نکلے ہوئے بلے سے ناخن، وہ ہمیں دیکھ کر جب انداز سے

ہنس رہا تھا، پھر وہ سنجیدہ ہو گیا اور سرگوشی میں پوچھنے لگا، 'کیا چاہیے؟' ہم نے اپنی دانت میں خشک گلے سے کچھ نکلنے کی کوشش کی اور ساتھ ہی کچھ کہنے کی بھی، مگر نہ "کہا نہیں جائے چپ رہا نہیں جائے" ... جیسی کینیت طاری تھی۔ خوف تھا کہ جن ہم پر قابو نہ پا جائے، جن اچانک غائب ہو گیا پر یاں تو پہلے ہی جا چکی تھیں۔ ہم نے ڈیپ کی ان چمکتی دیواروں کو دیکھا جہاں سنہری نقش و نگار محل ہونے کا یقین دلارہے تھے۔ ہم نے کچھ ہلکی سی گرجی محسوس کی اور گردن پھیر کر دیکھا تو اس ڈیپ کی نو سنہرے ہمیں لباس میں جموتی ہوئی پری لگی۔ ہم نے اسے اشارہ کیا تو وہ گھنٹیوں جیسی آواز میں بول اٹھی، 'جب تک ہوا کی پری اکر مجھے بھانہ دے میں کہیں نہیں جاسکتی۔'

ہم نے بس یوں ہی اُپر منہ کر کے زور سے کہا "اے ہوا کی پری! اس آگ کی پری کو بٹھا کر میرے پاس بھیج دے۔" اچانک ہمارے بازو سے رنگ برنگے آپٹل لہرانے لگے اور بادِ صبا کے جھونکے جھولتے محسوس ہوئے۔ ہم نے دیکھا رنگ برنگے آپٹل میں لپٹی ہوئی ہوا کی پری اُگئی تھی، اور اپنی زلفوں کی مہاک سے ہمیں مدہوش کر رہی تھی۔ اچانک گرمی ختم ہو گئی۔ وہ سنہری "شعلہ پری" غائب ہو گئی، ہم نے ہوا کی پری سے پوچھا، 'تمہارا نام کیا ہے؟' اس نے کہا "صبا ہے میرا نام" اور مسکرا دی۔ ڈیپ میں رنگین پھول کھل اُٹھے ... اور آگے ایک دیوان جو گلابوں کی مسند سے آراستہ تھا نظر آیا، صبا ہمیں لے اُڑی اور اس مسند پر بٹھا دیا، ہائے کیا ماحول تھا، بہت بڑے بڑے گلاب کی پتیوں کے لمس سے بڑی راحت محسوس ہوئی۔ پھر ہمیں ایک تشلی اُڑتی نظر آئی، یہ بہت بڑی اور بانگی، سمجھتی تھی۔ اس کے ہاتھ میں صراحی تھی اور جام بھی، وہ ہمارے

پاس آکر بیٹھ گئی اور جام میں کوئی خوشبو وار شے اڑیلنے لگی۔ پھر ہماری طرف جام بڑھاتے ہوئے کہا "بیپو"۔ ہم نے پوچھا "یہ کیا ہے؟" تو کہنے لگی۔ یہ پھولوں کا رس ہے جو ہم اپنے مہانوں کو پلاتے ہیں، ہم پھولوں کے رس کی بات سنتے ہی جام پر ٹوٹ پڑے، اللہ، کیا مزے دار رس تھا، ہم نے تقریباً ساری مراحی خالی کر ڈالی اور بڑے سے گلاب کے شبنمی گاڑتکیہ پر سر رکھ کر سو گئے۔

نہ جانے کتنی ساعتیں گزری، کتنی صدیاں گزریں، ہم گرنی سے جاگ گئے اُف، ہم پسینے میں بھیگ رہے تھے اور وہ "مسند نخل" مڑ جانے لگی تھی۔ ہم نے پھر اُس گوشے کی طرف دیکھا، وہاں "شعلہ پری" دمک رہی تھی۔ ہم نے اُسے اشارہ کیا، وہ رقص کرنے لگی، ہمیں ایک سیاہ لبادے میں لپیٹی ہوئی پری آکر اپنے ساتھ لے گئی جہاں چاند ستاروں کی مسند سجی تھی، ہمیں وہاں بٹھا دیا گیا، ہماری شان بڑھ گئی تھی۔ ایک "ستارہ پری" ہمارے آگے دو زانو ہو کر بیٹھ گئی اور کہا، آپ ہماری مہمان ہیں آپ کو کیا چاہیے، حکم کیجئے ورنہ "ہمارے محبوب" آجائیں گے۔ ہائیں یہ کیا ہمارے محبوب، ہمیں فلم "میرے محبوب" کی حد تک ہی معلوم تھا لیکن یہ "ہمارے محبوب"۔۔۔۔۔ "تو، پری بولی، ہم تمام پریوں کا ایک ہی محبوب ہے اُسے پریاں بہت پسند ہیں، وہ ہمیشہ ہمیں قید میں رکھتا ہے، ایک حصار بنا رکھا ہے، ہم اُس سے آگے نہیں جاسکتیں۔ دراصل ہمارے محبوب کی عادت ہی ایسی ہے کہ وہ کسی کو پسند کر لیں تو قید کر لیتے ہیں۔ ہمارا دل دھڑکنے لگا، پھولوں کا رس بڑی تیزی سے رگوں میں گردش کرنے لگا۔ ہمیں اپنے شوہر اور بچوں کی یاد آگئی، ہم بہت ہی بنجیدہ ہو گئے اور روپڑے ہلدی آنکھ سے جو بھی آنسو گر رہے تھے وہ پریاں مختلف نقرئی تھالوں میں محفوظ کر رہی

تھیں، کچھ دیر بعد وہی دل کا ہالہ نمایاں ہوا اور وہی جن ہمارے سامنے تھا۔ بیویوں نے جن کے سامنے ہمارے اشکوں کا تقریٰ تعالٰیٰ رکھا، جہاں ہمارے آنسو یا قوت و زبرد بنے جگمگا رہے تھے۔ جن حیرت سے دیکھنے لگا، بیویوں نے بتایا کہ یہ ہمارے آنسو ہیں، کیا؟ آنسو؟ جن بھرائی ہوئی آواز میں بولا، جی ہاں! پر سنا بیک وقت بول پڑیں، تعجب ہے، ایسے لعل و گہر تو میرے خزانے میں بھی نہیں! خیر! یہ سب ہمارے خزانے میں داخل کر دو۔ ہم نے کہا، کھڑو! یہ لعل و گہر ہمارے ہیں تم اسے ہماری اجازت کے بغیر نہیں لے سکتے۔ جن نے پوچھا، تمہیں کیا چاہیے؟ ہم نے کہا، آزادی... جن نے قطعیت کے ساتھ کہا، نہیں ہم ایسے نادر لوگوں کے دیوانے ہیں جن کے اشک، لعل و گہر ہوتے ہیں، ہم کھسیا نے پن میں خواہ مخواہ ہنس پڑے۔ بے شمار موتی ہمارے منہ سے نکل کر بکھر نے لگے، جن کی آنکھیں حیرت سے پھٹی رہ گئیں۔ اشک، یا قوت و زبرد، تبسم، موتی واہ واہ... آج سے ہم آپ کے غلام، جن ہمارے آگے عقیدت سے بھٹک گیا۔ آپ کا جواب نہیں، ہم آپ کی قدر کرتے ہیں، آپ سے محبت کرتے ہیں، یہ پریاں، یہ محل سب آپ کی نذر ہیں۔ آپ کی ہر شرط ہمیں منظور ہے۔ جن بچتے ہیں اللہ اللہ! انداز میں بولتا جا رہا تھا اور ہم اپنے آپ کو مقابلہ کرنے کے لئے دل ہی دل میں تیار کر رہے تھے۔ سوچا کہ جن اب ہمارے دام میں آگیا ہے، کیوں نہ پورا فائدہ اٹھایا جائے۔ ہمیں اپنے گھر کی یاد بے قرار کر رہی تھی۔ ہم اچانک "اداکاری کے میدان" میں اتر آئے اور جن سے اپنی آواز کی لزش کو چھپاتے ہوئے کہنے لگے۔ ابھی تو آپ نے دیکھا نہیں، اک ذرا میں اپنا دنیا میں بھیجے دیکھئے ہم اور کیا کیا لاتے ہیں، ہمارے گھر میں درغلطاں بھی ہیں...

... جن بڑا حرمیں تھا۔ اُس نے کہا اگر آپ واپس نہ آئیں گی تو ہم آپ - بردستی اٹھالائیں گے اور اندھیرے قید خانے میں ہمیشہ کے لئے بند کر دیں گے۔ ہم نے کہا ہم وعدہ کرتے ہیں۔ جن نے ہمہ وفا کے لئے ہاتھ آگے بڑھایا جس کے لمبے ناخن تلوار کی طرح تھے۔ ہمیں اداکاری کے جوہر دکھانے تھے۔ ہم نے اپنا ہاتھ جن کے ہاتھ میں دینے سے پہلے کہا کہ پہلے آپ وعدہ کریں ہمیں کبھی کوئی نقصان نہ پہنچائیں گے، بقول خود آپ کے آپ ہمیشہ ہمارے غلام رہیں گے، جن نے وعدہ کیا۔ ہم دل ہی دل میں خوش ہو گئے کہ اب ہم بہترین اداکاری پر ایوارڈ حاصل کر سکیں گے۔ ہم نے جن سے کہا ہماری دنیا میں لے چلئے۔ جن نے ہمیں حسرت بھری نگاہ سے دیکھا اپنے گلے سے ایک ہار نکالا جو بے حد فنی تھا اور ہمیں "ورمالا" کی طرح ہار پہنا دیا ہار کے وزن سے ہماری حراجی دار گردن لچکنے لگی۔ ہم بہر حال برداشت کر رہے تھے۔

پھر ہمیں سب پدیوں نے مل کر بڑے خوبصورت انداز میں رخصت کیا۔ شعلہ پری چلائی میں بھی تمہارے ساتھ چلوں گی اور ایک ہی لمحے میں ہمارے قریب آگئی پھر ایک مستعارہ نما پالکی آئی جس میں ہم بیٹھ گئے۔ جن نے ہمیں حسرت سے دیکھا اور پالکی کو اشارہ کر دیا۔ یہ پالکی چاند تاروں کے درمیان سے گزرنے لگی۔ اچانک ہمیں محسوس ہوا، صبا کے رنگین آئینے کی ہلکتی ہوا ہمارے رخساروں کو چھو رہی تھی۔ ہم نے ادھ کھلی آنکھوں سے جائزہ لیا۔ ہمارے سرتاج ہمارے منہ پر پانی کے قطرے ٹپکار رہے تھے، ہمارے جگر گوشے پکھا جھل رہے تھے صبح جو چکی تھی۔ اُجالوں کی ابتدائی ساعتیں تھیں۔ چھوٹی لڑکی نے کہا،

آئی! آپ نے خواب میں کیا دیکھا؟ ہم نے کہا جن اور پریاں، ہمارے سرتاج بول اٹھے

یہی نا دیکھے ہوں گے۔ رات کو تم نے "اویڑا" ٹی۔ وہاں ایشہا بہت غور سے دیکھا تھا نا۔!

”تہذیب کے انڈے“

تہذیب کے انڈوں کا نام سن سن کر ہمیں بھی ان انڈوں کا شوق ہوا۔ دوستوں سے پوچھا تو ہنس دیئے، عزیزوں سے پوچھا تو پاگل کہہ گئے۔ غرض کہ ہماری خواہش ”سستی ان سنی“ کر دی گئی۔ ہمیں کسی نے نہیں بتایا کہ یہ انڈے کہاں ملتے ہیں؟ ہم نے کئی بڑی بڑی دوکانیں چھان ماریں، چھوٹی چھوٹی دوکانوں کو بھی نہیں چھوڑا، لیکن ”تہذیب کے انڈے“ نہیں ملے۔ ان کی عدم دستیابی سے ہمیں ان انڈوں کی اور بھی خواہش بڑھ گئی۔ آخر شہر کے گنجان ایک علاقے میں ایک گلی سے آخری سرے پر ایک ایسی دوکان ہمیں نظر آئی جو بالکل خالی تھی۔ مطلب یہ کہ اس دوکان میں کوئی شے بھی نہیں تھی جسے قابل خرید یا فروخت سمجھا جائے۔ اس خالی دوکان میں ایک اسٹول پر ”حضرت خضر“ کی طرح ایک ”بارش بزرگ“ بیٹھے اپنی نیم وا آنکھوں سے ہمارے تجسس کا اندازہ ہمارے چہرے سے لگانے کی کوشش کر رہے تھے۔

ہم قریب پہنچے تو ”حضرت خضر“ نے ہمیں ”السلام علیکم“ کہا۔ ہم نے سلام کا جواب اسی طرح دیا اور دل میں نادم ہوئے کہ اس مار ہم نے بڑی بدتمیزی کر ڈالی ہے ورنہ سلام میں ہمیشہ ہم ہی پہل کرتے آئے تھے خیر! سلام کے بعد کلام بھی انھوں نے ہی کیا۔ ”کیا چاہیے؟“ ہمیں اپنی نامتقلیت کا یقین ہو گیا کہ

ہم جسے خالی دوکان سمجھ بیٹھے ہیں، وہ خالی نہیں ہے، ورنہ "حضرت خضر" ایسا سوال کیوں کرتے؟

ہم نے بڑے ادب سے کہا، "ہمیں تہذیب کے انڈے چاہیے۔۔۔۔۔" "حضرت خضر" کا کڑک دار قہقہہ ہمیں لڑا گیا۔ وہ مسلسل قہقہے لگا رہے تھے۔ ہم نے اُن کے منہ کی طرف دیکھا، جہاں دانتوں کی قطار کے بدلے مسوڑھوں کے نشان اُس نومولود بچے کی یاد دلا رہے تھے جسے کھجور سے زبردستی سٹہہ بٹایا جاتا ہے۔ ذمادیر میں جب اُن کے قہقہے تھے تو انہوں نے پوچھا۔ "کیا کرنا ہے تہذیب کے انڈوں کا؟"

ہم نے عرض کیا، "جی ہم ناشتے میں آملیٹ اور رات کے کھانے میں پڈنگ کھانے کے عادی ہیں، اگر تہذیب کے انڈے مل جائیں تو ذرا ذائقہ بدلے گا اور شائد تاشیر بھی! ہم شائد تہذیب کے انڈے کھانے کے بعد صحیح معنوں میں صوت مند ہو سکیں گے، کیا آپ ہماری مدد کر سکتے ہیں؟"

"جناب خضر" کی آدھ کھلی آنکھوں پر جھلکی ہوئی گھنی بھنوں لمبہ بھر کے لئے "ہلائی" ہو گئیں اور وہ بے نیازانہ فرمانے لگے۔ تہذیب کے انڈے ویسے تو یہاں ملتے نہیں لیکن میں آپ کو فرور دوں گا، میری کچھ شرائط ہیں، اگر آپ منظور کر لیں تو پھر تہذیب کے انڈے آپ کے ہوں گے۔ ہم نے جی جان سے ان کی شرطیں ماننے کا اقرار کر لیا، تب "حضرت خضر" نے فرمایا۔ جب کبھی جہاں آجائیں، چاہے بے وقت ہی کہوں نہ آئیں ان کی خاطر کی جائے، ان سے میزار ہرگز نہ ہوں۔ اگر کوئی آپ کی کسی خوبی سے جلنے لگے تو اپنے ٹھنڈے سلوک سے

اُس صبح کی آگ کو بجھا ڈالو، اگر کوئی آپ کی شان میں گستاخی کر کے طمانچہ مار دے تو دوسرا رخسار بھی آگے کر دو۔ ہمارے ہاتھ بے اختیار ہمارے رخسار کی طرف بڑھ گئے، ہمیں اپنے رخساروں پر طمانچے کے بعد والی "جلن" کا احساس ہوا۔ پھر بھی ہم سعادت منہ شاگرد کی طرح اقرار میں سر ہلاتے رہے۔ پھر جناب خضر نے فرمایا کہ پڑھ سیوں کا حال پوچھتے رہو، ان کی ضرورتوں پر نظر رکھنا چاہئے وہ کسی مذہب کے ہوں یا کسی مرتبے کے ان سے اپنے قرابت داروں کی طرح پیش آؤ۔

"سو تو ہم کرتے ہیں" درمیان میں ہم بے ساختہ بول پڑے۔ خضر نے کہا ٹھیک ہے اب یہ بتاؤ کہ تہذیب کے انڈے کتنے چاہیے؟ ہم نے کہا، بہت سارے دے دیجئے نہ ملنے والی شے کا محفوظ کر لینا ہی بہتر ہے۔ خضر نے پوچھا، گندے ہو جائیں تو؟ ہم نے کہا، ہم انڈے گندے نہ ہونے دینے کا ہنر جانتے ہیں۔

تو خضر نے کہا "پہلے" "آملیٹ" بنے گا یا پہلے "پڈنگ"؟

ہم نے کہا پہلے "آملیٹ"، پھر "پڈنگ"۔

تو بولے۔ "خدا بھلا کرے انگریزوں کا جو آملیٹ اور پڈنگ تو سکھا گئے مگر خوش اخلاق مُرنی کا وہ نسل اپنے ساتھ لے گئے جو تہذیب کے انڈے دیا کرتی تھی اور ہم اُس زمانے میں آملیٹ یا پڈنگ کے عادی ہرگز نہ تھے۔

ہم مشرقی انداز میں بیٹنے والے لوگ مشرقی کھانے ہی کھایا کرتے تھے۔ آج کل تو ہماری تہذیب کا سورج مغرب سے نکلنے لگا ہے، اس لئے تہذیب کے انڈے مل نہیں پا رہے ہیں۔"

ہم خضر کے وعظ سے بے زار ہو چکے تھے، پھر کہا "کہاں ہیں انڈے؟"

اب تو دیکھئے ہم نے آپ کی تمام شرطیں مان لی ہیں نا؟ اور بتائیے کہ پیسے کتنے دیں؟“

تو خضر نے کہا: ”شرطوں پر عمل کرنے کے بعد آپ کو پتہ چل ہی جائے گا کہ تہذیب کے انڈے کتنے قیمتی ہوتے ہیں؟“ اور جناب خضر نے اُدھ کھلی آنکھیں پوری بند کر لیں، آٹومیٹک اُن کا منہ بھی بند ہو گیا۔ شاؤد آنکھوں اور منہ کا ایک ہی کنکشن تھا۔

ہم ”تہذیب کے انڈوں“ کے بارے میں سوچتے ہوئے لوٹا آئے۔۔۔

■ ■

۔۔۔۔۔

سامنا پانی کی قلت کا

ہم آدم سے بیٹھے عطر کی چھوٹی چھوٹی خالی شیشیوں میں پانی بڑی نفاست سے بھرتے جا رہے تھے۔ ہمارے سرتاج نے دیکھا تو پوچھا، یہ کیا ہو رہا ہے؟ ہم نے جواب دیا جی وہ عید کی تیاری، بقر عید آرہی ہے نا.....!

عید کی تیاری؟ بھلا ان عطر کی خالی شیشیوں میں پانی بھر کر کیا کرنا ہے؟ انہوں نے پوچھا تو ہم نے متانت سے کہا، کرنا کیا ہے، پانی کی قلت ہے نا اس لئے اب کے ہم عطر کے بجائے شیشیوں میں پانی بھریں گے صاب کو، انسان تو خاک سے بنا ہی ہے اگر یہ پانی عطر کے طور پر لگا لیا جائے تو کبھی سحر انگیز خوشبو ہوگی سوچئے نا۔ ویسے مٹی کا عطر بھی بڑا قیمتی ہوتا ہے لیکن لوگ پیسے برباد کرتے ہیں وہ بھی عطر خرید کر، پانی یوں لگا آج کل سستا ہے کیا؟ پانی بھرنے کے لئے سرکاری نلوں پر جان کی بازی لگانا پڑ رہی ہے۔ گھروں کے نلوں سے تو اب سسکیاں بھی کبھی کبھی ہی سنائی دیتی ہیں، وہ دور بھی نہیں رہا جب قطرہ قطرہ سمندر بن جایا کرتا تھا، آج قطرے ہی ناپید ہو چکے ہیں۔ بے چارے سرتاج ہمارے اس بیان پر حیران ہوتے ہوئے ہم پر تذبذب اور ترحم کی نظر ڈال کر خاموش ہو گئے۔ ویسے بھی شدید گرمی کی لہر جاری تھی۔ انہوں نے ہم سے مسامحتاً پھر کوئی سوال نہیں کیا۔

دراصل پانی کی قلت اور گرمی کی شدت کے بارے میں ہم کافی غور و فکر کرنے کے بعد اس نتیجے پر پہنچے ہیں کہ چاہے کچھ ہو تو تہ بیر کا ساتھ نہیں چھوڑنا ہے، بقول شاعروں کے آج کل سمجھی کے ہونٹوں پر پیاس جم گئی ہے، آنکھوں کے دریا خشک ہو چکے ہیں۔ اور تو اور جب ہمیں یہ معلوم ہوا کہ شہر کے مرکزی تالاب بھی سرابوں کا منظر پیش کر رہے ہیں تو ہماری آنکھوں میں آنسو آگئے لیکن پلکوں تک آتے آتے وہ بھی ہوا ہو گئے۔ "باور آیا، ہمیں پانی کا ہوا ہو جانا"

کسی ہندی شاعر نے کہا تھا "تیرے گھرے میں پانی نہ ہو تو پنکھٹ سے بھولا..... لیکن وہ پنکھٹ کہیں نظر نہیں آتے جہاں اس "ددناک" موقع پر ہمیں "چلو پھر پانی" ہی مل جائے۔ ہم سوچ رہے ہیں، کیوں نہ "راگ ملہار" ان گھڑوں کو بجا کر ہم خود ہی شروع کریں جو عرصے سے خالی رکھے ہیں۔ شاید ابر کرم کی خشکی دور ہو ہی جائے اور برس پڑے ہم پر۔ ہماری پیاسی زمین پر سوکھے تالاب پھر سے "فرہاد کی نہر" بن جائیں..... ہم اچھے بھلے لوگوں تو سڑکوں پر "شرافت کا لبادہ" اوپر چڑھا کر یعنی کہ پانچے اوپر چڑھا کر بڑی بڑی بالٹیوں میں پانی بھر کر لڑکھڑاتے ہوئے دیکھ رہے ہیں۔ گناہی تہذیب کے اس شہر میں ایسی لہر ہم برسوں بعد ہی دیکھ رہے ہیں۔ جب گھسی ہار نل میں پانی آتا ہے تو بقول شاعر "نہ کوئی بندہ رہا اور نہ کوئی بندہ نواز" ہم اور ہمارے ملازمین "مساوات" اختیار کرتے ہوئے پانی بھرنے لگتے ہیں حالانکہ "دوڑتے پھرنے کے ہم نہیں قائل" مگر اس وعدے کے نل بھی بہت بے وقاف ہو گئے ہیں نہ جانے ہمیں کب "سوکھے" کا سامنا کرنا پڑے۔ گھر کے اس کونے

سے دوسرے کو نئے تک پاتھوں میں مختلف سائز کے برتنوں سے پانی بھر کر محفوظ رکھنے کے لئے ہم نہ جانے کتنے چکر لگاتے ہیں۔ لیکن کبھی اگر ان چکروں کا حساب کیا جائے تو ایک حج کا ثواب تو فرود مل جائے گا۔

ہم نے ایک شادی کے ولیمہ کارڈ پر "جلی حرفوں" میں لکھا دیکھا کہ "براہ کرم اپنے پینے کا پانی اپنے ساتھ لائیں"۔ دعوت صرف "طعام" کی ہے پانی کی نہیں، حالانکہ "آب و دانہ" نصیب کا ہوتا ہے۔ ہمارے پٹوسی اور جنرل اسٹور والے صاحب، دھوبن، ہماری بلڈنگ کے لفٹ مین، واپچ مین اور صفائی کرنے والے صاحبان کو ہمارے ہی گھر کا پانی لگتا ہے۔ انہیں پانی بھرنے کی فکر کبھی نہیں رہتی، وہ سب اپنی ضروریات کے لئے ہم سے پانی مانگ لیتے ہیں بلکہ یہ کہا جائے تو غلط نہ ہوگا "ہم پانی بھر رہے ہیں ان کے لئے"، سامنا پانی کی قلت کا ہے تا.....!

سیاست - ۱۲ جون ۱۹۹۳ء

”ہم اور مکھی“

معلوم نہیں یہ ناک پر مکھی والا محاورہ کب سے عام ہے لیکن ہم تو حلیفہ
کہہ رہے ہیں کہ ہم سچ پنج اپنی ناک پر مکھی نہیں بیٹھنے دیتے اور امین کی انتہائی
معقول وجوہات بھی آپ کو بتائیں گے۔

مکھی کے ایک پیر میں ”شفا“ اور دوسرے پیر میں ”شفا“ (ہلاکت) ہوتی
ہے، پھر بھی ہم اس زیر و زبر کی زد میں نہیں آنا چاہتے۔

ہمیں اچھی طرح یاد ہے کہ ایک دفعہ ہماری ناک پر مکھی نے بیٹھنے کا فیصلہ کرتے
ہوئے عملی اقدام بھی کر لیا تھا، ہم اس وقت آم کھا رہے تھے۔ ہم نے اُسے اڑانا
پہلے تو آم ہاتھ سے پھسل گیا، ہم گرس ہوئے آم کو حسرت سے دیکھ رہے تھے کہ
وہ مکھی پھر ہماری ناک پر آ بیٹھی۔ ہمیں سخت غصہ آیا۔ گویا ہماری ناک نہ ہوئی
بلکہ ”بیلانٹوریم“ ہو گئی، جہاں بیٹھ کر ادنیٰ سی مکھی ہماری آنکھوں کے کہکشاں منظر
سے لطف اندوز ہونا چاہتی ہے۔ ہمارا غصہ بڑھنے لگا۔ ہم نے اس زور سے ہاتھ ہلایا
کہ ہمارا جسم سارے کا سارا لرز کر رہ گیا مگر کم بخت مکھی ہماری ناک سے ہی چپکی رہی۔
ہم نے ماہر ”چڑی مار“ کی طرح اپنی ناک کا نشانہ لیتے ہوئے ہاتھ بڑھایا جہاں
مکھی قریب سے ہمیں ”خونخوار گدھ“ کے برابر نظر آرہی تھی، جیسے ہی ہمارا ہاتھ ناک
پر پڑا مکھی نکل گئی اور ہاتھ ناک پر اس زور سے پڑا کہ دم بھر کو ہماری سانس رکتی

عسوس ہوئی۔ مزید جھلاہٹ میں ہماری نظر اپنے دامن پر پڑی۔ جہاں ناک سے ٹپکتا ہوا خون 'قطرہ قطرہ دریا' بننے جا رہا تھا۔

بس، خون پر نظر پڑتے ہی ہمارا دماغ چوہپٹ ہو گیا۔ کم بخت مکھی
 : بھن بھن کرتی پھر ناک کے پاس آئی اور ہم نے اس 'خون ناحق' کا بدلہ لینے کے لئے
 ایک زوردار ہاتھ ملا..... مگر مکھی تو صاف پنج نکلی لیکن ہاتھ پھر سے غلط نشانے
 پر پڑ گیا یعنی پاس رکھے ہوئے دودھ کے گلاس پر، ایک چھناکا ہوا اور شیشے کے
 ٹکڑے بکھر گئے۔ ہم آم کھا کر دودھ پینے کے عادی ہیں۔ لیکن آم پھسل گیا اور دودھ
 گر گیا، پھر بھی مکھی ہاتھ نہ لگی، خون مسلسل ٹپک رہا تھا۔ اس کم بخت مکھی نے ہمارا
 اتنا خون بہا دیا لیکن ہم اس کا ایک 'پڑ' بھی نہ بگاڑ سکے۔ قریب آئی ہوئی مکھی کے
 پیچھے ہم پھر دوبارہ لپکے۔ اب کی بار مکھی کے اڑنے کا انداز ہمیں چیلنج کر رہا تھا۔
 ہم نے اس رقص کرتی مکھی کو دونوں ہاتھوں کے درمیان لے کر زور سے تالی بجا دی،
 تالی ماشاء اللہ کافی زوردار تھی۔ جب دونوں ہاتھوں کو دیکھا تو سکندری طرح خالی ہاتھ
 تھے۔ مکھی تالی کے باوجود ہاتھ نہ آسکی۔ اب ناک سے خون کے قطرے زیادہ ہی گرنے
 لگے تھے۔ ہم نے سر پر ذرا سا پانی ڈالا اور وہیں پڑے صوف پر بنا تیکے کے لیٹ گئے۔
 ہمارا لیٹنا مکھی کو بھلا کیسے بھاتا؟ وہ پھر بھنھناتی ہوئی ہماری زخمی ناک
 پر بیٹھ گئی۔ ہم نے بڑی احتیاط سے اپنی اکلوتی ناک دونوں ہاتھوں میں دبوچ لی اور
 خالی منٹھیوں کو بھینچ کر کھول دیا، ہم سمجھے کہ مکھی کا شائد جنازہ نکل گیا، لیکن
 پروں میں طاقت پرواز رکھنے والی مکھی اب بھی ہماری گرفت میں نہ آسکی، مگر ناک
 بے چاری کا نقشہ بدل گیا۔ ہم تکلیف سے کراہتے ہوئے سامنے سنگھار میز کے آئینے میں

اپنا جائزہ لینے لگے۔ ناک بے چاری کافی پھول گئی تھی۔ خون بہنا کم تو ہوا تھا، لیکن چہرے سے ہم باکسر لگ رہے تھے۔ قریب ہی پھر سے بھنٹنا ہٹ سنائی دی ہم حملہ کے بجائے اس بار دفاع کے بارے میں غور کرنے لگے۔ ہاریک جالی وار دوپٹہ منہ پر لپیٹ لیا، جیسے آخری دیدار کے بعد کفن لپیٹ دیا جاتا ہے۔ دوپٹہ بہت ہی ہاریک جالی کا تھا۔ اس لئے صاف دکھائی دے رہا تھا کہ مکھی ہماری ناک کی تلاش میں اب بھی مرگواں ہے۔ اُسے غالباً اندازہ ہوا کہ ہماری ناک "ہمیں کہیں" ہے۔ وہ قریب آئی تو ہماری دفاعی حکمت عملی "شب خون" مارنے پر اتر آئی۔ ہم نے پھر زور سے اُس پر بھینٹا مارا۔ ہمیں منٹھی میں کچھ حرکت محسوس ہوئی، ذرا سا کس دینے کے بعد ہم نے منٹھی کھولی تو بسل کی طرح اُوہ مری ظالم مکھی ہماری اتھیلی سے چسپکی ہوئی تھی۔ ہم نے دوپٹہ چہرے سے ہٹا دیا اور اُسے سعادت سے دیکھنے لگے ہم ابھی اس "نیم جاں مکھی" کے بارے میں غور کر ہی رہے تھے کہ کم بخت ایک دم سے اڑ کر ہماری ناک پر دوبارہ آئی منٹھی شاؤد اُسے ہماری ناک سے جنوں کی حد تک عشق ہو چکا تھا.....!

پاس رکھے ایک ضخیم رسالے سے ہم نے خود اپنے منہ پر اتنے طمانچے لگا ڈارے، مکھی تو مکھی اگر سانپ بھی ہوتا تو یقیناً مر گیا ہوتا.....!

اس کے بعد ہم نے کراہنا شروع کیا۔ ناک سے دوبارہ خون بہنے لگا اور درد سے حالت کی بے حالت ہونے لگی۔ کسی نے ہماری آواز سنی، ہم کو حرف اتنا یاد ہے کہ خادم کہہ رہی تھی: "صاحب! دیکھئے لی بی جی زخمی ہو گئیں"۔ اس کے بعد ہمیں ہر شس نہ رہا.....!!!

”کرفیو“

سڑکیں ہمارے دل سے بھی زیادہ سنان تھیں۔ مگر سوئی بھی پھینک دی جاتی تو یقیناً اُس کی آواز بھی گونج اُٹھی۔

ہم ہمیشہ ”برائی“ کے پہلو میں سوئی ہوئی۔ خوبی“ کو ڈھونڈ لیتے ہیں اور اُسے پوری طرح بیدار کرتے ہیں۔ اب یہی دیکھئے نا، کرفیو کے اذیت ناک اور دردناک پہلو میں خوابیدہ ایک خوبی آخر ہم نے ڈھونڈ ہی لی۔ ہر عمر اور ہر مذہب کے لوگ کرفیو کی وجہ سے ذہنی انتشار میں رہتے ہوئے بھی زندگی کی ضرورتوں کو کسی نہ کسی طرح پوری کرتے ہی رہتے ہیں۔ خاص طور پر ہم خواتین تو ماحول کو سازگار بنانے میں اپنا ثنائی نہیں رکھتیں، ہے نا!

ہمارے پڑوس میں غالباً مونگ کا حلوہ بن رہا تھا، خوشبو بے چین کئے

دے رہی تھی۔ ویسے بھی ہماری ”توتِ شام“ غیر معمولی ہے اور پھر کرفیو تو

انسانوں پر نافذ ہوتا ہے۔ خوشبو پر تھوڑا ہی نافذ ہوتا ہے؟ ادھر کی خوشبو ادھر

ادھر کی خوشبو ادھر۔۔۔۔۔ خیر! ہمارا دھیان سارا کال بیل کی طرف تھا کہ

بس اب بیل بجے گی اور پڑوسن بھابی ہمارے دروازے پر حلوے کا حصّے لئے کھڑی

ہوں گی۔۔۔۔۔ اور پھر ہوا بھی ایسا، اُنھوں نے حلوے کا حصّے پیش کرتے

ہوئے ہم سے سوال کیا کہ ”تم نے کرفیو میں کیا کیا پکایا؟ ہم نے بتایا کہ ہم نے

صرف دہی بڑے اور سو سے ہی غریبی موافق بنائے ہیں، بیٹھا تو ہم نہیں بنانے کے اور اس طرح پکوان کا تبادلہ ہوتا رہا۔

اس کے بعد ہمارا پروگرام اڑوس پڑوس کے گھروں میں بیٹھ کر حالاتِ حاضرہ پر سیاسی لیڈروں کی طرح تبادلہ خیال کرنے کا تھا۔

گنجان آبادی والے شہروں میں ہنگامہ کوئی عجب بات نہیں۔ اس ہنگامہ کو روکنے کے لئے اگر کرفیو نافذ ہو جائے تو ہمیں اتنی تو فرصت مل جاتی ہے کہ یہ کچھ مزیدار پکوان کر کے پڑوسوں سے "گپ شپ" کر کے وقت گزارا جائے۔ عام طور پر کرفیو میں ہماری قابلیت میں اضافہ ہوجاتا ہے بلکہ وہ سیاسی صلاحیتیں بھی اچاگر ہونے لگتی ہیں جنہیں ہم کبھی سراٹھانے کا موقع نہیں دیتے۔ ہم اپنے پڑوسوں میں اسی لئے بے حد مقبول ہیں اور ہمارے خوش حال پڑوسی کرفیو کے منتظر رہتے ہیں تاکہ وہ ہماری ان صلاحیتوں سے مستفید ہو سکیں جو ہمیں شاید کسی وقت 'قوم کا امیڈر' بنانے میں کارآمد ہوں گی۔

ہمارے پڑوسوں کا خیال ہے کہ ہم الیکشن میں بغیر "بے ساکھی" کے کھڑے ہو سکتے ہیں۔ ہاں! تو ہم کرفیو کے دوران مزیدار پکوان کر کے لطف اندوز ہونے کے بعد کسی پڑوسن کے یہاں وقت گزارنے چلے جاتے ہیں، جیسے بڑی شخصیتیں گرما کے موسم میں ٹھنڈے مقامات پر جایا کرتی ہیں۔

ہم اپنی پڑوسوں سے تبادلہ خیال کرتے ہیں۔ جھگڑے، فساد اور افواہوں کے تذکرے کرتے ہوئے ان غریبوں کی یاد بھی یاد دلاتے ہیں جو کرفیو کی وجہ سے مزدوری کے بغیر گھر میں فاتحے کر رہے ہوتے ہیں اور ہم ایسے موقع پر کچھ ایسی دردمندی

سے بیان شروع کرتے ہیں کہ سنے والوں کی آنکھوں سے دم جھم شروع ہو جاتی ہے، ہم بھی اپنا دامن بھگو لیتے ہیں۔ ہم انتہائی خلوص کے ساتھ پڑوسنوں سے غریبوں کی مدد کے طالب ہوتے ہیں اور ہمارا دستِ طلب آگے بڑھا دیتے ہیں۔ خدا کی حیرت میں اناج، پیسے، کپڑے اور برتن جمع ہو جاتے ہیں اور ہم اپنے امدادی قافلے کے میر کارواں بن کر نکل پڑتے ہیں۔

جب ہم اپنی نظر سے ملک کے حالات کا جائزہ لیتے ہیں تو ہمیں اپنے وطن عزیز پر پڑا ریم آتا ہے۔ ہائے یہ محبت بھرے رنگ بھرے گلستاں میں "ٹڈی دل" کی طرح اقدار کی تمنا حلقہ آور ہو کر ماحول کو کس قدر ویران کر دیتی ہے۔

کسی جہان ندیدہ پڑوسن کے منہ سے چند تسلی آمیز جملے سن کر ہم مطمئن ہو جاتے ہیں کہ بقول ان کے کرفیو کے بعد جھگڑے بند ہو جائیں گے اور پہلے کی طرح پھر سے حالات نارمل ہو جائیں گے اور اس احساس کے ساتھ ہمیں مونگ کا حلوہ پھر یاد آ جاتا ہے اور ہم پھر وہاں سے کام کا بہانا کر کے حلوے والی بھابی کے پاس جا دھکتے ہیں۔ ہماری بڑی آؤ بھگت ہوتی ہے۔ ویڈیو پر ابھی کسی فلم لگا کر ہمیں روکنے کے انتظامات کرتے ہوئے حلوے والی بھابی بھی سیاست بگھارنے پر تیار جاتی ہیں۔ "بھئی" اب یہ حالات ہے نہیں جاوت ہیں من بڑا یو جھل ہوا جا رہا ہے یو جا کر کے من بہلانے کے لئے میں نے حلوہ بھون لیا تھا۔ حلوے کی پیلوٹ صاف کر کے ہم دوسری بھابی کے یہاں جا پہنچے جہاں پر شامی کباب بن رہے تھے۔ کچھ بہانے ہی ان کے گھر کرفیو کی وجہ سے پھنس گئے تھے۔ بہر حال وہاں بھی ہمارے لئے کسی موجود تھی۔ کرفیو پر کچھ بدیشانی اور افسوس کا اظہار کرتے ہوئے ہم نے کہا کچھ ہو کر چنو سے بننا ہر کام رک تو جاتے ہیں مگر دلوں کے قریب ہونے کا موقع اس سے بہتر کوئی نہیں۔۔۔۔۔!!

ضرورت ہے ۹۰۰۰۰

سے دوچار ہاتھ جیب کر لیب بام رہ گیا

عمر اور صحت نے ہم سے آنکھیں چرائی شروع کیں۔ پرانے ملازمین کچھ تو اللہ کو پیارے ہو گئے۔ جو بچے وہ کام کاج کے قابل نہیں رہے۔ غرض کہ ہمارے گھر میں ملازمین کی قلت پانی سے بھی زیادہ ہو گئی۔ ہم نے ہر آنے جانے والے سے کہا کہ ہمیں "خادم" چاہیئے۔ یہاں تک کہ اخبار لانے والے، دھوبی، ترکاری والے اور اڑوس پڑوس، سب ہی کا ہم نے جان کھانی شروع کر دی۔

ایک بار ہم کہیں جاتے ہوئے راستے میں رُک کر مٹھائی خرید رہے تھے تو ایک بھکارن ہمارے پاس آکر "اللہ کے نام پہ" کہتے ہوئے اپنا دستِ حنائی ہمارے آگے کر دیا۔ ہم نے اپنے "دستِ عطا" کو آگے بڑھانے سے پہلے اسے غور سے دیکھا۔ معقول تاک نقشہ، قابلِ رشک صحت، اور اچھے خاصے کپڑوں میں وہ ہمیں بھکارن بالکل نہیں لگی۔ ہم نے پوچھا۔ "ہمارے یہاں کام کرو گی۔؟" اس نے پوچھا۔ "تنخواہ کیا ملے گی؟"

ہم نے کہا۔ "جتنی بار چاہو کھانا کھاؤ، جو چاہو پہنو، تنخواہ چار سو روپے" وہ کچھ سوچنے لگی، پھر کہا۔ "بڑا تیل نہیں بڑتی۔" اور آگے بنا دیکھ لے بڑھ گئی۔۔۔۔۔!

ہم نے پھر ایک تدبیر کی تو وہ یہ کہ اخبار میں اشتہار دے بیٹھے۔ "خادمہ کی ضرورت ہے" اور اپنا ٹیلی فون نمبر بھی دے دیا۔

فون پر فون آئے لگے، ہم آپریٹر کی طرح فی منٹ کے حساب سے فون ریسرو کرتے جا رہے تھے۔ مختلف سوالوں کے جواب ہمیں دینا پڑ رہا تھا۔ ہمارے سوال کرنے کی گنجائش ہی نہیں تھی، فقط ہم سے کئے ہوئے سوالات ملاحظہ ہوں۔

کیا کام کرنا ہوگا؟ کتنے آدمیوں کا کام ہے؟ کتنا پکوان کرنا ہے؟ ستراہ کیا ملے گی؟ کھانا کتنی دفعہ؟ کھانے میں کیا کیا؟ پینے میں کیا کیا...؟
 سونے کے لئے جو روم دیا جائے گا اس میں "اسٹیج ہاتھ روم" ہے یا نہیں؟ گھر میں ریفریجریٹر ہے یا نہیں؟ ٹی وی ہے یا نہیں...؟ وی سی آر ہے یا نہیں؟ کتنی فلمیں روز دکھائی جائیں گی؟ ہر ماہ کپڑوں کا ایک جوڑا بنے گا یا دو؟ چائے کے لئے الگ دورہ ملے گا یا پینے کے دورہ میں ہی گنجائش نکالنا ہوگا؟
 نہانے کے لئے ویسی صابن یا غیر ملکی؟ شیمپو کونسا ملے گا؟ ہفتہ میں ایک دن گھومنے لیجا یا جائے گا یا نہیں؟ عید کے موقع پر کارپوب کے کام کا جوڑا بنے گا یا "ناشقد" کا؟ طبیعت خراب ہو تو ڈاکٹر کو گھر پر بلائیں گے یا ہسپتال لے جائیں گے؟
 صاحب کتنی "پاکٹ منی" دیں گے؟ اور بیگم صاحبہ کتنی؟ پندرہ دن میں ایک بار سینا لے جائیں گے یا پینے میں ایک بار؟ رات کے کھانے میں پڈنگ ہوگی یا صرف ملک شیک؟ صبح میں گھی کے براٹھے ملیں گے یا مکھن گھے ٹوسٹ؟ انڈیا ابلہ ہو دیں گے یا آملیٹ؟ دوپہر میں شاقی کباب دیں گے یا صرف سکا ہوا گوشت؟ رات کے کھانے میں چکن سوپ کے ساتھ سینڈویچ ملیں گے یا

شیرمال؟ ہر چوتھے دن مرغ پلاؤ ملے گا یا تلی ہوئی مچھلی؟ خواہش کے وقت
 پھاسے دم کی ملے گی یا پکی ہوئی؟ پان کے ٹیڑھے کے ساتھ خوشبو کی گولی ملے گی
 یا نہیں؟ کپڑوں پر استری دھوین کرے گی یا لاندڑی والے؟ سر میں لگانے
 کے لئے بھولوں کا گجرا ملے گا یا صرف ایک گلاب؟ بجلی کی جھاڑو گھر میں ہے کہ
 نہیں؟ کپڑے دھونے کا آٹریٹک مشین ہے یا نہیں؟ ہندی لگانے کے لئے
 بیوٹی پارلر جانے کی سہولت ہوگی یا گھر پر ہی کوئی ہندی لگا دے گا۔۔۔۔۔؟

ان سوالوں نے ہمیں آخر اس منزل پر پہنچا دیا جہاں ہم تے فیصلہ کیا کہ
 خادم کا نہ ہوتا ہی بہتر ہے۔ بڑی بے بسی سے ہم غالب کا یہ شعر دہراتے ہیں۔

باز بچہ اطفالی ہے دنیا مرے آگے

ہوتا ہے شب و روز تما مشہرے آگے

--



”دوستوں نے بھی کیا کمی کی ہے؟“

کسی شاعر نے کہا ہے سہ

دشمنوں نے تو دشمنی کی ہے

دوستوں نے بھی کیا کمی کی ہے

ہمیں اس شعر پر خیال آیا کہ کیوں نہ ہم بھی کچھ عرض حال کریں، کیونکہ ہمارے ”سرمبارک“ میں جتنی بھی عقل ہے وہ قطعی ہماری اپنی ہے، بالکل ذاتی ہے ہم اس معاملے میں بڑے خوددار واقع ہوئے ہیں، ذرا دیر کے لئے بھی کسی سے نہ عقل مانگتے ہیں نہ قرض کے طور پر اوجھار لیتے ہیں، ہمیں اس ”ڈراما عقل“ پر بڑا ناز ہے۔ ہاں! تو ہم بات کر رہے تھے دوستوں کی! ہوا یوں کہ ایک دفعہ ہماری پرانی سہیلی بہت عرصہ بعد ہمارے یہاں آئیں، ہم کو دیکھتے ہی دردناک چیخ ماری اور ہم سے بے ساختہ لپٹ کر معنوم لہجے میں کہنے لگیں ہائے، یہ تمہارا کیا حال ہو گیا ہے؟ سوکھ کر کانٹا ہو گئی ہو، آنکھوں کے ارد گرد سیاہ حلقے، ہونٹ سوکھے ہوئے آخر کیا دکھ ہے تمہیں؟ کیا کوئی عارضہ لاحق ہو گیا ہے؟ ہم کسی بھی ”عارضہ“ کو ناحق بدنام کرنے کے حق میں نہیں تھے، ہم نے کہا۔ ”ایسا کچھ نہیں، بس کچھ دن سے کمزوری محسوس ہو رہی ہے۔ کام کی زیادتی سے کھانا ٹھیک طرح نہیں کھایا جاتا“

بہر حال ہماری دوست نے ہم کو بار بار تاکید کی اور قسم بھی دی کہ ہم اپنی صحت بنائیں، اپنا دھیان رکھیں، کھانا پیٹ بھر کھائیں، اچھی اچھی غذائیں پابندی سے لیا کریں، پھلوں کا استعمال تو کام کاج کے دوران بھی ہوتے رہنا چاہیے، وغیرہ وغیرہ ہمیں اپنی دوست سے محبت اور بھی بڑھ گئی کہ بے چاری ہم کو کتنا چاہتی ہے اور ہم نے ان کے مشورہ پر عمل کرنا شروع کر دیا۔

کچھ عرصہ گزرا ہماری ایک اور دوست آئیں۔ ان صاحبہ نے ہم سے ملتے ہی کہا 'افوہ' باپ سے باپ! تم کتنی موٹی ہو گئی ہو! رنگ تو خیر پہلے بھی کم نہ تھا مگر اب موٹی بھی ہو گئی ہو، اتنا وزن کیوں بڑھ گیا؟ اس سے دل کا عارضہ ہو جائیگا آج کل تو گوشت کا وزن بڑیاں بھی نہیں سنبھال سکتیں، اگر کبھی اتفاق سے کہیں گر پڑو گی تو اٹھ نہ سکو گی اور موٹے لوگ ہی قلب کے مریض ہوتے ہیں، کہیں ایسا تو نہیں کہ تمہارے جسم میں پانی بھرنے لگا ہے؟ اب ہمارا بلڈ پریشر ان کے خوف ناک اندیشوں سے واقعی بڑھ گیا۔ ہمیں محسوس ہوا کہ ہم واقعی "گاما پہلوان" کا نیگیٹیو نہ سہی کاربن کاپی تو ہو ہی گئے ہیں۔ ویسے دل کو یہ اطمینان تھا کہ ہمارے جسم میں پانی نہیں بھر سکتا کیونکہ ہم کسی بھی طرح "واٹر کولر" تو ہیں نہیں! مزید ان خاتون نے ہماری انگلیاں دیکھیں اور افسوس کا اظہار کرتے ہوئے کہنے لگیں۔ ہائے، ہائے کتنی نازک انگلیاں تھیں، اب تو دیکھو کسی ہو گئی ہیں، کچھ دن بعد تم کوئی بھی سپینڈ اپنے ہاتھ سے نہ پکڑ سکو گی۔ اُنھوں نے مزید پیش قیامی کی، ہم گھبرا گئے، اللہ! نہ جانے کیوں ہم ایسے ہو گئے، ہم نے اللہ میاں سے دُعا مانگی کہ یا اللہ! اب ہم کیا کریں؟ کوئی کہتا ہے حالت رہ گئی، کوئی کہتا ہے وزن

بڑھ گیا۔۔۔۔۔ یا شافی تو کافی“ اور اللہ میاں کو منانے کے لئے کئی منا جاتیں ہم نے دل ہی دل میں پڑھ ڈالیں۔ آخر ہماری طبیعت ایک دن بگڑ ہی گئی۔ ڈاکٹر نے دیکھا اور کہا، کوئی نوص یا ت نہیں وزن بڑھنے سے احتلاج ہو رہا ہے غذا میں احتیاط کریں۔ ہم نے ڈاکٹر صاحب سے وعدہ کیا کہ ہم اب عمر بھر ایک نوالہ کھانا بھی نہیں کھائیں گے۔ ڈاکٹر صاحب بولے، جی نہیں، کھانا تو آپ کھانا ہے اور زندگی بھر کھانا ہے فقط نشاستے والی چیزیں، مرغن غذائیں نہ لیجئے، پراٹھوں کے بجائے چپاتی لیجئے وغیرہ وغیرہ، یعنی ہم جو پہلے تین دفعہ پھلوں کا رس، دو دفعہ دودھ اور تین وقت ’مغلانی فھانے‘ کھا رہے تھے وہ سب منع کر دیئے گئے ’مغلانی ڈش‘ پر پابندی عائد کر دی گئی، اس کے بجائے ہمیں وٹامن کی گولیاں عنایت کی گئیں اور ہم میدان جنگ پر جانے والے سپاہی کی طرح علاج کے لئے تیار ہو گئے اور ڈاکٹر صاحب کے حسب ہدایت، غذا، پھل قندی، وٹامن کی گولیوں پر آ گئے۔ کچھ عرصہ بعد ہماری وہی پہلے والی سہیلی دوبارہ آئیں ہمیں دیکھا اور بولیں، ارے! تم تو بہت اسمارٹ لگ رہی ہو، کیا یوگا کرنے لگی ہو؟ اپنی عمر سے کئی سال چھوٹی لگ رہی ہو، ذرا بتاؤ تو یہ انقلاب کیسے ہوا؟ ہم نے کہا تمہارے طفیل میں! انھوں نے پوچھا کیسے؟ ہم نے کہا نہ تم ہمارے ناتواں وجود پر پریشان ہوتیں۔ ہم محنت کر کے ’گاما پیلیا‘ بننے کی کوشش کرتے نہ پھر ہمیں ڈاکٹروں کا ’سرج‘ نہ ملتا نہ ہم عمل کر کے اسمارٹ بنتے، پھر ذرا دیر کے لئے دلالتا ندامت کا احساس ہوا کہ ہم نے اپنی عقل کے بجائے، دوسرے کی عقل استعمال کرنے کی بجائے اپنے آپ کو دیکھ رہے

ہیں ہے نا؟ بات یہیں ختم نہیں ہوئی " دوستوں کی دوستی " کا ذکر ابھی باقی ہے ویسے ہمیں اندازہ ہے کہ ابھی آپ بور نہیں ہوئے اور ہم اپنی بات اس وقت تک ختم نہیں کرتے جب تک کہ ہمیں احساس نہ ہو کہ آپ بور ہو چکے ہیں، ہاں تو ہم کہہ رہے تھے ایک اور صاحبہ جو ہماری دوست ہیں اُنھیں عورتوں کے بناؤ سنگھار سے بڑی دلچسپی ہے بلکہ دلچسپی ہی کیا وہ خود چلتا پھرتا "بیوٹی پارلر" میں ہم ایک دفعہ کسی شادی میں جانے کی تیاری میں "جی جان" سے لگے تھے وہ آگئیں اور اُنھوں نے ہمارا حلیہ دیکھ کر کہا، تم کیا اس حالت میں شادی میں شریک ہوگی؟ ہم نے پوچھا، کیوں کیا ہمارا حال بُرا لگتا ہے؟ اُنھوں نے تہقہہ لگایا اور ہمیں اپنے دونوں ہاتھوں میں دبوچ لیا اور اس کے بعد بہت ساری چیزیں اپنے برسوں میں سے نکالیں اور ہمارے چہرے کی کافی مرمت کر ڈالی اس کے بعد ہمارے بکھرے گیسو ان کی مضبوط گرفت میں آگئے اور ہم آہ کئے بنا ان کے آگے جھکے رہے کچھ دیر بعد اُنھوں نے آئینہ ہمارے سامنے کر دیا، ہائے کیا بتائیں؟ بخدا یہ ہمارا عکس نہیں تھا، ہرگز نہیں تھا۔ ہم اس طرح کے کبھی نہیں تھے، کہاں سیدھے سادے چہرے کی اصلیت اور کہاں یہ آنکھوں کے اطراف نیلے حاشیے، رخساروں پر بے وقت کی شفق، اور ہونٹوں پر بے موسم گلاب کی سُرخ کلیاں، سر پر بالوں کا اُلٹا ہوا سا پیالہ، آہ یہ ہم تو نہ تھے، ہم ہرگز نہ تھے، آئینہ تو ہمیں اپنی پہچان دینے کے لئے ہوتا ہے، لینے کے لئے نہیں، ہم نے شادی میں جانے کا اُدھ ملتوی کر دیا مگر گھر والوں نے ہمیں مجبور

کھدیا کہ رشتہ داری کا معاملہ ہے جانا ضروری ہے خیر، کسی طرح ہم شادی میں پہنچے ہم شرم سے ٹھکے ٹھکے شادی میں شریک رہے کئی خواتین نے ہمارے اس انداز کو سراہا، اور بڑی بوڑھیوں نے تنقیدی نگاہوں سے گھورنا شروع کیا، اب ہم حواس کھونے لگے تھے، کچھ خواتین جو ہماری بے تکلف دوست تھیں ہمارے گرد ہال بنا کر بیٹھ گئیں ہم پشیمان، سب سے نظریں جھانک رہے تھے جیسے کہ ہم نے کوئی بگیم کیا ہو، خدا خدا کر کے واپسی کا وقت پورا ہوا، حواس باختہ سیرھیوں سے اترتے ہوئے لڑکھڑاکر گر پڑے کیونکہ ہماری یوشیشن دوست "نے ہماری ساڑھی بھی کچھ اس طرح باندھی تھی کہ چلنا دو بھر ہو گیا خیر، تو ہم جیسے ہی گھر سے ہمارے بال جو اونچے اسٹائل میں بندھے تھے کھل کے بھر گئے۔ ہم بے انتہا پشیمانی کے عالم میں گھر پہنچے اور سیدھے آئینے کے سامنے جا کر نظر سے ہو گئے۔ چہرہ رنگین، بھرے بال، وحشت زدہ سے ہم کھڑے سوچنے لگے۔

دوستوں نے بھی کیا کمی ہے.....!

ہم اور آئینہ

شکستہ آئینہ، نگاہ آئینہ ساز میں عزیز ہوتا ہے لیکن ہم غیر شکستہ آئینہ کو
 بہ کمال سمجھتے ہیں کیونکہ جب تک ہم اپنا پورا چہرہ نہ دیکھیں بھلا خود کو پہچان کیسے
 سیکھتے ہیں؟ اگر ٹوٹے ہوئے چہرے پر بے ترتیب کئی بال پریشان نظر آئیں گے اور
 ہم "اصلاح معاشرہ" کی طرح خود کو سوارنے کی ناکام کوشش کرتے ہوئے احمق ہی لگیں
 نا؟ "آئینہ" دل تو ہوتا نہیں جو ٹکڑے ٹکڑے ہو کر بھی کام آتا رہے۔۔۔۔۔

پھر بھی نہ جانے کیوں ہمیں ٹوٹا ہوا آئینہ پھینکنے کو جی نہیں چاہتا۔ ہمیں نہ چہن کا وہ
 حادثہ یاد آ جاتا ہے جس سے ہم بڑے کروفر کے ساتھ گزرے تھے۔

گھر کا صحن بہت ہی بڑا تھا۔ دائیں طرف ایک گوشے میں باغبانی کے شوق کا غنچہ
 تھے وہ پودے جو ہمیں دیکھ دیکھ کر جھومتے رہتے تھے۔ ہم نے ایک کونے میں تکیوں لگنے
 والی اینٹوں کا ڈھیر اور لال مٹی یوں ہی ڈال رکھی تھی۔ یہ ڈھیر کافی اونچا ہو گیا تھا۔۔۔۔۔
 ہمارے قدم کی طرح۔۔۔۔۔ وہیں دیوار کے اوپر ایک دھبہ بہت ہی خوبصورت
 بڑی سی پتنگ آکر لگ گئی۔ باہر سے مسلسل کوئی ڈور کھینچ رہا تھا۔ بھلا اس پتنگ کی بساط
 کیا تھی۔ ہم نے بقول غالب سے "اٹھ کے قدم یا سبیل کے لئے"

یہ جہاز سبک چھین کی طرح اچک کر اُس پتنگ کو تھام لیا۔ ڈور سے پتنگ الگ ہو گئی
 اور اسی لمحہ ہمیں احساس ہوا کہ ہمارے پانچوں کے نیچے کوئی انگارہ آگیا ہے۔ ہم نے

اس ٹیلے سے اتر کر پتنگ نو گلے لگا لیا، ہلکے پیاز کی رنگ کی پتنگ پر سیاہ بارڈر کے ساتھ دو سرخ دائرے بڑے دکش لگ رہے تھے۔ ہم کسی طرح وہیں مٹی کے ڈھیر پر بیٹھ گئے۔ پتنگ دو طرف رکھی اور اپنے تلوؤں کو اُلٹ کر دیکھا۔ جہاں بڑا سا تگونی آئینہ کا ٹکڑا ہمارے تلوے میں 'جائے پناہ' ڈھونڈتے ہوئے اس قدر اندر جا چکا تھا کہ ہمیں اس کا کچھ حصہ جو باہر تھا پکڑ کر کھینچنے میں مشکل ہو رہی تھی، خوبصورت پتنگ بے حصول کے بعد درد کا احساس ہوا مگر اس واقعے تک آئینہ کا تین تا چار اینچ کا ٹکڑا ہمارے تلوے میں پوری طرح دھنس گیا تھا۔ خیر کسی طرح ہم نے ہمت کر کے وہ آئینہ کا ٹکڑا کھینچ نکالا۔۔۔۔۔ ایک آہ بھی ہمارے منہ سے نکل گئی۔۔۔۔۔

اور اس کے بعد خون کی موٹی سی دھار ہمارے تلوے سے بہ نکلی۔ ہم نے بڑے غور سے دیکھ رہے تھے زمین پر موٹی سی سرخ دھار بڑھتی جا رہی تھی اور صحن کے اونچے حصے سے ہوتے ہوئے وہ نیچے آگئی۔ ہم بدستور کبھی "لہو کا رنگ" دیکھتے تو کبھی پتنگ دیکھتے، ہمیں خادمہ کی چیخ سنائی دی خود۔۔۔۔۔ و۔۔۔۔۔ ن۔۔۔۔۔ اور گھر والے ہماری طرف دوڑ پڑے۔ ہمیں وہیں "فرشِ خاک" پر لٹا دیا گیا۔ پاؤں کے نیچے ٹیکہ رکھ کر پاؤں اونچا کیا اور مختلف گھریلو نئے خون روکنے کے لئے آزمائے جانے لگے، کسی خادمہ کے منہ سے نکلا "ا۔۔۔۔۔ خون بہہ جانے سے چہرہ سفید پڑ چکا ہے" ہم نے ضدِ بشری کی کہ ہم اپنا "سفید پیر" دیکھیں گے، آئینہ لاؤ، ہمیں خون پہننے سے زیادہ سفید چہرے کی فکر پڑ گئی، آخر کافی تکرار کے بعد ہمارے سامنے "بلجیم" کا آئینہ لایا گیا، لیکن ہمیں خادمہ کے جھوٹے پر بہت غصہ آیا۔ ہمارا چہرہ سفید ہرگز نہیں تھا، ہمارے گلابی چہرے پر درد کا سرخ رنگ نکو آیا تھا۔۔۔۔۔

پاؤں سے کھینچ کر نکالے ہوئے آئینے کے ٹکڑے کو ہم نے طلب کیا اور اس میں اپنا چہرہ دیکھا تو عجیب سا لگا۔ شیشے کو پارہ سے آراستہ کیا جائے تو آئینہ ہو جاتا ہے اور صرف شیشہ ہی رہتا ہے۔ اس شیشے کے اس پار ہمیں اپنے چہرہ سے نظر آرہے تھے جو ہمارے پاؤں کی مرہم پٹی میں لگے تھے۔ اس شیشے کو دیکھتے ہی ہمارا پارہ چڑھ گیا اور اس سے اتنی ندر سے زمین پر دسے مارا کہ پارہ پارہ ہو گیا۔ . . . ہمیں اپنے بازو رکھی ہوئی پتنگ یاد آئی جسے ہم نے جانباز سپاہی کی طرح غنڈہ مارا حاصل کیا تھا۔

ہم نے پھر بڑا سا آئینہ دیکھا، اب چہرے پر مددگار رنگ گہرا نہیں رہتا بلکہ پتنگ کی خوشی شفق بن کر دمک رہی تھی۔

ہم کو اپنے زخم کی جلن کم ہوتی محسوس ہونے لگی، پھر پتنگ پر بیٹے گول دائرے دیکھتے ہوئے ہم بھی گول ہو گئے یعنی کہ بے ہوش ہو گئے۔ جب ہوش آیا تو پاؤں پر پتی بندھی ہوئی تھی، گھروالے قریب بیٹھے تھے ہمیں ہوش میں آنا دیکھ کر خوش ہو گئے۔ ہمیں پھر پتنگ یاد آئی، جب ہم نے پوچھا تو ہمیں غمزدست ڈانٹ بیڑی کہ ہم مرتے مرتے بچے ہیں، ایک پتنگ کے لئے آج آئینہ ہمیں عطا دے گیا تھا۔

”موسموں کا مزاج“

ابھی سے موسموں کا مزاج بالکل بدلا ہوا سا لگنے لگا ہے.....
 غلط فہمی کا شکار ہم ہرگز نہیں ہیں، بلکہ ”بہمی“ کا شکار کرتے کرتے ہماری عمر
 گزر جانے پر تلی ہے، ہم آپ کو موسم کے بدلتے مزاج ”کا ثبوت دیں گے تب تو
 آپ کو یقین آئے گا نا!

ایک دفعہ ہم اپنے کمرے میں بیٹھے کچھ ”لکھا پڑھی“ کر رہے تھے، کھڑکی
 سے باہر نظر دوڑائی تو نظارا کافی دلکش تھا۔ ابر آلود آسماں سے منحنی سسی
 بوندیں زمین پر ”جھم جھم“ گر رہی تھیں۔ بالکل اسی طرح جیسے دو چار ماہ کا
 بچہ سوئی ہوئی ماں پر گرتے اور اٹھتے رہنے کا کھیل کھیلتا ہے۔ ماں جاگی
 ہوئی رہنے کے باوجود بھی سوئی سی رہتی ہے۔ ہماری یہ زمین بھی تو ماں ہی ہے۔
 نا! اس لئے وہ اس ننھی منی بوندوں کی اچھل کود سے مسرور رہتی ہے، ہمیں
 ایسے منظر بہت اچھے لگتے ہیں اور ہمارا موڈ بالکل شاعرانہ ہو جاتا ہے اور ہم اپنے قلم
 کو ”شستر بے مہار“ کی طرح اپنے ہاتھوں میں دے کر بیٹھ جاتے ہیں.....
 ہاں تو ہم نے اس دفعہ بھی ایسے ہی کیا مگر صفحات پر سیاہی پھیلنے نظر آئی۔
 ارے! یہ کیا؟ یہ منحنی سسی بوندیں ہمارے صفحات پر کیسے گرنے لگیں؟ ہم
 نے سر اٹھا کر اس چھت کی طرف دیکھا جس کے نیچے ہم بے تکلف بیٹھے ہوئے تھے

چھت تو یا نفل ٹھیک ٹھاک تھی تو پھر یہ قطرے کہاں سے ٹپک رہے تھے، کہیں ہماری آنکھیں شاعری میں بہائے جانے والے اشکِ غم سے لبریز تو نہیں ہو گئیں؟ ہم نے ماہر سی آئی ڈی آفیسر کی طرح پتھان بین شروع کی۔ ہم نے آخر وہیں بیٹھے بیٹھے ان بوندوں کا سراغ پایا، لیسا، یہ بوندیں بارش کی بوندیں تھیں اور نہ ہی "دیدہ تر" کی بوندیں تھیں بلکہ یہ ہماری "جبینِ عرقِ آلودہ" کا کارنامہ تھا، ہم پریشان ہو گئے کہ اس ٹھنڈے اور کیلے موسم میں ہم اتنے پسینے میں شرابور کیسے ہو گئے؟ ہم نے پھر اُس خوبصورت نظارے کو دیکھنے کے لئے باہر نظر دوڑائی تو پتا اب تو موسلا دھار بارش شروع ہو چکی تھی۔ پانی کی بڑی بڑی سلسلہ وار بوندوں نے منحنی سی بوندوں کو صفحہ منظر سے مٹا ڈالا تھا۔ تیز بارش، ہوا کے دباؤ میں کمی یہی وجہ تھی جو ہم پسینہ میں نہا گئے تھے۔

ایک دفعہ ایک اور عجیب واقعہ ہوا۔ گرمی کا زور تھا، سورج پورے جاہ و جلال کے ساتھ جلوہ گر تھا، کسی کم بخت کی مجال نہ تھی کہ نظر اٹھا سکے۔ ہم نے کڑی دوپہر میں اپنا "سوٹر" تلاش کر کے پہن لیا، اوپر سے گرم شمال بھی اوڑھ لی۔ ہمارے سر تاج نے ہمیں شک کی نگاہوں سے دیکھتے ہوئے پوچھا یہ کیا پاگل پن ہے؟ ہم نے دانت بجاتے ہوئے یہ مشکل جواب دیا کہ سردی ہو رہی ہے۔ سردی ہو رہی ہے؟ وہ حیران رہ گئے، پھر کہا پاگل پن کے بارے میں سنا تو تھا، آج دیکھو بھی لیا، چلیلاتی دھوپ میں یہ گرم کپڑے سبحان اللہ... ہم نے اپنے برف کی طرح ٹھنڈے ہاتھوں سے اُن کے ہاتھ چھوتے ہوئے کہا، بخدا ہم جھوٹ نہیں کہہ رہے ہیں، دیکھئے ہماری حالت!

انہوں نے پوچھا، کیا تم نے آئس کریم زیادہ کھالی تھی؟ ہم آئس کریم کا نام سنتے ہی اور بھی کاپسنے لگے اور گھڑی کی طرح بلائیکٹ اوڑھ کر سو گئے۔ سہ پہر تک ہم "نارمل" ہو چکے تھے۔ بعد میں معلوم ہوا کہ وہ ملیریا کا اٹیک تھا۔

ایک اتفاق ایسا بھی ہوا کہ جب موسم سرما نے پھر کی چادر میں سارے شہر کو لپیٹ لیا تھا تو ہم آدھی رات کو بے قرار ہو کر اٹھے اور پنکھا کھول دیا۔ ہم وحشت زدہ ہو کر پسینہ پونچھنے لگے تھے مگر خدا جانے کیا ہو گیا تھا کہ پسینہ نکلتا ہی جا رہا تھا، بال بھیگ گئے، کپڑے بھیگ گئے، یہاں تک کہ ہم جس تکیہ پر لیٹے تھے وہ بھی گیلا ہو گیا، پنکھے کو کھلا دیکھ کر ہمارے سر تاج نے ہمیں ڈانٹا، یہ کیا ہے؟ بند کر دو پنکھا، کیا مرنے کا ارادہ ہے؟ ہم نے ہانپتے ہوئے کہا، ارے ہوا زندگی کی پہلی ضرورت ہے اور ہم زندہ رہنے کے لئے ہی تو ہوالے رہے ہیں، یہ دیکھئے! وہ پریشان ہو کر بولے کیا نہا کر نکلی ہو؟ ہم نے انکار میں سر ہلایا تو انہوں نے پوچھا، طبیعت کیسی ہے؟ ہم نے اپنے آپ کو آگے کرتے ہوئے کہا، دیکھئے! بس ایسی ہے، باتوں کی وجہ ذہن اپنی طرف سے ہٹا تو پسینہ رکنے لگا، رفتہ رفتہ ہم پھر اصلی حالت میں آ گئے۔

بعد میں پتہ چلا کہ برسوں بعد جو ہمیں بخار آیا تھا اس کم بخت نے اس سرزی میں آدھی رات کو اترنے کی منت مانی تھی، اب آپ ہی بتائیے، ان حالات میں اگر ہم یہ دعویٰ کرتے ہیں کہ "موسموں کا مزاج" بدل گیا ہے تو کیا یہ غلط ہے؟ کہیے نا؟؟؟

”ایک شام ہماری بھی“

ہوا کچھ ایسا کہ ایک شعری مجموعہ ہم سے سرزد ہو گیا۔ بس! پھر کیا تھا؛
 ”مغل خواتین“ نے مارے خوشی کے ایک ”تقریبِ اجراء“ مناڈالی اور وہ بھی کچھ
 اس طرح کہ ہم بولکھا سے گئے۔ بڑی بڑی نامور ادیب و خواتین و شاعرات کو بلایا گیا
 کہ وہ ہم پر، ہمارے کلام پر روشنی ڈالیں (یہ اور بات ہے کہ ہم پر زیادہ روشنی کیمبرہ
 مین اور ویڈیو گرافر ڈال رہے تھے) اس مغل کی کنوینر تھیں ڈاکٹر صابرہ سعید، پہلے گھپوشی
 طے پائی۔ تمام جہانوں کو پھولوں کے ہار پہنائے گئے۔ پھر ناچیز کے گلے میں بھی کئی ہار ڈالے
 گئے جن میں دوستوں کے ہار بھی شامل تھے۔ وہ تو کہئے کہ خیر ہوئی، ورنہ ہم کسی کزد سے
 گلہان کی طرح گر بڑے ہوتے۔ پھر پھولوں کا سلسلہ ختم ہوا تو مجموعہ کلام ”اب کے برس“
 کے چہرے سے نقاب ہٹائی گئی۔ بخدا دنیا میں سب سے زیادہ یہی کتاب ہم کو اچھی لگی۔ یہ
 ہماری اپنی کتاب تھی جسے ہم بڑی عقیدت سے دیکھ رہے تھے کیونکہ یہ کتاب ہمارا نیا جنم
 تھا۔ ہم نے بڑی بڑی سانسیں لیں اور ضبط کے خوگر بننے بیٹھے رہے ورنہ جی چاہ رہا تھا کہ
 آدابِ مغل بلائے طاق رکھ کر ہم وہ زور دار تالیاں بجائیں جو دلی خوشی سے اٹھنا چاہتی
 کہتی ہیں۔

ہم سب ہی کے منہ سے پھول جھڑتے دیکھتے رہے۔ کبھی کبھی ہم پر تارے بھی
 ٹوٹے بغیر گرتے رہے اور ہم اُجالوں میں بھیگتے رہے۔ ہم اپنے آپ کو بے حد شرمندہ محسوس

کر رہے تھے کیونکہ حاضرین محفل کی نظریں ہم پر لگی تھیں اور معززین نے ہم سے کافی امیدیں وابستہ کرتے ہوئے ہمارے نام کے پرچم اپنے لفظوں کے پیرہن میں لہرا دیئے تھے۔

مجموعت کیمبرے کی آنکھ ہم سے مسلسل آنکھیں لڑا رہی تھی۔ ہم اپنے دائیں بائیں بیٹھی معزز ہستیوں کو جو نظروں سے دیکھ رہے تھے۔ ایسی شخصیتوں کے ساتھ بیٹھنا کوئی معمولی بات نہیں جن کے نام کے ڈنکے بجتے رہتے ہیں۔ اس طرح کی ادبی محفلوں میں ہم وجود سے "حاضر" ہوتے ہوئے بھی ذات سے اکثر غائب ہو جاتے ہیں اور اس وقت بھی ایسا ہی تھا۔ ہمارے اندر کا موسم بدلتا ہی جا رہا تھا۔ کبھی احساسِ کمتری کی سرد لہر ہم میں دوڑ جاتی تو کبھی محبت بھرے جملے سن کر حیات کی گرم لہر ہمارے وجود کے اندر بگولوں کی طرح اٹھ بکتی۔

غرض کہ اس یادگار شام کو ہم کبھی نہ بھلا پائیں گے۔ بیگم ہاشم علی اختر۔ بیگم انیس حسن الدین صاحبہ، محترمہ سلطانہ شرف الدین، محترمہ فاطمہ عالم علی خاں، محترمہ نایاب سلطانہ، پدم شری محترمہ شریف النساء، محترمہ آمنہ حیدر خاں، محترمہ قادری بیگم، محترمہ پروفیسر رفیعہ سلطانہ صاحبہ، محترمہ آر۔ بانو صاحبہ، ڈاکٹر بانو طاہرہ سعید صاحبہ، محترمہ اقبال جہاں قدیر، منظر النساء دانا، تہمتی، عالیہ خان، رضیہ سلطانہ شاہین بیگم نواب اقبال علی خاں جیسی شخصیتوں کے علاوہ کئی اور خواتین بھی موجود تھیں۔ جلسے کے اختتام پر کچھ اجنبی خواتین جانے لگیں۔ کچھ ہمیں مبارکباد دینے لگیں۔ کسی نے ہمیں گلے لگایا، کسی نے دعائی، کسی نے ہاتھ تلایا۔ بہر حال ہم "صاحبِ کتاب" تسلیم کر لئے گئے۔ ہم اپنے دل میں بوکھلانے ہوئے تھے مگر محفل جب رنگ پر آئی تو دل ہی دل میں اپنے آپ کو شاباشی دی کہ واقعی ہم نے بڑا کام انجام دیا ہے۔ ہم اپنے اس پہلے تجربے کی کامیابی پر اتنے خوش تھے جیسے کہ پہلی بار ایٹم بوم خاں اہل مغرب مسرور ہونے لگے، یاد ہے نا؟

”موسم گرما اور ہم“

آسمان کی گرمی نہ جانے کیوں آج کرا سورج پر اتنا کڑوا ہو گئی ہے کہ سورج آسمان کی تھیلی میں پھلنے کے بجائے ہمارے سروں پر آگیا ہے۔ ہر چند کہ ”سوائیزے“ پر نہیں لیکن ہمیں تو لگتا ہے کہ ہمارے سر پر ہی آج نئی طلوع آفتاب ہو رہا ہے۔ ہم اکثر شہر کے بھرے پڑے علاقے سے گزرتے رہتے ہیں۔ ہمیں اپنے شہر کی پکی سڑکیں فولادی لگتی ہیں۔ ان کی تیشیں آنے جانے والے راہنہروں کے چہروں سے عیاں ہوتی رہتی ہے۔ سڑک کے ہر طرف خوشگرا رنگ شہرتوں کے گھاموں اور خوش شکل تراشے ہوئے پھل خواہ مخواہ نگاہوں میں ”نریدہ پن“ پیدا کرتے ہیں۔ کہیں کسی کے ہاتھ میں آسکریم نظر آتی ہے تو ہماری بھی رال ٹپک پڑتی ہے۔ ملکہم کیا کریں کہ ہمیں سڑکوں پر نہ کھانے کی عادت ہے نہ ٹھہرنے کی۔ یہ سب تو ہم آتے جاتے دیکھتے رہتے ہیں۔ آسمان کا ستم ڈھانائیوں بھی شاعروں کے لئے نیا نہیں۔ آسمان ”دو آتشہ“ ہو جاتا ہے تو بے چاری ہوائیں بھی اپنی ٹھنڈک اس آسمان کے سامنے میں گھوبھٹتی ہیں۔ گرم لو کے جھکڑ والے لبادے پہنی یہ ہوائیں اپنی خوش خرامی بھول کر ”بگولہ“ بن جاتی ہیں۔

ہم نے کئی بار چاہا کہ تپتی دھوپ میں شہنشاہِ فلک کو اک نظر دیکھ لیں۔ وہ کیوں جلنے لگا ہے؟ آخر ہم اہل زمین سے ایسی کیا خطا سرزد ہوئی کہ اُس کا

غصہ کم نہیں ہوتا۔ لیکن ہم نے جب بھی آنکھ اٹھا کر آفتاب کو دیکھنے کی کوشش کی، لگا کہ ہماری آنکھوں میں گرم گرم لادا گرنے لگا ہے۔ ہم نے سیاہ چشمہ آنکھوں پر چڑھا لیا اور لگے شیشے کی دیوار کے پیچھے سے نظارہ کرنے، لیکن نقشہ بدل چکا تھا۔ دھوپ کے منظر چھاؤں دینے لگے۔ ہم نے شوخی میں آکر یوں ہی ہنگے پاؤں چلنے کی کوشش کی۔۔۔۔۔ اُف! شائد ہم پاگل ہو گئے تھے۔ بھلا "انگڑوں" پر کہیں ہم جیسے لوگ چل سکتے ہیں بھلا۔۔۔۔۔ آگ کے دریا ہم جیسوں سے قلعی پار نہیں ہو سکتے، بالکل نہیں!۔۔۔۔۔

ہم نے موسم گرما میں ہر سڑک پر چلنے والے کو دیکھا ہے کسی کے چہرے پر وہ آثار پائے نہیں جاتے جو اسے انسان ثابت کر سکے۔ بس! اک عالم وحشت چہروں پر طاری ہے۔ ہر شخص دھوپ سے بچنا چاہتا ہے۔ ہر شخص جلد سے جلد دہکتے ماحول سے گہر جانا چاہتا ہے۔ پتہ نہیں کیوں ہمیں ایسی خواہش ہوتی ہے کہ اس دھوپ سے بچنے کے لئے اگر ایک آدمی دوسرے آدمی کی چھاؤں میں چلنے لگے تو۔۔۔۔۔ گرمی کا احساس بھی کم ہوگا اور اپنے ہمسفر کی شناخت بھی ہو جائے گی، مگر لوگ یہ بات نہیں سمجھتے۔ ایک دوسرے کو دھکیلتے ہوئے آگے بڑھ جاتے ہیں۔ پگھلتے ہوئے انسانوں کا دل خدا جانے کیوں نہیں پگھلتا؟۔۔۔۔۔ وہ رک کر، ذرا دیر ٹھہر کر پیاس کے کنارے دو گھونٹ "اخلاق" پانی کر کیوں نہیں چلتے؟ انھیں شہنشاہِ فلک کے دربار میں پگھلنا تو آتا ہے مگر پگھلنے کے بعد بھی محبت کا سرچشمہ نہیں ہو پاتے، خدا جانے کیوں؟۔۔۔۔۔ نہ جانے کیوں؟

ہمارا خیال ہے کہ موسم کی تمازت سہنے کے لئے نہیں بلکہ ایک دوسرے کی ضرورت کو سمجھنے کی ہمت چاہیے۔ اُن لوگوں کو بھی چھاؤں کی ضرورت ہے جو جلد چل نہیں سکتے۔ آگ کے دریا سے گذر نہیں سکتے۔ ٹھہر جانے کے باوجود کوئی ان کی بیاس نہیں بکھاتا۔ آسمان بھی نہیں۔

افوہ! ہم اس غور و فکر کے سمندر میں غوطے کھا اسی رہے تھے کہ ہمیں احساس ہوا کہ ہمارے سر پر 'طلوع آفتاب' ہو رہا ہے، نہ صرف بلکہ آگ کا ٹھائیں مارتا سمندر بھی ہماری قدم بوسی کر رہا ہے، ہم بے چین ہو گئے۔ بات یہ تھی کہ ہم اپنے خیالوں میں رہے۔ ہمارا آٹو والا آٹو رکش کرای دھوپ میں ٹھہرا کر شربت پینے اُس پار چلا گیا۔ آٹو کی چھت دہک رہی تھی، آٹو کا فرکشن سنگ رہا تھا۔ ہمیں یاد آیا کہ ابھی کچھ دن پہلے کیسا ٹنڈا موسم تھا، ہمارے ہاتھ پاؤں برف کی مانند رہتے تھے۔ ہم سو بٹڑ کے علاوہ گرم شال اپنے شانول پر ڈالے دانت بجاتے پھرتے تھے۔

ہم موسم سرما میں کافی "کم گو" ہو جاتے ہیں۔ بات کرنے کیلئے منہ کھولنا بیڑتا ہے اور منہ کھلتے ہی قضا کی سردی ہلیرے لہجے کو سرد کر دیتی ہے جس سے ہمارے "گھریلو معاملات" کوئی بار "بگڑتے اور بنتے" رہتے ہیں۔ گرم کپڑے اور گرم گرم پائے کے مزے لیتے ہوئے ہم کڑا کے کی سردی میں گرمیوں کے طلب کار ہوتے ہیں اور جب موسم گرما آتا ہے تو ہم گھبرا جاتے ہیں۔ ضرورت سے بھی زیادہ۔ !!



ہم نے بھی عید منائی

آپ چاہے عید کسی طرح منائیں لیکن ہم نے عید کس طرح منائی ذرا
یہ تو سنئے.....

بادام، کشمش، کاجو، چرونجی، پستے اور کھجور کے اونچے اونچے پہاڑوں
کے درمیاں سیویوں کے ڈھیر پر بیٹھے ہم دوہ کے تالاب میں مہری کی ڈلیاں
یوں ہی پھینکتے جا رہے تھے۔ ہمیں خیال ہوا کہ ”ذرا دُور اُس موڑ پر“ ایک اور
تالاب سا نظر آیا ہے، ہم وہاں پہنچے تو بس روح جھوم ہی تو گئی۔ یہاں ایک
نہیں، کئی تالاب تھے، خوشبو سے بھرے ان چشموں میں وہی بھول، ہمیں نظر
آئے جن سے یہ چشمے بھرے تھے، کہیں گلاب کا چشمہ، کہیں موتیا کا چشمہ،
کہیں خس اور کہیں رات کی رانی ہائے! ہم نے تو سوچا بھی نہیں تھا
کہ ہمارا مقدر اس طرح چلے گا، ہم تو چھپاک، چھپاک ایک ایک چشمے میں
ہاتھ مارتے جلد ہے تھے، مارے خوشی کے ہم یہ بھول ہما گئے کہ ہمیں
عید منانی ہے یعنی سب سے پہلے جو عید کا دستور ہے ”نتے کپڑے“ ہم نے
اپنے کپڑوں کی طرف دھیان ہی نہیں دیا لیکن اتنا ضرور یاد تھا کہ درزی اگر
مانگ بے کرم ہو تو خوشی کی بات ہے۔ اگر کپڑے نہ ملے ہوں تو ہم کیا
کر سکتے ہیں بس، یہی کہ عید نہ منا لیں گے ”ہلالِ عید کو ہماری ہنسی اڑانے

دیکھئے بھلا ہم کر ہی کیا سکتے ہیں، خیر، پھر ہم اُس مغزیات کی وادی میں دوبارہ پہنچ گئے، جہاں لات کام و دہن کے گلستاں ہی گلستاں تھے۔ ہم نے سوچا کہ سیویوں کے ڈھیر سے ذرا اور آگے دیکھیں شاید کچھ اور حسین نکھارا ہو، لوگ تو ستاروں سے آگے بھی چلے جاتے ہیں نا، ہم آگے بڑھے، واقعی ہم سوچ بھی نہیں سکتے تھے وہ نظارہ ہماری آنکھوں کے سامنے تھا۔ چھوٹے چھوٹے اصلی گھی کے حوض جن کے فواروں سے گرم گرم اور تازہ تر شہودار گھی اُبل رہا تھا۔ کچھ زردی مائل حوض بھی تھے جن میں زعفرانی نشیرہ بھرا ہوا تھا، ہائے! ہم کیا کریں؟ ہم بڑے نذیدے ہو چلے تھے، ہم مغزیات کی اس وادی میں کیسے آئے یہ تو خبر نہیں لیکن اب یہ جگہ چھوڑ کر جانے کے لئے ہم ہرگز تیار نہ تھے۔ دفعتاً ہماری نظر اُس عجیب وضع کے پھوٹے سے ٹیلے پر پڑی جو بے حد سبز تھا، ہم قریب پہنچے تو اُف، کیا بیان کہیں، واہ واہ، پان کی خوشبودار گلوریوں سے بنا ہوا یہ ننھا سا پہاڑ ہم پر ہسکار رہا تھا، عطر کے چشموں میں پھپکا کے مارنے کے بعد ہمارا دہن بھی ہلکتے لگا تھا، ذہن و قلب میں شیریں، تخیلات کی یلغار تھی اور مغل دور کی شہزادیوں کے نقش قدم پر چلنے کی ترغیب دینے والا یہ پان کی گلوریوں کا پہاڑ ہمیں اپنے پاس بلا رہا تھا۔ ہائے قربان، خدا جانے یہ سب ہماری کس نیکی کا انعام تھا، ہم مگن ہو گئے۔ ذرا بہکتے گئے، پھر ایک جست لگائی عطر کے چشموں کی طرف بند۔

خادمہ کی چیخ سنائی دی اور ہم آگے ہوشیاں ہیں، عید کی تیاری میں

معروف ہم شیر خرم بنانے سے پہلے بڑی سی بالٹی کا دودھ بڑے دیچھے میں ڈالتے ہوئے عالم تصور میں کھو گئے تھے۔ جب ہمارے تصور نے ہمیں عطر کے چشمے میں دھکا دیا تو ہم کسح پچ دودھ کے بڑے دیچھے میں پھپھاک، پھپھاک ہاتھ مارنے لگے تھے، دودھ اچھل رہا تھا اور ہم دودھ کی بارش میں بھیک رہے تھے۔ ہمارے نئے کپڑے لگتا تھا کہ کسی قدیم میوزیم سے لائے گئے ہوں جو اس زمانے کے دربار میں کسی فقیر کو بھیک میں دیئے گئے تھے، عید کے مبارک موقع پر ...! اور شاید اس دودھ کے سلطان نے اُسے اپنی پوشاک بخشش دے کر اُس کے لباس کو بطور یادگار اپنے پاس محفوظ کر لیا تھا، حالانکہ یہ ہمارا عید کا بالکل نیا اور شاندار لباس تھا جسے ہم نے اپنی "خیالی لہر" سے برباد کر لیا تھا۔ عطر کے چشموں کا خیال آنے کے بعد ہوش تویوں ہی جاتے رہتے ہیں نا؟

”لب ڈب“

لب ڈب! لب ڈب! لب ڈب!

جی نہیں! ہم بکواس بالکل۔ نہیں کر رہے ہیں ہم تو آپ کو معمول کے مطابق دل کی آواز سننا رہے ہیں جو ہمارے بھارتی بھر کم وجود کے اندر گونج رہی ہے۔ بالکل جس کی طرح، اور کاروانِ حیات رواں دواں ہے۔۔۔ ہم اس کاروان کو روک نہیں سکتے، ہم خود اس کے ساتھ چلتے ہیں، ہمارے قدموں کی آہٹ بھی لب ڈب، لب ڈب کی نئے سے میل کھاتی ہے اتفاقاً کبھی ایسا بھی ہوتا ہے کہ قدموں کی لڑکھڑاہٹ دل میں لب ڈب کی آواز کو ذرا بے ہنگم کر دیتی ہے، تاریخِ حیات جھنجھٹا اٹھتا ہے اور ہم اپنے اندر ارتعاش محسوس کرتے ہیں۔ رفتہ رفتہ ہم معمول کے مطابق ہو جاتے ہیں لیکن اُس وقت اندائے لب ڈب پھر بے ترتیب ہو جاتی ہے جب ہم مشاعروں کے بارے میں یاد آئے اور سنتے ہیں۔ اس دورِ حاضر نے غیر شاعرانہ ماحول میں بھی مشاعرے منعقد کرنے کی ٹھان رکھی ہے۔ پندرہ تا بیس افراد کی تعداد میں بھی مشاعرے ہونے لگے ہیں جن میں سے آدھے شاعر اور آدھے سامعین ہوتے ہیں، بڑے بڑے مشاعروں کی بات اور ہے مگر وہاں بھی اب باذوق کم اور بے ذوق زیادہ پائے جاتے ہیں۔ ہم ایک مرتبہ اسی مشاعرہ میں شریک تھے، سامعین کو اصرار

تھا کہ اس شاعرہ کو دوبارہ پڑھایا جائے جو غصا کر، گئی تھی، انتظامیہ کے لوگ اس کے حق میں نہیں تھے، بہر حال جو یہی مشاعرہ ختم ہونے کا اعلان ہوا سامعین نے پتھراؤ شروع کر دیا، کافی ہنگامہ ہوا، پھر پولیس آئی۔ کسی طرح حالات پر قابو پایا گیا۔ ہم جب تک شریک مشاعرہ رہے ہمارا دل لب ڈب لب ڈب، لرتا رہا۔ لیکن یہ ہنگامہ آرائی کے بعد تو لبالب، ڈبا ڈب وغیرہ وغیرہ کرنے لگ گیا اور بھی نہ جانے کتنے دلوں کی دھڑکن بے ترتیب ہوئی، کتنے لوگوں کا ہارٹ فیل ہوتے ہوئے پچا، یہ تو ہم نہیں جانتے ہاں اندازہ فرور کر سکتے ہیں کیونکہ ہمارے ساتھ ہماری ایک شاعرہ دوست کی حالت نے ہمیں حواس باختہ کر دیا تھا، وہ بے چاری پتھراؤ کیا جانیں، مجنوں کا دور تو رہا نہیں، اُنھیں معلوم نہیں تھا کہ پتھراؤ سے کیسے بچنا چاہیے، وہ گھبرا گئیں جسم لرزنے لگا، سینہ میں تڑپ اور ہوئیں، آواز بند اور ہونٹ خشک ہو گئے۔ اشارے سے ہمارا ہاتھ لے کر اپنے سینے پر رکھا جہاں ہمیں زلزلے کا احساس ہوا کیونکہ زلزلہ سے زمین کے اندر کی برت باہر اُٹل آتی ہے۔ ہم گھبرائے کہ کہیں ان کا دل نہ باہر نکل آئے کیونکہ وہاں لب ڈب کے بجائے دھڑام، دھڑام ہو رہی تھی، ہم اُنھیں کسی طرح گھسیٹ کر کارٹک لے آئے اور انھوں نے اپنے آپ کو گاڑی کی سیٹ پر یوں گرا دیا کہ ہم تو سمجھے خدا نخواستہ ان کی صا جزادی چلائے جا رہی تھیں حالانکہ خطرہ ٹل چکا تھا مگر صا جزادی کی چیخوں کا سائرن جاری تھا۔ بڑی شکل سے ہم نے ان کے منہ پر ہاتھ رکھ کر دبوچا، اور اپنے بازو سیٹ پر بٹھا لیا پھر ان کو ان کے گھر چھوڑتے ہوئے

ہم واپس چلے آئے!۔۔۔

بڑے مشاعروں میں کبھی ایسا ہو ہی جاتا ہے۔ کسی کونے سے نعروں

یا سیٹی کی گونج عام بات ہے لیکن چھوٹے مشاعروں میں ایسے اثرات کم

ہوتے ہیں۔ اردو کی بقاد کے لئے جلسے 'مشاعرے' سمینار کا رواج عام ہو گیا ہے

لیکن بد ذوق سامعین کی کس طرح اصلاح کی جائے؟ سمجھ میں نہیں آتا۔ ہمارا خیال

ہے کہ ایسا کوئی دستور بنایا جائے کہ مشاعرے میں شرکت سے پہلے ہر شخص کو کارڈ یا نوٹس

سے معائنہ کروا کر آنا چاہیے کیونکہ لب ڈب تک تو معاملہ ٹھیک ہے۔ سمجھ لیجئے کہ صاحب ذوق

ہیں اور دل کی آواز بالکل نارمل ہے۔ اگر بے ترتیب لگے تو انہیں اپنا ای۔سی۔ جی رپورٹ

پہلے منتظمین کے پاس بھجوانی ہوگی۔ اگر وہ پاس کر دیں تو شرکت ہو سکے گی ورنہ نہیں۔

منتظمین میں خاص طور پر ایک 'ماہر دل' ڈاکٹر ہونا ضروری ہے۔ شاعروں کے دل میں

یوں بھی مشاعرے ہوتے ہی رہتے ہیں لیکن وہاں پتھر او نہیں ہوتا اور نہ 'لب ڈب'

جیسی کوئی آواز ہوتی ہے فقط شاعر کی آواز ہوتی ہے یہ لب ڈب تو ان کی نظر میں

واہمہ ہے ان کے پاس دل کی اہمیت ہے دل کی آواز کی نہیں لیکن اس دور میں دل

کی آواز بڑی اہمیت رکھتی ہے اس سے رفتار زندگی کا اندازہ ہوتا ہے اور گردش

ایام کا بھی، ڈاکٹروں کا بھی۔ یہی دعویٰ ہے کہ لب ڈب، لب ڈب، اگر ہوتی ہے

تو سمجھ لیجئے دل کے حالات بڑے سازگار ہیں۔ اگر یہ لبالب، لبالب ہو تو پھر سمجھ

لیجئے دل کے حالات بڑے سازگار ہیں اگر یہ لبالب، لبالب ہو تو پھر سمجھ لیجئے سنگینی حالات

کا مئے سے ساغر دل بھر چکا ہے اور چھلکنے ہی والا ہے۔۔۔۔۔ تو اس سے پہلے کہ ہمارے

دل سے کوئی پیغام ہی گونجے، کوئی شور مٹائے۔۔۔ ہم آپ سے اجازت چاہتے ہیں

لب ڈب! لب ڈب! لب ڈب!۔۔۔۔۔

”دورِ زمانہ ہمارا“

کچھ بات ہے کہ ہستی مٹتی نہیں ہماری

صدیوں رہا ہے دشمن دورِ زمانہ ہمارا

ہاں! کیا یہ سچ نہیں کہ زمانہ ہم خواتین کا زمانے سے دشمن ہے؟

حالانکہ خواتین ہی کی بدولت زمانے میں رونق ہے۔ اگر ہم خواتین نہ ہوں تو یہ

”زمانہ“ بھی اپنا بوریر بستر گول کر جائے گا..... ہے نا!

مثال کے طور پر سب سے پہلے گھر کے ماحول کو ہی لیجئے۔ وہ گھر، گھر ہی

کہاں ہوتا ہے جہاں ”خاتون“ جیسی کوئی ہستی نہ ہو۔ دنیا بھر کی بد نظمی اُس چہار

دیواری میں نظر آتی ہے۔ صاحب کے میلے کپڑے بکھرنے ہوئے، ایک پاؤں کا

جوتا، دوسرے پاؤں کی چپیل پُرشکن بستر کے پاس ہی پائے جاتے ہیں۔

کیوں؟ یہ آپ سمجھے نا! پائے کی پیالی طشتری سے کافی دور جس میں

”تلمچھٹ“ جمی ہوتی ہے ”تغافل“ کا رونا روتی نظر آتی ہے۔ پرانے اخبارات

کے ڈھیر پر ”منوں“ دھول جمی ”صحافت“ کا ماتم کرتی نظر آتی ہے۔ اگر صاحب

عام آدمی ہوں تو اور اگر خیر سے شاعر یا ادیب ہوں تو پوچھنا ہی کیا

مارا خانہ خراب ہوتا ہے، بے سرو سامانی، قافیہ تنگ ہونے کا اعلان کرتی ہے

ٹوٹے پھوٹے قلم اور کچھ ادھوری تحریروں کے بوسیدہ صفحات اس لائبریری کی

یاد دلاتے ہیں جو ناقدری کا صدیوں سے سامنا کرتی آئی ہو !

کچھ اخباروں ، رسالوں کے تراشے اور ماضی کی دھندلائی ہوئی تصویریں بھی منہ چڑاتی نظر آتی ہیں۔ دیواروں پر رنگ و روغن تو نہیں رہتا البتہ کچھ ناموں کے ساتھ کچھ جملے۔ مثلاً "کے نام" "کے نام" "کے نام" "کے نام" وغیرہ وغیرہ کچھ انجانے خطوط بھی ٹوٹی پھوٹی میز پر پائے جاتے ہیں جن میں "ناقابل اعتبار" باتیں بڑے اہتمام سے لکھی ہوتی ہیں۔

شاعر و ادیب حساس ہوتے ہیں نا! اس لئے ان کے پاس کتابیں ان کی ہوں یا کسی اور کی اس میں "تعمیلوں کے پر" اور سوکھے ہوئے پھول تو قیسا مل جاتے ہیں۔ اگر صاحب "ملازم سرکار ہوں تو چھکیلے جوتے اور استری کئے ہوئے کپڑے نامکمل ہینگروں پر نظر آ رہا جاتا ہے" نیا تہران کی میز پر ایسے کاغذ ہوتے ہیں جن پر مختلف حسابات لکھے ہوتے ہیں، ان کے لئے ہر روز "روز حساب" ہوتا ہے۔ ایک ٹائم پیس ان کے جھولے ناپٹنگ کے پاس ضرور ملے گی جو انھیں اپنے "درخت الارم" سے سویرے جگانے کا کام کرتی ہے۔ ایک جھاڑو بھی پٹنگ کے نیچے آپ کو ملے گی جو کبھی چھٹی کے دن صاحب گھر کی صفائی کے لئے استعمال کرتے ہیں۔ حمام میں ایک بالٹی میں کپڑے ضرور بھگوئے ہوئے رکھے ہوتے ہیں۔

نسیب! اب صاحبوں کی کئی قسمیں ہیں، کتنی گنوائیں! اب اگر عام جیسے صاحب ہوں اور ان کے گھر میں خاتون ہو تو چائے کی پیالی طشتری سلیقے سے رکھی نظر آئے گی، جو تاجوتے کے ساتھ اور چپٹل، چپٹل کے ساتھ ہاٹیس گئے۔ پرانے اخبارات ترتیب سے رکھے ہوئے طہاگے جس پر دھول بھی کم سے کم نظر آئے گی

بستر پر شکر تو قلماً نظر نہیں آتا۔ بکھیہ کے غلاف پر پھول بھی یقیناً بنے ہوتے ہیں، ہوتا؟

شاعر و ازیب کے گھر میں ٹوٹے ہوئے قلم نہیں، تلوار کی طرح چلنے والے قلم طیس گے بشرطیہ "خاتون" موجود ہو۔ اخباروں، رسالوں کے تراشے قائل میں لگے ہوں گے مگر اجائے خطوں کا میز پر پایا جانا ممکن نہیں، بھلا ناقابل اعتبار تحریروں پر کہیں اعتبار کیا جاسکتا ہے۔۔۔۔۔ کتابوں میں رکھی تھیلیوں، پھولوں میں اضافہ ہی ہوتا ہے، کمی نہیں ہوتی۔

اگر ملازم سرکار صاحب بھی "صاحبِ خاتون" ہوں تو نقشہ وہی رہے گا بہت کم تبدیلی نظر آئے گی کیونکہ خاتون بھی شانہ بہ شانہ صاحب سے ساتھ دفتر جاتی ہے نا، اور دفتر کے نظام کو درہم برہم ہونے سے ہمیشہ بچانے کی کوشش میں خود کو الجھائے رکھتی ہے۔ مگر خدا معلوم آج کل ماحول میں خواتین سے "تعصب" کیوں اتنا بڑھ گیا ہے کہ اس کی اہمیت کو "صاحبان" گھٹانے کی کوشش میں خود اپنی قدریں گھٹائے جا رہے ہیں، قدر تو ساتھ دینے سے بڑھتی ہے، انجان ہونے سے نہیں خواتین "نظامِ عالم" کا سب سے اہم دستور ہیں جس کی اہمیت سے صاحبان لاکھ انکار کریں مگر حالات شاہد ہیں۔

زندگی کے خالق ہم، زندگی کے مالک ہم
ہم نے اپنے سانچے میں زندگی کو ڈھالا ہے

ہوتا ہے

”ہنستے رہتے“

اب اتنا زیادہ بھی ہنسنے کی ضرورت نہیں کہ آپ ہر وقت منجمن فاروقی کا اشتہار نظر آنے لگیں۔ ہم نے یہ مشورہ اس لئے دیا ہے کہ آج کل ہنسنا معیوب سمجھا جانے لگا ہے۔ خاموش رہنا یا منہ بسورتے رہنا فیشن ہے، مسکراہٹ بھی شاذ و نادر ہی گوارا کی جاتی ہے۔ خوش اخلاقیوں کے موسم گزر گئے، اب آیا ہے صرف ”جلے منہ“ رہنے کا دور..... مگر ہم اس دیش کے واسطے ہیں جس دیش میں گنگا بہتی ہے..... جہاں پر گنگا کی لہریں مسکراتی کھلکھلاتی رہتی ہیں، جہاں کے کنارے شان سے مسکراتا تاج محل، چاندنی راتوں میں جگمگاتا رہتا ہے۔ یقین کیجئے دل کھول کر تہقہ لگانا سب کے نصیب میں نہیں ہوتا۔ یہ صرف زندہ دل لوگوں کو ہی میسر ہے۔ ہنستے مسکراتے رہنے سے حیات بڑھتی ہے، رگوں میں منجمد ہو جانے والا لہو بھی ہنسی کے ارتعاش سے متحرک ہو جاتا ہے اور تجدید حیات ہونے لگتی ہے۔ مزاحیہ مضامین (ناچیز کے بھی) لطیفے برجستہ اور شانستہ مذاق یقیناً آپ کو ہنستا مسکراتا رکھے گا۔

ہماری ایک دوست ہیں، وہ اکثر طنز و مزاح کے مضامین پڑھتی رہتی ہیں اور انہیں ہی تہقہ لگاتی رہتی ہیں۔ کئی بار ان کے گھر والے دماغی ڈاکٹر کے پاس لے گئے لیکن ڈاکٹر نے انہیں ”خوش مزاج“ کہہ کر لوٹا دیا۔

مختلف مسائل انسان کے ذہن میں ہوتے ہیں۔ ذرا ہنس لینے سے طبیعت بہل جاتی ہے اور پھر آپ خود میں نئی توانائی محسوس کرنے لگتے ہیں، ہے نا؟
 عیبوں کے ہنرین جانے کا دور تو آپ دیکھ ہی رہے ہیں، راستہ چلتے ہوئے
 اگر کوئی گر جائے تو اس پاس کے لوگ تہمتیں لگاتے ہیں، بکائے اس کے کہ گرنے
 والے کو اٹھایا جائے۔

آپ اگر خوش اخلاقی کا مظاہرہ کرنے کیلئے کسی مہفل میں مسکرائے، چاہیں تو
 آپ کی مسکراہٹ ایسی نظر آتی ہے جیسے کہ آپ کے پاؤں میں کیل چھب گئی ہو اور
 آپ تکلیف سے آہ کرنے والے ہوں۔۔۔۔۔!

ہم نے آپ کو ہنسنے کا مشورہ تو دے دیا لیکن اس کے طریقے نہیں بتائے
 دیکھئے جب کوئی آپ سے آپ کا نام پوچھے نا، تو ہنستے ہوئے نام بتا دیجئے۔

ہا۔ چھنے والا بھی ہنس دے گا (متحیر ہو کر) اگر آپ کی غیر دعائیت پوچھی جائے تو پہلے
 زور دار تہمتیں لگائیے، پھر کہیے "اللہ کا کرم ہے" سامنے والا اور بھی حیران ہو گا۔
 (آپ کی دماغی حالت پر شک بھی کرے گا)

مزید تفصیلات کوئی پوچھے تو مسلسل تہمتیں لگاتے جائیے اور سناتے جائیے
 دیکھئے کہ مقابل پر کیا گذرتی ہے؟

کبھی کسی کی عیادت کے لئے جانا ہو تو بہر عیادت تہمتوں کی بارش کیجئے جب
 تک کہ دو خانے کا عملہ آپ کو روم سے باہر نہ کر دے۔

اگر خدائے کرے کسی کی تعزیت میں جانا ہو تو پہلے حسب روایت آنسو بہائیے پھر
 صبر کی تلقین کیجئے۔ پھر ذرا دیر چپ ہو کر ہلکے سے مسکرائیے۔ اس کے بعد بیعت و عیادت

پر تبصرہ کرتے ہوئے یہ شعر پڑھنے سے

قسید ہستی سے کب نجات ملے
موت آئی، اگر حیات گئی

اور پھر بے ساختہ یوں ہنس پڑیے جیسے آپ زندگی پر ہنس رہے ہوں۔ اگر صاحب خانہ آپ کا ساتھ دے تو ٹھیک ہے ورنہ چپکے سے کھسک جائیے۔۔۔۔۔ کسی شادی خانہ آبادی میں تو آپ کو پوری آزادی ہے کہ جی بھر کے تہقے لگائیں اور زور زور سے لگائیں تا وقتیکہ آپ کے ہونٹوں پر لٹی "لپ اربنک" آپ کے رخساروں تک پہنچ جائے۔ کاجل لگی آنکھوں میں ہنسی خوشی کے خوارے پھوٹنے تک آپ کی ہنسی کو نہیں رکننا چاہیے، لیکن سلامی دیتے وقت خدارا نہ ہنسنے کا ورنہ لوگ سمجھیں گے کہ۔۔۔۔۔

کبھی دلہن کی وداعی تقریب کے وقت جب دلہن کے قریبی عزیز نذر، زار رونے لگیں تو آپ دلہن کے تاینک مستقبل کی پیش قیاسی کرتے ہوئے فریخ دلی سے اس طرح تہقے لگائیے کہ روتی ہوئی دلہن بھی ذرا دیر ہنسنے پر مجبور ہو جائے۔۔۔۔۔ ایک بار کہیں جاتے ہوئے ہمیں نہ جانے کیا یاد آگیا کہ ہم بے اختیار ہنس پڑے۔ ہم اس وقت پیدل تھے بالکل پیدل، ہماری ہنسی رکنے کا نام نہیں لے رہی تھی (ہم خیالوں کی دنیا میں رہنے والے جو ٹھہرے) کچھ آگے جانے کے بعد ہمیں آگے راستہ تنگ سا محسوس ہوا۔ ہم ٹھٹک کر رک گئے۔ کچھ منچلے لڑکے، لڑکیاں ہمارے آگے پیچھے شور مچا رہے تھے، وہ ہمیں بالکل سمجھ رہے تھے اس کے باوجود ہماری تاملاد، ہنسی رکنے کا نام نہیں لے رہی تھی، ہم نے کئی آٹور کشاد کے مگر ہم دیکھتے ہی آٹو والے بھی تیزی

سے گزرتے جا کر شائد ہم مذاق نور ہے ہوں۔ بڑی مشکل سے ایک آٹو ہمارے اشارے پر رکا، ہم آٹو میں بیٹھ گئے۔ اب کسی حد تک ہماری ہنسی کم ہوئی۔ کچھ آگے جا کر آٹو والے نے قہقہے لگانے شروع کیے۔ ہم نے وجہ پوچھی، تو اُس نے جواب میں اور زور سے قہقہے لگانے شروع کیے۔ ہم نے پوچھا تو اُس نے اور زور سے ہنسنا شروع کیا۔ ہم پریشان ہو گئے۔ آٹو والے کے سر پر زخموں کے پرانے نشان تھے اور علیہ یاگل خانے سے بھاگ نکلنے والوں کا.....!

اس پریشانی کے عالم میں ہم نے چلتے ہوئے آٹو سے چھلانگ لگا دی۔ ہم زخمی ہوئے یا نہیں۔ یہ آپ خود سمجھ جائیے۔ مگر ہم ہنسنے والوں سے ابھی تک گھبراتے ہیں۔ اُس یاگل آٹو رکشا والے نے ہمیں سمجھا دیا کہ بے وجہ ہنسنے کو یاگل پن کہتے ہیں اور اس لیے ہم کسی آٹو میں ابھی تک نہیں بیٹھے۔ مگر ہنسنے ضرور ہیں، گھر میں یا کبھی تنہائی میں ہنس کر "تجدید حیات" کر لیتے ہیں، کیا کریں سرِ مفضل ہنسنا معیوب سمجھا جاتا ہے نا۔؟



”نیند ہماری....“

ہمیں اس بات پر بہت ناز ہے کہ ہم بہت گہری نیند سوتے ہیں۔ ہم عام لوگوں کی طرح ”سر سراہٹ“ سے جاگنے والوں میں نہیں، بلکہ ہم تو ان بے جگر لوگوں میں سے ہیں جو نکسلا ٹس اور پولیس کی گولیوں اور بموں کے دھماکوں کے درمیان بھی سوئے رہتے ہیں۔ دھماکے ہمارے نزدیک اہمیت نہیں رکھتے۔ اونہم، یہ بھی کوئی بات ہوئی کہ رات کے سناٹے میں کوئی زور دار آواز سن کر گھبرا کے اٹھ جائیں اور سارے گھر والوں کو پریشان کر ڈالیں اور اتنی ذرا سی بات پر خوابوں کے حسین نگر سے دوڑے چلے آئیں۔ ہمارے پاس نیند بڑی فرصت سے آتی ہے اور وہ خوابوں کے رنگین پتار سے کئی خواب نکال کر ہمیں دیتی ہے اور ہم ان خوابوں کو اُلٹ پلٹ کر دیکھنے میں منہمک ہو جاتے ہیں۔

ان خوابوں کے دامن رنگ برنگے ستاروں سے آراستہ ہوتے ہیں۔ ہم ستاروں کی اس خاموش دنیا میں بڑے سکون سے جے رہتے ہیں جہاں روشنی دہے پاؤں چلتی ہوئی ہمارے قریب آجاتی ہے اور ہم روشنی کو دستک دے کر دوبارہ آنے کی تاکید کر کے رخصت کر دیتے ہیں۔ خاموشیوں کو توڑتی، اندھیروں کو چیرتی صبح ہمیں جگا دیتی ہے مگر ہم رات کے فسوں سے پھر بھی بیچھا نہیں چھڑا پاتے اور پھر

یہ ہوتا ہے کہ مسلسل گھروالے سوال کرنے لگتے ہیں کہ آخر ہم ایسی نیند کیوں سوتے ہیں کہ حالات کی خبر ہی نہیں ہوتی؟

ایک دفعہ ہمیں بتایا گیا کہ بازو کے میدان میں رات کو تعبیر کے لئے برما لگایا گیا تھا، کئی زوردار دھماکوں سے آس پاس کی بلڈنگیں دہل گئیں، لوگ "زلزلہ" سمجھ کر باہر نکل پڑے لیکن ہم تھے کہ "ادائے بے نیازی" سے سوتے ہی رہے اس وحشت میں، بھلا کون کسے پوچھتا ہے؟ جب دھماکوں کی اطلاع پولیس اسٹیشن تک پہنچی تو پولیس نے آکر وہ دھماکے رکوادئے اور لوگوں کی جان میں جان آئی۔ جب ہماری تلاش شروع ہوئی تو ہم اس ہجوم میں نہیں پائے گئے۔ کسی نے واپس ہمارے میڈروم میں آکر ہمیں دیکھا، ہم دھماکوں کے ارتعاش سے اپنے پلنگ کے نیچے گر پڑے تھے لیکن نیند نہیں ٹوٹی تھی۔ گھروالے یہ سمجھے کہ ہم "گذر گئے" ہلکی ہلکی سسکیوں کی لہریں زوردار پھکیوں میں تبدیل ہو گئیں۔ ہم نے پھر بھی جنبش نہیں کی، نہ جانے کب ہمیں ہال کے وسط میں اٹھا کر رکھا گیا۔ کسی "جہا نذیرہ" نے ہماری نبض اور دل کی دھڑکن محسوس کی اور نعرہ بلند ہوا کہ "ہم زندہ ہیں"۔ ہمارے گھر میں خوشیوں کے دریا ابل پڑے۔ روتے چہرے مسکرانے لگے۔ ہمیں بچوں نے دیوچ لیا کہ ہم واقعی "گذر" نہ جائیں، منہ پر نہایت سار ٹھنڈا پانی اُنڈیلا تو ہم جاگے، سب تالیاں بجا رہے تھے جیسے کہ ہم نے "موت کے کنویں" میں جھلانگ لگا کر کوئی کرتب دکھایا ہو، لیکن واقعی کرتب دکھانے کی گھڑی تو اب ہمارے سر پر تھی، ہمیں مردہ سمجھ کر ہمارے پاؤں کے انگوٹھے باندھ دیئے گئے تھے ہم نے اٹھ کر چلنے کی کوشش کی تو دھڑام سے اونڈھے منہ گر پڑے...

توبہ، توبہ ہماری جیسی ہستیاں گرنے کے لئے نہیں بنائی جاتیں، اسے ہم تو وہ چیز ہیں جس سے پہاڑ بھی ٹکرا کر پاش پاش ہو جاتے ہیں۔ ہا سبے، مگر آج ہم اوندھے منہ گر پڑے تھے اور گر کر اٹھ بھی نہ سکے۔ ہماری ناک سے خون بہہ رہا تھا۔ ہمارا منہ زخمی ہو گیا تھا، کیونکہ دانت بھی اپنے تھے اور ہونٹ بھی اپنے۔۔۔۔۔

خیر پاؤں کے انگوٹھے کھول دیئے گئے، ہم "شتر بے ہمار" کی طرح اس عمر رسیدہ خاتون کی طرف لپکے جن کی قیاس آرائی نے ہمیں مُردہ قرار دیا تھا وہ خاتون گھبرا کر حمام میں جا گھسیں اور اندر سے دروازہ بند کر لیا۔ ہم نے جوش میں پلٹا کھایا تو ٹکرا گئے اپنے نامدار سے۔۔۔۔۔ ہمارے بالوں کو انھوں نے مٹھی میں پکڑ کر جھٹکا دیتے ہوئے سخت لہجے میں کہا، ہوش میں آؤ۔۔۔۔۔ یہ جملہ بالوں کی گرفت سے زیادہ طاقتور تھا۔ ہم واقعی ہوش میں آ گئے، کیونکہ گھوڑے کے سب چھوٹے بڑے افراد ہمارا مذاق اڑا رہے تھے اور ہم اپنے بال اپنے۔۔۔۔۔ نامدار سے چھڑانے کی کوشش میں مرے جا رہے تھے۔

خدا خدا کر کے حالات موافق ہوئے۔ دو تین گھنٹے بعد دھماکہ جیسی آواز نے

ہمیں چونکا دیا (ہم جھاگ رہے تھے نا بڑا اس لئے)۔ حمام میں بند ہونے والی خاتون کافی دیر سے دروازہ پیٹ رہی تھی۔ ہم نے غصہ میں اس وقت دروازہ باہر سے بند کر دیا تھا۔ بہر حال جب دروازہ کھولا گیا تو وہ پسینہ میں شرابور ہمارے اوپن ہی آپٹریں اور بے ہوش ہو گئیں۔ ہم دل ہی دل میں خوش ہوئے کہ اس خاتون سے انتقام لے ہی لیا جس نے ہمیں "مردہ" قرار دیا تھا۔ اگر واقعی ہمیں مُردہ سمجھ کر "زندہ درگور" کر دیا جاتا تو ہم آج آپکو اپنی نیند کے بارے میں کیسے بتا سکتے؟ ہے نا۔۔۔۔۔

”ہنس سی آتی ہے“

و پیچھے صاحب! ہم کوئی تجوری و جوری نہیں رکھتے۔ نہ ہم سا ہو کاروں کی طرح بڑی بڑی فولادی الماریوں کے مالک ہیں۔ نہ ہم نے گھر کے آئینے یا دیواروں میں سونے کی زینٹیں دفن کر رکھی ہیں، پھر بھی ہم اعلان کرتے ہیں اور باہوش و دواس اعلان کرتے ہیں کہ ہم بہت مال مال ہیں۔ یقیناً آپ کا تجسس بڑھ گیا ہوگا کہ آخر ہم مالدار کیسے ہیں؟ تو سنیے! ہم نے اپنے وجود میں بے شمار قیمتی پتھرا رکھے ہیں۔ جب ہمارا جی چاہتا ہے ہم انھیں پنچھا اور کرنے لگ جاتے ہیں مگر یہ ہم اُس وقت کرتے ہیں جب کوئی غم دوراں یا غم جاناں کی ماری ہستیاں نظر آئیں۔ ہم انھیں اس قدر ہنسا دیتے ہیں کہ وہ روتے روتے ہنس پڑتے ہیں اور یہ ہنس کا تسلسل کچھ اتنا طویل ہو جاتا ہے کہ کبھی کبھی طبعی امداد کی ضرورت بھی پڑ جاتی ہے۔۔۔۔۔ اب آپ حیران ہو رہے ہوں گے کہ بھلا ہنسانا بھی ایسا کون سا ہنر ہے جو ہم اتنا ناز کر رہے ہیں؟

بات دراصل یہ ہے کہ جب کوئی حزن و ملال یا چہرے پر طاری کئے ہم سے ملتا ہے تو ہم پر ایک عجیب طرح کی کیفیت ہماری ”چھٹی حس“ ہم پر سایہ کر دیتی ہے اور ہم اُس کیفیت میں مبتلا ہو جاتے ہیں جسے ڈاکٹر اختلاج اور بزرگ ”ہول دلی“ کہتے ہیں۔ ہم یہ ٹھان لیتے ہیں کہ اس موذی مرض کا علاج ہم

خود کریں گے، ہم اپنے آپ کو خوش کرنے کے لئے دوسروں سے "لطیفہ بازی" جیسی گفتگو کرنے لگتے ہیں، جب مقابل ہنستے ہنستے بے قابو ہونے لگتے ہیں تو ہمارے دل کو بڑا چین آجاتا ہے، "ہول دلی" اطمینان میں بدل جاتی ہے۔ اور ہم اور ہمارے مقابل باغ و بہار قہقہے لگاتے ہوئے حزن و ملال کے "اسباب" کو بھگا دیتے ہیں اور محفل کو قہقہہ زار کر دیتے ہیں۔ ہمارا یہ خیال ہے کہ اس طرح "تجدید حیات" کرتے رہنے سے بالآخر ہم غمِ خضر بھی حاصل کر ہی لیں گے۔ ہم اس مصروفہ کے قائل ہیں کہ عمر "زندگی زندہ دلی کا نام ہے"

ہمارے پاس ہنسی کا سامان بہت ہے۔ اگر ہم اس کی تجارت شروع کر دیں نا! تو یقین کیجئے، دنیا کی سب سے بڑی "تاجر ہستی" کہلائیں گے۔ ہم نے کئی بار اس تجارت کی کوشش کی لیکن خدا بھگا کرے خود غرضوں کا، خود تو ہم سے قہقہے لے لیتے ہیں، اور ہمیں آنسو دے ڈالتے ہیں۔ ہم چونکہ مسکراتے رہنے کے عادی ہیں، آنسو ہمارے چہرے سے میل نہیں کھاتے اور ہمارے چہرے کے خود خال متفرق ہو جاتے ہیں، یعنی ہونٹوں پر ہنسی بھی رہتا ہے تو آنکھوں میں دوسروں کے آنسو، ہم بڑے مضحکہ خیز نظر آنے لگتے ہیں۔ اتنے زیادہ کہ ہمارے گھر والے بھی ہمیں پہچان نہیں پاتے ہمیں اپنی پہچان کے لئے یا تو آنسو روکنے پڑتے ہیں یا ہنسی۔ آنسو دوسروں کے ہوتے ہیں جن پر ہمارا قابو نہیں، ہنسی ہماری ہوتی ہے مگر اکثر بغاوت کر جاتی ہے۔ ہماری مجبوری پر بھی آپکو یقیناً ہنسی آرہی ہوگی کہ ہم ویسے تو باتیں بڑی بڑی کرتے ہیں مگر قابو ذرا بھی نہیں۔ اسکی ایک وجہ یہ بھی ہے کہ ہم اکثر اپنے قصور میں "تذکران" کے کھیت "شود کو چہل قدمی کرتا ہوا پاتے ہیں۔ اگر آپ بھی

ہنسی کی قیمت

ہماری یہ عادت ہے کہ جیب ہم اپنا کوئی افسانہ، مضمون یا غزل سُناتے ہیں تو بہت ہی سعادت مندی سے سُناتے ہیں یعنی سر جھمکا ہوا، نظریں نیچی اور کچھ کچھ گھبرائے ہوئے سے، اس سعادت مندی کی اصل وجہ آپ سن کر حیران ہو جائیں گے۔ ہماری کمزوری یہ ہے کہ سُناتے وقت ہماری نظر اگر کسی چہرے پر پڑ جائے تو اسے محو حیرت دیکھ کر ہمیں بے ساختہ ہنسی آجاتی ہے اور اتنی بے ساختگی سے آتی ہے کہ ہمارے چہرے پر پڑا ہوا سنجیدگی کا دبیز نقاب تارتار ہو جاتا ہے۔

”سرسوں پھولنے“ کے بعد کی کیفیت تو آپ جانتے ہوں گے نا!

ہماری ہنسی پر ہمارا قابو ہی نہیں، ہمیں خبر ہی نہیں ہوتی کہ ہنسی کب ہمارے چہرے سے عیاں ہو جائے۔ محفلوں کا لحاظ کئے بغیر یہ کم بخت نہ جانے کیوں ہمارے ہونٹوں پر کھیلنے لگتی ہے۔ اپنے برابر کے لوگوں میں تو ہنہ جاتی ہے لیکن جب بڑوں کے سامنے یہ کم بخت ہنسی رکنے کا نام نہیں لیتی تو ہماری شامت ہی آجاتی ہے

ہم ایک بار اسے مرض سمجھ کر اپنی عقل مندی کا ثبوت دینے کے لئے ایک ”ماہر نفسیات“ کے پاس پہنچے۔ ڈاکٹر صاحب کو سلام کرتے کرتے ہم نے ایک نظر بہ حد ارف ایک نظر ان کو دیکھا۔ ”اسے وحشتِ دل کیا کروں...“ کا تئید لئے ہوئے وہ کچھ اس طرح ہماری جانب دیکھ رہے تھے کہ ہم قہقہہ مار کر ہنسی پڑے اور

ہنستے ہی چلے گئے۔ ڈاکٹر صاحب نے نام پوچھا، ہم کچھ بتانہ سکتے۔ ہمارے پاس جواب میں تہیق تھے صرف، تہیقے۔۔۔۔۔ انھوں نے مسکراتے ہوئے، ہم سے پوچھا، شکایت کیا ہے؟ ہم نے دل میں سوچا شکایت؟ وہ تو ہمیں کبھی کسی سے نہیں رہی، مگر جواب نہ دے سکے۔ ہمارے منہ سے ہنسی کا فوارہ جاری تھا جس سے اب ڈاکٹر صاحب بھی بھیگنے لگے تھے۔ ہمارے تہیقے اب فلک "شگاف" ہونے لگے تھے رفتہ رفتہ ڈاکٹر صاحب کے بھی دانت ہمیں نظر آنے لگے، باقاعدہ "جگل بندی" شروع ہو گئی۔ ڈاکٹر صاحب ہم پر اور ہم ڈاکٹر صاحب پر ہنستے رہے۔ تقریباً آدھا گھنٹہ یہی حال رہا، پھر دستراہم سے دروازہ کھول کر ایک صاحب اندر چلے آئے۔ پتلون کے تسمے ان کے کاندھے پر ٹکے تھے، چشمہ غالباً ناک کے لئے ہی بنوایا تھا، وہ کچھ سمجھے، کچھ نہیں سمجھے مگر ہماری ہنسی میں شامل ہو گئے۔

"مطلب" "ہنسی خانہ" بن گیا، ہم پوری طرح ہوش میں تھے مگر یہ کہ ہنسی پر قابو نہیں پاسکتے تھے۔ ہم نے جانے کا ارادہ کر کے اپنے پرس سے سو روپے کا نوٹ "بطور فیس" ڈاکٹر صاحب کی طرف بڑھایا۔ ڈاکٹر صاحب بھی کچھ نہیں کہہ پارہے تھے۔ انہوں نے ہاتھ کے اشارے سے نوٹ واپس لینے کو کہا اور اپنے کوٹ کی جیب سے سو سو کے دو نوٹ ہمیں ڈاکٹر صاحب نے دیئے تھے، ہم بنا کچھ کہے وہاں سے چلے آئے، نوٹ تو ہم پہلے ہی پرس میں رکھ چکے تھے لیکن اب ہماری ہنسی رک گئی تھی ہم کافی سنجیدہ ہو گئے تھے۔ آج تک یہ بات سمجھ میں نہیں آئی کہ ڈاکٹر صاحب نے فیس لینے کے بجائے، ہمیں دی کیوں؟

ہم جب بھی ہنستے ہوئے یہ واقعہ یاد کرتے ہیں تو ہماری ہنسی رک جاتی ہے

اور ہم زعفران کے کھت سے نکل کر مستانیت کے چشماں میدانوں میں
بھٹکے لگتے ہیں، اور یہ ٹنڈوں کرتے ہیں کہ ہنسی کی قیمت شائد
دو سو روپے ہے یا پھر ہنسی ایسی متعوی بیماری ہے جو کسی کو بھی کسی
وقت ہو سکتی ہے۔ لیکن اس کے سارے جرائم ہمارے اندر ہی پائے جاتے ہیں
جس کا علاج دو سو روپے ہے وہ بھی اگر ماہر نفسیات ڈاکٹر دے تو..... !!



جب ہم اناؤنس بن جائیں گے

جیسے ہی ہمیں یہ معلوم ہوا کہ ووردرشن حیدرآباد سے اردو میں بھی خبریں نشر کی جائیں گی، ہم عالم خیال میں پرواز کرنے لگے۔ دراصل ہمیں خبریں نشر کرنا بہت پسند ہے اور بات جب اردو کی ہوتی ہے تو ہم بھی دل کی طرح خوشی سے بلیوں اُچھلنے لگتے ہیں۔

خبر چھوڑ بیٹے! ہاں تو ہم نے سوچا جب ہم "اناؤنسر" بن جائیں گے تو پہلے ہی ہمارے دوست و اقرباء کے علاوہ شہر کے بے حساب لوگ بھی ٹی۔وی کے سامنے آنکھیں پھاڑ پھاڑ کر ہمیں دیکھ رہے ہوں گے اور ہم گرما گرم خبریں نشر کر رہے ہوں گے۔ خبروں کی ترتیب بھی ہم ہی کریں گے۔ کبھی ہم ہم پھٹنے کی اطلاع دے کر ناظرین کو خوفزدہ کریں گے، کبھی درجہ حرارت کا اعلان کر کے لوگوں کو پسینے میں غرق کریں گے۔ کبھی سردی کی لہر کا احساس دلا کر اُون کا کاروبار کرنے والوں کا بھلا کر دیں گے، کبھی ہم بند کا اعلان کر کے نظام شہر درہم برہم کر دیں گے، کبھی ہم کسی سیاسی لیڈر کے انخوار کی خبر سنا کر امن پسند شہریوں کو خطرے کا احساس دلائیں گے، کبھی ڈکیتی کی مسلسل وارداتوں پر تشویش کا اظہار کر کے لوگوں میں ہراسانی پھیلائیں گے۔ کبھی ہم کسی مذہبی جلوس کی خبر دے کر دلوں میں جوش و خروش پیدا کر دیں گے تو کبھی "ایرانڈیا" کے عملہ کے ہوجانک ہڑتال کی خبر دے کر بہت سی پروازیں روک دیں گے۔ کبھی ہم کسی نئی سرکاری عمارت کے افتتاح کی تاریخ مقرر ہونے کی اطلاع دیں گے تو کبھی شہر کی کسی بڑی شخصیت کے سانحہ ارتحال سے متعلق

خبر بادیدہ غم سنا کر اظہارِ غم بھی زدہ کر دیں گے۔ کبھی کسی ٹرین کے حادثہ کی خبر دے کر لوگوں کو پریشان کر دیں گے تو کبھی چاول کی قیمت کم ہونے کی خوشخبری سنا کر سب کو خوش کر دیں گے۔ سرکاری دواخانوں میں نئے طریقہ علاج کی مشین دکھاتے ہوئے مریضوں کی تسلی کا باعث بن جائیں گے تو کبھی سونے، چاندی کے بھاؤ کا اونچا پتہ چاہائیں گے۔ کبھی آنے والے طوفان کا پیش خیمہ کرتے ہوئے پھاؤ کی تدبیریں بھی سکھائیں گے۔ کبھی سورج یا چاند گہن کی پیش قیاسی کرتے ہوئے شہریوں کو مذہب پرستی میں مبتلا کر دیں گے۔ کبھی عید کی مبارکباد دیتے ہوئے شیر خورہ بنانے پر سب کو مجبور کر دیں گے تو کبھی دیوالی کی مبارکبادیوں کے چراغ روشن کروادیں گے۔ شہر کے تمام لوگ ٹی۔وی کے سامنے ہماری "شبیبہ" دیکھتے ہوئے عقیدت سے سر جھکائے ہم پر رشک کر رہے ہوں گے کہ ہم کتنی بڑی بڑی ذمہ داریاں آسانی سے سنبھال لیا کرتے ہیں.....

ہے نا؟ — ہمیں یہ اندیشہ بھی ہے کہ ہم خبریں سناتے ہوئے بوکھلاہٹ کا شکار بھی ہو جائیں گے۔ لیکن یہ اعتماد بھی ہے کہ ناظرین و سامعین اپنی قابلیت سے ان نظموں کو صحیح طور پر سمجھ لیں گے جنہیں ہم روانی اور بوکھلاہٹ میں الٹ پلٹ ادا کریں گے.....! اناؤنسر بننے کی خواہش اپنی جگہ، لیکن دل کے اندیشے کہیں نہ امت نہ بن جائیں، یہی سوچ کر ہم ابھی سے اناؤنسر بننے کی مشق کر رہے ہیں۔ ہم گھر کے ہر فرد سے یوں بات کرنے لگے ہیں جیسے کہ خبریں نشر کر رہے ہوں۔ ملازمین ابھی پوری طرح ہماری اُردو سے واقف نہیں، اس لئے انہیں اپنی بات سمجھانے کیلئے عام بول چال کے انداز سے کام چلانا پڑ رہا ہے۔ ہمارے بچے اور ہمارے مترجم تو اب ہماری قابلیت کا لوہا ماننے ہی والے ہیں۔ آپ بھی یقین کر لیجئے نا کہ "ہم اناؤنسر بن جائیں گے"۔

”بے محل“

جی ہاں! بے محل ہم خود ہیں۔ ہمارا محل وحل کچھ نہیں ہے لیکن ہمارے یہاں آنے والے شادی وغیرہ کے رقعوں پر ہم اپنے شوہر کے نام کے علاوہ جب ”موہ محل“ لکھا ہوا دیکھتے ہیں تو ہمیں خود اپنے ”محل“ ہونے کا احساس ہوتا ہے۔ اب یہی دیکھ لیجئے کہ ہم تاج ہیں، یا نہیں؟ اور پھر محل بھی میں نہیں؟ اس طرح ہم تاج محل ”ہوئے نا، یعنی ایک شاہی مزار... دراصل ہمارے اندر بہت ساری چیزیں دفن ہیں، کئی مضامین، مزاحیہ خاکے، کئی غزلیں، کئی افسانے وغیرہ، لیکن ہم جب کبھی ”گڑے مڑے“ اکھاڑنے بیٹھتے ہیں تو مڑوں کے ڈھیر لگا دیتے ہیں اور ہمارا قلم انہیں زندہ کرنے لگتا ہے اور یہ قرطاس کے دامن پر خوش وضع ”حشرات الارض“ کی طرح لہرانے لگتے ہیں۔

تاج محل کے نقش و نگار کی طرزِ تعمیر دنیا کے عجوبوں میں شامل ہے، لیکن ہم ابھی تک عجوبوں کی فہرست میں شامل نہیں ہو پائے کیونکہ بے محل ”تاج محل بنا دیا جائے تو کیا نقش و نگار سے اسے آراستہ کیا جاسکتا ہے؟ بالکل اسی طرح کیا ممکن ہے؟ ہرگز نہیں! لیکن ہم اس کوشش میں لگے ہیں کہ ہم اگر تاج محل کے بجائے تاج سمجھے جائیں تو بہتر ہوگا کیونکہ تاج کی اہمیت محل سے زیادہ ہوتی ہے، تاج جب تک سر پر نہ ہو محل بے محل ہوتا ہے۔ ہوتا ہے نا...!



”لہجہ“

”لہجہ“ لفظوں کے اعتبار سے اہم نہ سہی، لیکن معنوں کے اعتبار سے بہت اہم ہے، بہت زیادہ اہم ہے، دیکھئے نا، آپ چاہے کسی سے بات کر رہے ہوں، بالمشافہ یا پردے میں، یا فون پر گفتگو ہو رہی ہو، لہجے سے مخاطب کے چہرے کے آثار چڑھاؤ بھی محسوس ہوتا ہے، ہے نا؟ ناگوار لہجہ، پُرخلوص لہجہ، تھکا ہوا سا لہجہ اپنے پن کا لہجہ، اجنبی سا لہجہ، نفرت کی بجلیوں سے کڑکتا لہجہ، محبت سے بھرپور آہشار کی طرح بہت لہجہ، سوالیہ لہجہ، مغرور لہجہ، بے بسی کا لہجہ، شگفتہ لہجہ، سنجیدہ لہجہ، شوخ لہجہ، اب ہم کتنی قسمیں بتائیں لہجے کی؟ یاد رہی نہیں کہ ہم کن کن لہجوں کے ورثا پار کر چکے ہیں، ایک اور لہجے کے بارے میں بتادیں، وہ ہے کاٹ کھانے والا لہجہ.....! گھرائیے نہیں اس کاٹ کھانے والے لہجہ سے آپ کو پیٹ میں انجکشن قطعی نہیں لینے پڑیں گے، بلکہ اس کاٹنے والے لہجہ کے نشان بھی جسم پر نہیں ہوتے، ہاں مگر روح کچھ زخمی ہو جاتی ہے۔ ڈاکٹروں نے جسم کے سبھی زخموں کا علاج دریافت کر لیا ہے لیکن روح کے زخم وہ لوگ ابھی تک دیکھ نہیں پائے تو علاج کا سوال ہی کہاں پیدا ہوتا ہے، ہے نا!

ہم اس کاٹ کھانے والے لہجہ کی اکثر زدیں آتے رہتے ہیں، مگر داد دیجئے صاحبان! ہمارے دفاعی ذہن کی۔ ہم اپنے مقابل کی طرف اسی طرح کے لہجہ کے

تیر چلاتے ہیں اور استنے چلاتے ہیں کہ مقابل کا لہجہ آخر نرم ہو ہی جاتا ہے، اور ہم دل ہی دل میں خود اپنے لہجہ پر قربان ہو جاتے ہیں۔ ساخر لدھیانوی کا ایک شعر ہے سہ

دنیا نے تجربات و حوادث کی شکل میں
جو کچھ مجھے دیا تھا وہ لوٹا رہا ہوں میں

ہم اسی شعر کے پوری طرح قائل ہیں اور ہم بھی اسی لہجہ کو اپنائے رہتے ہیں، جس لہجہ کا ہمارا مخاطب عادی ہوتا ہے، روح کے زخم نظر نہیں آتے، اس لئے ہم اس کی فکر نہیں کرتے۔ ہاں! اگر کسی نے ہم پر گستاخانہ لہجہ کی رائفل تان لی تو ہم رعب دار لہجہ کے مزائیلوں سے کام لینا شروع کر دیتے ہیں، چاہے کچھ ہو ہم مزائیل پر مزائیل مارتے چلے جاتے ہیں۔ ویسے ہمارے پاس حاکمانہ لہجہ کے ہم، اور انتقامی لہجہ کے دبا بے بھی موجود ہیں جس کا ہم نے کبھی استعمال نہیں کیا، یہ تو ہم نے صرف اپنے دفاع کے لئے رکھے ہیں اور آپ کو بھی اطلاعاً کہہ رہے ہیں کہ ہم بھی بہت سے لہجوں کے ہتھیار رکھتے ہیں مگر خائسارانہ لہجہ ہی سے کام چل جاتا ہے اس لئے دوسرے لہجوں کا استعمال نہیں کرتے۔ ٹھیک کرتے ہیں نا؟

